
सम्पादकोयम्‌ 


साहित्यपाथोनिधिमन्थनोत्थं 
काव्यामृतं रक्षत हे कवीन्द्राः। 
यदस्य दैत्या इव लुण्ठनाय 
काव्यार्थचौराः प्रगुणीभवन्ति । । 
अस्ति काव्यं कवेश्चिन्तनप्रासादं किं काव्यमिति जिज्ञासानिवृत्तये। यावत्‌ 
काव्यं भुवि वर्तते तावत्‌ कवेः सारस्वतं कर्म परिपूर्णम्‌। यथा चोक्तम्‌- 
कान्यमय्यो गिरो यावच्चरन्ति विदा भुवि। 
तावत्‌ सारस्वतं स्थानं कविरासाद्य मोदते ।। 
सम्पूर्णं ज्ञानं विज्ञानं भूगोलं खगोलमितिहासादिकं च काव्यविषयपरिधौ 
समापतति। किञ्चिदपि वस्तु लोके ईदृग्विधं नास्ति यत्र काव्यप्रसरोऽप्राप्तावसरः। 
सुष्ट्क्तं केनापि - | 
नसश्ब्योनमसाविद्यान स न्यायो न सा कला। 
जायते यत्र काव्याङ्गमहो भारो महान्‌ कवेः ।। 
सुखपूर्वकं सुकुमारमतीनामपि चतुर्वर्गफलप्राप्तिसाधकं काव्यमेव। नास्ति 
काव्यादन्यद्रस्तु पुरुषार्थचतुष्टयसाधकं सुखपूर्वकं स्वल्पबुद्धीनां राजश्रेष्ठिसुतानां 
कृते। यथाह तत्रभवान्‌ साहित्यदर्षणकायो विश्वनाथः-- 
चतुर्वर्गफलप्राप्तिः सुखादल्पधियामपि। 
काव्यादेव यतस्तेन तत्स्वरूपं निरूप्यते।। 
अन्यैरपि समथितम्‌-- 
धर्मार्थकाममोक्षेषु वैचक्षण्यं कलासु च, 
करोति कीर्तिं प्रीतिं च साधुकाव्यनिषेवणम्‌।। 


कवेः कर्म॑ काव्यमुच्यते। संसारस्यास्य रचनाकर्ता अपि कविः। यथा 
चोक्तम्‌- । 


कविर्मनीषी परिभूः स्वयम्भूः | ।इति। 











(2) 


प्रख्यातकोशकारोऽमरसिंहः काव्यं कविं च पर्यायरूपेण गृहीतवान्‌। यथा-- 
शुक्रो दैत्यगुरुः, काव्य उशना भार्गवः कविः। 
ननु कोऽयं कविर्यस्य कर्म काव्यमुच्यत इति जिज्ञासायां वैजयन्तीकोषो 
वदति- प्राज्ञा काव्यकृतौ कविः। यास्काचार्येण कविः क्रान्तदर्शी मननशीलो 
दूरद्रष्टा च स्वीकृतः। अमरसिंहोऽपि कथयति--संख्यावान्‌ पण्डितः कविः 
व्याकरणरीत्या कु"शब्दे, "कुड"शब्दे इति धातोर्वा इप्रत्यये कृते कविशब्दो 
निष्पद्यते। मुकुटादिकोशकारेश्च 'कवृ-"वर्णे इति धातुना निष्पादित 
कविशब्दः। सामान्यतयाऽनेन शब्देन क्रान्तदर्शनं कृत्वा वस्तुवर्णनरतो विद्वान्‌ 
व्यज्यते। कवेः कृते क्रान्तदर्शनं तद्र्णनमुभयमस्त्यावश्यकम्‌। यथा स्वीकरोति 
भटुतोतः --~- 
दर्शनाद्‌ व्णनाच्चाथ रूढा लोके कविश्चुतिः। 
तथा हि दश्नि स्वच्छे नित्येऽप्यादिकवेर्मुनः । । 
नोदिता कविना लोके यावज्जाता न वर्णना।। 


रूपकं  भारतीयचिन्तनधाराया विशिष्टा सारग्राहिका शैली। 
काव्यस्वरूपबोधनायापि बह्वयो रूपककल्पनाः कृता मनीषिवर्य्थैः। राजशेखरस्य 
काव्यपुरुषस्य कल्पना तु प्रशंसनीयाऽस्ति। अस्य काव्यपुरुषस्य शरीरं वर्णयन्‌ 
वदति राजशेखरः सरस्वतीमुखेन काव्यमीमांसायाम्‌--“शब्दार्थौ चास्य शरीरम्‌। 
प्राकृतं बाहुः। पिशाचभाषा चरणौ। गुणा गुणस्थानीयाः। मिश्रभाषा वक्षःस्थलम्‌। 
सस्कृतं मुखम्‌। छन्दांसि रोमस्थानानि। अलङ्काराश्चालङ्करणभूताः। रस आत्मा। 
वचनविन्यासो रीतिः। प्रवृत्तिश्च वेषविन्यासः' इत्यादि । | 

भाषायां व्युत्पत्तिवर्धनाय यथा व्याकरणशास्त्रमपेक््यते, तथैव काव्ये 
नैपुण्यायालङ्कारशास्त्रमपि। अलङ्कारशास्त्रं ॑विना केवलं काव्ये नैपुण्यमेव न 
सम्पद्यते; अपि तु वाक्यदोषदृष्टिरपि नोत्पद्यते। नैतद्विना पूर्णरूपेणार्थावगतिः। 
वचसो व्यङ्गयार्थविलसितत्वं वा व्यञ्चकपदावलिपेशलत्वमलङ्कारशास्त्राधीनमेवास्ति। 
अत एव शास्त्रमिदं स्वजन्मसमयादेव नितरां लोकप्रियतामभजत्‌। तस्मादेतत्‌ 
काव्यालङ्कार-काव्यशास्त्र-क्रियाकल्प-साहित्यविद्याऽलङ्कारशास्त्र-साहित्यशास्त्रादि- 
कतिपयनामभिः ससम्मानं सानुरागञ्च समाहूतमभूत्‌। 

अलद्कारशास्त्रस्येतिहासः कालक्रमेण चतुर्षु भागेषु विभजितुमर्हति-- 


९. प्रारम्भिककालः--वैदिककालादारम्भ भामहपूर्वकालः। कालेऽस्मिन्‌ 
चतुणमिलङ्काराणां निरूपणमाचार्यैः कृतम्‌। 


(२) 


२. रचनाकालः-आचार्यभामहादारभ्याऽऽनन्दवर्धनाचार्यपूर्वकालः। कालेऽस्मिन्‌ 
अलङ्कारसम्प्रदायस्य विकासो जातः। तस्य प्रमुखा आचार्याः-- भामहः, दण्डी, 
उद्द्रटः, रुद्रटश्चासन्‌। 

३. निर्णयात्मककालः-आनन्दवर्धनाचार्यादारभ्य मम्मटान्तकालः। यद्यपि 
कालेऽस्मिन्‌ आनन्दवर्धनाचार्येण काव्ये “ध्वनिरेवात्मा' इति प्रतिपादितम्‌, 
तथापि अलङ्कारादयस्तस्य गुणोत्कर्षकाः सन्तीति निर्णीतम्‌। 
तदनन्तरमाचार्यकुन्तकस्य "वक्रोक्तिजीवितम्‌! उपलभ्यते। आचार्यमम्मर एतस्य 
कालस्य प्रमुख आलङ्कारिकः। "काव्यप्रकाशः" तस्य प्रमुखा रचनाऽद्यापि 
विद्रत्समाज आद्वियते। 

४. व्याख्यात्मककालः-आचार्यमम्मटादारभ्य विश्वेश्वरपाण्डेयपर्यन्तमस्त्यस्य 
कालस्य सीमा। कालेऽस्मिन्‌ विश्चनाथ-जयदेव-अप्पयदीक्षित-जगन्नाथ-विश्वेश्वर- 
पाण्डेयसमा आलङ्कारिका जाताः, यैः सवङ्गपूर्णालङ्कारिका ग्रन्था रचिताः। 


आचार्यविश्चेश्वरपाण्डेयः 


पण्डितराजजगन्नाथस्यानन्तरं काव्यशास्त्रविषयकरचनाक्षेत्र प्रायः 
संस्कृतविदुषां प्रतिभा कुण्ठिता जाता। तथाविधे समये व्याकरणशास्त्रस्य 
'वैयाकरणसिद्धान्तसुधानिधिः', न्यायशास्त्रस्य 'तर्ककुतूहलम्‌', "दीधितिप्रवेशादयः' 
इति ग्रन्थानां प्रणेता परमप्रतिभासम्पन्रो विद्रान्‌ विश्वश्वरपण्डितः पाण्डेयो वा 
नामाऽऽलङ्कारिकः अलङ्कारकोस्तुभः-^रसचन्द्रिकाप्रभृत्युच्चकोटिकानलङ्कार- 
शास्त्रीयान्‌ ग्रन्थान्‌ प्रणीतवान्‌। नारिकेलरसमिवास्य पण्डितस्य ग्रन्थेषु विविधरूपाः 
गम्भीरपाण्डित्यञ्च लक्ष्यते। 


विश्चेश्वरपाण्डेयस्य पितुर्नाम लक्ष्मीधर आसीत्‌। उत्तरप्रदेशस्य 
 अल्मोडामण्डलान्तर्गते "पारिया'नामके ग्रामे ब्राह्मणकुले विद्रानयं जनिं लेभ। 
पण्डितस्यास्य समयोऽष्टादशशतान्दाः प्रारम्भिकः कालो मन्तव्यः। अस्य पूर्वजा 
भारद्राजगोत्रियाः कान्यकृन्जब्राह्यणा आसन्‌। अस्य॒ पिता लक्ष्मीधरपाण्डेयो 
वृद्धावस्थायां काशीमेत्य गङ्गातटे मणिकर्णिकाघडे वासमकरोत्‌। भगवतो 
भूतभावनस्य विश्वनाथस्य शरण एव शेषं जीवनमयापयत्‌। तत्रैव॒तस्य 
विश्ेश्वरपाण्डेयस्य शिक्षा दीक्षापि जाता। मन्दार्मञ्जर्यादिषु स्वरचनासु प्रारम्भेऽनेन 
स्वपितुरेव वन्दना कृता। अनेन ज्ञायते यदस्य विद्यागुरुरपि पितैवासीत्‌। तद्यथा-- 


जयति यथाजातानां वाग्जात- सरुजात- पारिजातश्रीः । 
श्रीलक्ष्मीधरविल्ुधावत्तसचरणान्जरेणुनिकरः । ; 




















+ 


रसचन्दरिकायामपि तदेव मङ्गलाचरणं समुपलभ्यते। जनश्रुतिरियमस्ति यदयं 
विश्चश्वरः पञ्चदशवर्षस्यावस्थायामेव काव्यरचनां प्रारब्धवान्‌; किन्तु चत्वारिशद्रर्षस्याव- 
स्थायामेवाकाले कालकवलितोऽभूदयं पदवाक्यप्रमाणविद्‌ पण्डितः श्रीविश्वेश्वरः। 
अस्मिन्रल्पीयसि कालेऽपि पण्डितेनानेन विशत्यधिकानां म्रन्थानां प्रणयनं विहितम्‌। 


विश्चेश्चवरपाण्डेयस्य कृतयः 


आचार्यविश्चैश्वरपाण्डेयस्य मन्दारमञ्जरयष्टीकाकारः श्रीतारादत्तपाण्डेयस्तस्य 
विदितरचना निम्ननिर्दिष्टा अमन्यत--१. अलङ्कारकोस्तुभम्‌, २. अलङ्कार 
मुक्तावली, ३. आर्यासप्तशती, ४. कवीन्द्रकण्ठाभरणम्‌, ५. काव्यतिलकम्‌, 
६. काव्यरत्नम्‌, ७. तर्ककुतूहलम्‌, ८. दीधितिप्रवेशः, ९. नवमालिका, 
१०. नैषधीयटीका, ११. मन्दारमञ्चरी, १२. रसचन्द्रिका, १३. रसमञ्जरी, 
१४. रोमावलीशतकम्‌, १५. लक्ष्मीविलासः, १९६. वक्षोजशतकम्‌, 
१७. शृङ्गारमञ्जरीसटकम्‌, १८. षड्‌-ऋतुवर्णनम्‌, १९. व्याकरणसिद्धान्तसुधा- 
निधिः, २०. होलिकाशतकञ्च। कतिपयतान्तरिकग्रन्ानपि पण्डितोऽयं रचितवान्‌ 
तद्यथा--तारासहस्रनामव्याख्या। रुक्मिणीपरिणयनाटकमप्यस्यैव रचना। 


"भलङ्कारकोस्तुभम्‌"-नामकोऽस्य काव्यशस्त्रस्यान्तिमः प्रामाणिकश्चाति- 
गौरवपूर्णो म्रन्थोऽस्ति, यस्मिन्‌ स रसगुणदोषरीतिप्रभृतीनां मम्मट-जगन्नाथादि- 
भिरप्यधिकं विशिष्टं विवेचनमकरोत्‌। स्थाने स्थानेऽसावप्पयदीक्षितस्य 
पण्डितराजस्य च मतखण्डनमकरोत्‌। स्थाने स्थाने स्वरचितपद्यानुदाहत्य स्वकाव्य- 
निर्माणपाटवमपि पण्डितेनानेन प्रमाणितम्‌। ग्रन्थेऽस्मिन्‌ अलङ्कारविवेचनमतिविशदं 
तर्कपूर्णञ्चास्ति। अस्योपर्यनेन स्वोपज्ञटीकापि रचिता, या रूपकालङ्कारपर्यन्तमेव 
प्राप्यते। सरलपरिपास्यावबोधायानेन लिखितोऽपर आलङ्कारिको ग्रन्थः (अलङ्कार 
प्रदीपः” । कवीन्द्रकण्ठाभरणे विदग्धमुखमण्डनमग्रन्थमनुसृत्य शब्दालङ्काराणां विवेचनं 
सुन्दरं चित्रकाव्यनिरूपणमपि विहितम्‌। रसचन्द्रिकायां रसस्य सा्गोपाङ्गनिरूपणं 
कृतमस्ति। मन्दारमञ्र्या बाणस्य कादम्बरीशैल्या तेनोत्कृष्टा रचना कृता। 
काव्यस्यास्य कादम्बरीव भागद्रयम्‌-पूरवद्धिमुत्तरा्द्धञ्च। पू्वद्धस्य रचना 
विश्वैश्वरपाण्डेयेन, उत्तरार्धस्य तु तच्छिष्येण केनापि कृता। वैयाकरण- 
सिद्धान्तसुधानिधिग्रन्थे पाणिनीयाष्टाध्यायिक्रमेण तत्सूत्राणां व्याख्या तेन विहिता। 
एतेन एष व्याकरणग्रन्थोऽतीवसरलोऽभूत्‌। 


रसचद्िक्ा 


रसचन्द्रिकेयं पाण्डेयकुलभूषणपण्डितप्रवरश्रीविश्चैश्वरशर्मणः कृतिः। इयं च 
नायकनाविकादीनां परष्कितलक्षणनवीनप्रायोदाहरणरसादिनिरूपणादिभिः स्व- 


(५) 


सदृशानपरान्‌ प्रबन्धानतिशेत इत्यत्र न॒ बहुवचनप्रपञ्चनस्य प्रयोजनम्‌। 
प्रनन्धस्यास्यादौ म्रन्थनिर्मितिप्रयोजनं कथयता तेन पण्डितप्रवरेणोदघुष्टम्‌- 


सारासारविचारेकपरायणहदां सताम्‌। 
चमत्कारप्रकाराय क्रियते रसचदिका।। 


तेन प्रथमं नायकनायिकाभेदनिरूपणं कृतम्‌। निरूपणप्राथम्ये हेतुमभिदधता 
तेन कथितं यद्‌ रसस्य प्रादुभवि नायिकानायकवेवासाधारणकारणं भवतः, तस्मात्‌ 
तावेव प्रथमं निरूप्येते। तयोर्भेदप्रभेदं सोदाहरणं प्रस्तुतमादौ। तत्रापि 
बहुवक्तव्यत्वात््रथमं नायिका निरूपिता। सा स्वीया-परकीया-सामान्याभेदेन 
त्रिविधा।, तत्र॒ पतिमात्रविषयकानुरागवती स्वीया। परपरिणीतत्वे सति स्वानुरक्ता 
परकीया। वित्ताभाववता सहास्याः सम्भोगो मा भृदित्येतादृशेच्छाविषयत्वे 
सत्यनुरक्ता सामान्या। तासां प्रभेदपुरस्सरं बहु व्याख्यातम्‌, विशेषजिज्ञासानिवृत्तये 
तत्रैवावलोकनीयं सुधीजनैः। सामान्येन नायिकाभेदानां सङ्कलनमित्थं कृतम्‌। 


. इह मुग्धा तावदेकेव। मध्याप्रगल्भे धीरादिभेदेन षट्‌, ज्येष्ठाकनिष्ठाभेदेन 
द्वादशेति त्रयोदश स्वीयाभेदाः। परोढा कन्यका चेति परिकीयादरैविध्यम्‌। सामान्या 
एकैवेति षोडशभेदाः। तासां च वक्ष्यमाणैरष्टाभिभेदैरष्टाविशत्यधिकशतं भेदाः 
प्रत्येकमुत्तमादिभेदत्रयेण शतत्रयं चतुरशीतिश्च भेदा भवन्ति। तत्र प्राचीनसम्मति 
प्रदर्शयता चोक्तम्‌- 


त्रयोदशविधा स्वीया द्विविधा च पराङ्गना। 

एका वेष्या पुनश्चाष्टाववस्थाभेदतो मताः । 

पुनस्तास्त्रिविधाः सर्वां उत्तमाधममध्यमाः । 

इत्थ शतत्रय तासामशीतिश्चतुरुत्तरा । । 

जातिकालवयोऽ वस्थाभावकन्दर्पनायकैः । 

इतरा अप्यसङ्खयाता नोक्ता विस्तर भीतितः।। (रसच०, प° १५) 

प्रसङ्गऽस्मिन्‌ सखी-दूत्यादीनां निरूपणं विहितम्‌। तत्र "नाप्रामाण्यं लिखितं 

किञ्चित्‌ इति मतं प्रमाणयता भरत-क्षीरस्वामि-विद्यानाथ-भोजराज-अमरसिह- 
विश्वनाथादीनां मतं प्रस्तुतम्‌। 


नायकनिरूपणप्रसङ्गे तस्य भेदत्रयं प्रतिपादितम्‌, पत्युपपतिवैशिकभेदात्‌। 
विवाहजन्यसंहकारवान्‌ पतिः। तद्धित्नत्वे सत्यनुरागविषय उपपतिः! 
वेश्योपभोगरसिको वैशिकः। तेषां सप्रभेदं लक्षणोदाहरणं च प्रस्तुतम्‌। नायकस्य 

सहायाश्वतुर्द्धा, पीटमर्द-विर-चेटक-विदूषकभेदात्‌। तेषामपि लक्षणोदाहरणं 
प्रस्तुतम्‌। तत्र विद्यानाथस्य सम्मति प्रस्तौति-- 


किञिदूनः पीठमर्द एकविद्यो विटः स्परतः। 
सन्धाननिपुणश्चेटो हास्यप्रायो विदूषकः ।। (रसच.०, पृ०३३) 
एतेषां नायकानुकूलाचरणं व्यापारः। तेषां व्यापारस्योदाहरणं 
श्रीरुद्रचन्द्रदेवानां प्रस्तौति। यथा-- 
मानं त्यक्ष्यसि कान्त्मेष्यसि पुनः सम्भावयिष्यस्यलं 
भूषाः पास्यसि वारुणीं रतिकलाकेलि समारोक्ष्यसि। 
किञ्च त्वा विनिवेदयामि सरले! मन्दानिलोल्लासिता 
प्रालेयाशुकरतोदया मधुनिश्ा हस्तं गता हायति।। 
अथ रसनिरूपणप्रसङ्धं त्रिविधा शक्तिर्लक्षणा व्यञ्चना च वृत्तिर्निरूपिता। 
रसोऽसंल्लक्ष्यक्रमो ध्वनिर्भवति। ननु रसस्यासंल्लक्ष्यक्रमत्वं कथमिति चेत्‌, 
उच्यते-- न हि विभावादय एव रसाः; किन्तु रसस्तेर्निष्पद्यत इत्यस्ति क्रमः। 
तत््रमसत्तवेऽपि क्रमानवबोधात्‌। तत्र प्रमाणरूपेण भरतसूत्रं प्रस्तोति- 
विभावानुभावव्यभिचारिसंयोगाद्‌ रसनिष्पत्तिः" इति। सूत्रस्यास्य व्याख्याने 
भटुलोल्लर -श्रीशङ्कक-भटुनायक-अभिनवगुप्तपादाचार्याणां मतं प्रस्थापयति। 
अस्मिन्‌ क्रमे शृद्धारं सभेदं प्रपञ्चयति। स्थायिभावस्य लक्षणं विदधता तेनोक्तम्‌- 
सजातीयविजातीयैरतिरस्कृतमूर्तिमान्‌। 
यावद्रसं वर्तमानः स्थायी भाव उदाहतः ।। 
तत्र॒ भरतस्य सम्मति प्रस्तौति-- 
यथा नराणां नृपतिः शिष्याणां गुरवो यथा। 
तथेव सर्वभावानां स्थायी भावो महानिह।। 
पुनः भावस्याभासस्य च लक्षणमुदाहरणपुरस्सरं व्याख्याति। 
अनेन प्रकारेणासंल्लक्ष्यक्रमध्वनि निरूप्य संल्लक्षयक्रमध्वनि निरूपयति। 
तस्य त्रयोदशभेदा निरूपिताः। तद्यथा- 
द्रौ शाब्दी शक्तिरष्टार्थी द्युव्थैक भेदमञ्चति। 
द्रौ लक्षणेत्यमी भेदाः प्राधान्येन त्रयोदश ।। (रसच०, पृ०४५) 

रसभदनिरूपणक्रमे शान्तरसस्य स्थापना काव्ये मतान्तरप्रदर्शनपुरस्सरं 
कृता। पुनः व्यभिचारिभावानां निरूपणं कृतम्‌। अस्मिन्नेव क्रमे स्तम्भाद्यष्टभावानां 
निरूपणं विहितम्‌। तदनन्तरं यौवनकालीनभावान्‌ निरूप्य 
लीलादिदशहावजन्यचेष्टाविशेषाः कथिताः। हावभावादीनां विवेकं प्रस्तुवन्‌ कथयति 
ग्रन्थकारो विश्वेश्वरः--अनभिव्यक्तो मानसो विकारो भावः, किञ्चिदभिव्यक्तो हाव 
स्फुटतरमभिव्यक्तो हेलेति। तेन-- 


बाहयार्थालम्बनो यस्तु विकारो मानसो भवेत्‌। 
भाव इत्युच्यते सद्धिस्तस्योत्कर्षो रसः स्मृतः । । (रसच,, पृ०७२) 
इति हलायुधकोशस्य प्रमाणं प्रस्तोति। अथ स्वाभाविकगुणान्‌ प्रतिपादयति। 
तद्यथा-- 
शोभा कान्तिश्च दीप्तिश्च तथा माधुर्यमेव च। 
धेर्य प्रागल्भ्यमौदार्यमित्येते स्युरयत्नजाः ।। (रसच०, पृ,७५) 
तेषां लक्षणोदाहरणं च निरूपयति। प्रशान्ते ग्रन्थे लोके ग्रन्थस्यास्य 
स्वकीयस्य मुदप्रदायकत्वस्य कामनां विधाय मौनमालम्बते। तद्यथा- 
श्रीमन्महीमहिततत्तदसीमधीम- 
नमूर्द्धन्यताकलनसङ्गतधन्यताकः । 
लक्ष्मीधरोऽ यमुदसूत मुद प्रसूता 
विश्वेश्वरस्य कृतिरस्य चिरस्य लोके ।। 


इत्थं ग्रन्थोऽयं साहित्यसारभूतस्य रसस्य सारसडुग्राहकः प्रकरणरूपो 
विलसतितरम्‌। 
प्रस्तुत सस्करणम्‌ 

आचार्यविश्चेश्वरपाण्डेयप्रणीता रसचन्द्रिकेयं विश्वविश्रुतस्य सरस्वतीभवन- 
पुस्तकालयस्य हस्तलिखितपाण्डुलिपिं ४०६९७ संख्याकामाधारीकृत्य संशोध्य 
सम्पाद्य च प्रकाश्यते विश्वविद्यालयेनानेन लघुम्रन्थमालायाम्‌। यद्यपीतः पूर्वमपि 
श्रीजयकृष्णदासद्वारा १९८२ वेक्रमाब्दे प्राकाश्यं नीता रसचन्द्रिकेय॑म्‌; किन्त्विदानीं 
सा दुर्लभतां प्राप्ता तया पाठसंशोधने बहुसाहाय्यं प्राप्तमेतदर्थं तस्मै 
नैकविधप्रबन्धरत्नमुद्रणबद्धपरिकराय श्रीजयकृष्णदासमहोदयाय सबहुमानं सादरं 
कृतज्ञतां विनिवेदयामि। ग्रन्थस्यास्य भूमिकायां ग्रन्थकारस्य 
व्यक्तित्वकृतित्वप्रकाशकमितिवृत्तं प्रस्तुतम्‌। विषयनिर्देशिका बृहद्विषयानुक्रमणिका 








(८) 


प्रतिपादिता। परिशिष्टभागे च श्लोकाद्धानुक्रमणिका, ग्रन्थे स्मृतानां ग्रन्थानां 
ग्रनथकाराणाञ्ानुक्रमणिकापि सुनिबद्धा। तस्मादस्य नावीन्यमक्षुण्णमस्तीति नास्त्यत्र 
सन्देहलेशावसरः। 


ग्रन्थस्यास्य सम्पादने कृतसहायानामाधमर्ण्य बिभ्रन्‌ सर्वप्रथमं 
विश्वविद्यालयस्यास्य कुलपतिवर्य्यान्‌ महनीयकीतिभाजः कविकुलचूडामणीन्‌ 
मिश्रोपाधिविभूषितान्‌ प्रो. 'अभिराज' -राजेन्द्रमिश्रमहोदयान्‌ नतमस्तकेनाभि- 
वादयामि, येषां कृपालवलेशेन ग्रन्थरत्नोऽयं सम्पाद्य प्रकाश्यतां नीयते। अतः परं 
प्रकाशनसंस्थानस्य निदेशकेभ्यो रुचिरोत्तमोत्तमप्रकाशनकाष्टायां परां 
काष्ठामाटीकमानेभ्यो दिवानिशमस्मत्सदृशानां विकासे निबद्धपरिकरेभ्यो 
डो० हरिश्चन्द्रमणित्रिपाठिमहोदयेभ्यः सश्रद्धं प्रणामाञ्जलि समर्पयन्‌ 
नितरामात्मसन्तुष्टिमधिगच्छामि। किच्च समये समये साहाय्यप्रदायकाय ग्रन्थस्यास्य 
सम्पादने दत्तसहायकाय  सहायकसम्पादकाय डो ददन-उपाध्यायाय 
साधुवादपुरस्सरं कृतज्ञतां वितरामि। अथ च श्रीजीकम्प्यूररप्रिण्टरससच्चालकान्‌ 
श्रीअनूपकुमारनागरमहाशयान्‌ प्रकाशनोपयिकसोविध्यप्रदानोत्कानभिशंसामि 
धन्यवादम्‌। 


अन्ते च विश्वेश्वरस्य भगवतः सान्नपूर्णस्य श्रीकाशीविश्चनाथस्य पदपद्ययोः 
साञ्चलिप्रणतिततीर्विनिवेद्य यथौचित्यं मानप्रदानाय दोषविस्मरणाय च कृतिनो 
मनीषिणः प्रार्थयमानो विरमति-- 


वाराणस्याम्‌, हरिवश्कुमारपाण्डेयः 
गुरुपूर्णिमायाम्‌, ईक्ष्यशोधकः, प्रकाशनसंस्थानस्य 
२०५९ तमे वेक्रमाब्दे सम्पूर्णानिन्दसंस्कृतविश्वविद्यालये 

श्रीविश्चेश्चवरपाण्डेयविरयिता 
रसचद्िका 


तिर्यडमात्नप्रवणनयनोपान्तदृश्यत्वलो भा - 
दन्योन्याद्धवियवधघटितं स्वाङ्गमाधायि याभ्याम्‌। 
तौ सद्रूपावपि जनकता जन्यमात्रे भजन्तौ 
देवावाद्यौ जगति जयतः प्रेमसीमायमानौ।। ९।। 
जयति यथाजातानां वाग्जातसुजातपारिजातश्रीः । 
श्रीलक्ष्मीधरविबुधावतसचरणान्जरेणुकणः । । २।। 


सारासारविचारेकपरायणहृदां सताम्‌। 
चमत्कारप्रकाराय क्रियते रसचद्धिका।।३।। 


इह खलु नायकसमवेतायां रतौ नायिका विषयः, नायिकासमवेतायां 
च॒ नायकः इति विषयस्य रतावसाधारणकारणत्वमिति तौ निरूप्येते। 
तत्र॒ नियामकाभावाद्प्रन्थभेदेन पौर्वापर्यानियमदर्शनेऽपि इच्छाया एव 
नियामकत्वादिह बहुवक्तव्यत्वात्प्रथमं नायिका निरूप्यते। सा त्रिविधा--स्वीया 
परकीया सामान्या चेति। तत्र॒ पतिमात्रविषयकानुरागवती स्वीया। पतिश्च 
विवाहजन्यसंस्कारविशेषवान्‌। उभयानुरक्तायामतिव्याप्तिवारणाय मात्रेति। सा 
यथा-- 
सञ्चारो रतिमन्दिरावधि सखीकणविधि व्याहतं 
चेतः कान्तसमीहितावधि महामानोऽपि मौनावधि। 
हास्यं चाधरपल्लवावधि दृशोः कोणावधि प्रेक्ितं 
सर्वं सावधि नावधिः कुलभुवा प्रेम्णः परं विद्यते।। 


१. यथाजातानाम्‌=मूर्खाणाम्‌। 

२. तथा च विषयत्वसम्बन्धावच्छिन्ननायिकानिष्ठरतिनिष्ठकार्यतानिरूपिता या तादात्म्यसम्बन्धा- 
वच्छिन्नकारणता तच्छालित्वं नायकत्वमिति नायकलक्षणं पर्यवसन्नम्‌। एवं नायिकालक्षण- 
मप्यूह्यम्‌। 





२ श्रीविश्वेश्वरपाण्डेयविरयिता 


परं=केवलम्‌। अस्याशेष्टा-शीलसंरक्षणं कुलटादिसंसर्गपरिहारः। स च 
सकृदपि कुलटाभिर्योगिनीभिक्षुकीभि रनटविटघटिताभिः संसृजेन्मेलिकाभिः' ।। 
(रतिर. भार्याधिकरे, प. १२, श्लो. ४) इति कामशास्त्रे, “न गणिकाधर्ताभि- 
सारिणीप्रत्रजितप्रक्षणिकामायामूलकुहककारिकादुःशीलादिभिः सहेकत्र॒ तिष्ठेत्‌, 
संसर्गो हि चारित्रं दुष्यति" इति श्ह्खस्मृत्यादौ चोक्तः। भर्तृसेवा तदानुकूल्यम्‌ 
अहितात्तत्निवर्तनं च । 

"पतिप्रियहिते युक्ता स्वाचारा विजितेन्धिया। 

कु्यच्छवशुरयोः पादवन्दनं भर्तृतत्यरा।। 
इति योगीश्वरोक्तेः। हितमायतिसुखमिति विन्ञानेश्चरः। “तत्र॒ निषिद्धोद्युक्तः 
प्रतिषेद्धव्यः प्रणामादयैः" इति कामशास्त्रम्‌। सेयं त्रिविधा मुग्धा मध्या प्रगल्भा च। 
तत्र॒ लज्जापेक्षापकर्षवद्रतिका मुग्धा। अपकर्षश्च द्विधा। स्वरूपेण तत्प्रतिवध्य- 
व्यापारकत्वेन च। द्वितीयमपि द्रेधा। व्यापारे यावत्व-यत्किञ्चि्वयोर्विवक्षाभेदात्‌। 
आद्या अज्ञातयौवना। द्वितीया नवोढा। तृतीया विश्रन्धनवोढा। नवोढादिभेदद्रयं 
ज्ञातयौवनाया बोध्यम्‌। तथा च भरतः - | 

'पीनोरुगण्डजधनस्तनाधरं कर्कशं रतिमनोज्ञम्‌। 

सुरतं प्रति सोत्साहं प्रथमं तद्यौवनं विद्यात्‌" ।। 

पीनपदं किञ्चिदुपचयाभिप्रायम्‌। 

“गात्रं पणवियवं पीनौ च पयोधरौ नतं मध्यम्‌। 

कामस्य सारभूतं यौवनमेतद्‌ द्वितीय तु'।। 
इति तदुक्तेः। तथा च प्रथमयौवनस्य पर्वापरावस्थाद्रयमत्राज्ञातज्ञातताभ्यां विवक्षित्वा 
भेदद्रयाभिधानम्‌। ज्ञानं च स्वनिष्ठं परनिष्ठं वेत्यत्र नाग्रहः। 


सामान्योदाहरण यथा- 
उरः स्थलमदन्तुर वचसि नाश्रिता चातुरी 
विकारि न विलोकितं न च मुखे स्मितस्योद्गमः। 
तथापि हरिणीदृशो वपुषि कापि कान्तिच्छटा । 
पटावृतमहामणिद्युतिरिवात्र सलक्ष्यते।। 


१. अत्र न च इति पाठः समीचीनो भवेत्‌। तस्य च संसृजेद्‌ इत्यनेनान्वयः। अत मेलिकाभिः | 
इत्यस्य वशीकारादिप्रयोगेण सम्मेलनकारिकाभिरित्यर्थः। रतिरहस्ये तु "मौलिकीभिः' इति 
पाठः। तत्र मूलेन वशीकरणकर्मणा चरन्तीत्यर्थे ठक्प्रत्ययो बोध्यः। 


२. अस्य चेष्टेति पूरवेणान्वयः। 





रसचच्िका ३ 


यौवनस्य लेशमात्रेणाप्यनुदये रत्यालम्बनत्वे प्रमाणाभावात्किञ्चित्तदुन्मेषो 
मुग्धाया आवश्यकः। नायिकाविभाजकोपाधिमध्ये रत्यालम्बनदशायामसतो धर्मस्य 
परिगणनानर्हत्वात्‌। एतेन-- 
सुधायाः सध्चीची न च वचनवीची वरतनोः 
स्तनश्रीः कक्कन्धूफलमपि न बन्धूकृतवती । 
न शीलं दृग्भद्खी कलयति कुरङ्धीनयनयो - 
स्तथापि श्रीरस्या युवजननमस्या विजयते ।। 
इत्यादिकमपि व्याख्यातम्‌। 
अज्ञातयौवना यथा मम- 


व्युत्तिष्ठन्ते हृदयगतयो बालकेलीकलापा 

नाप्यन्यस्मिन्‌ सजति विषये लेशतोऽप्यात्मवृत्तिः। 
एतत्किं स्यादिति नववधूरन्तरालोचयन्ती 

धत्ते दोलामिव तरलताशालिनीमेव बुद्धिम्‌।। 


ज्ञातयौवना यथा मम- 


जाता कुूरुतरवा विहसन्मुखश्री - 

लब्धा तपःश्रवणसयुतदृष्टिपाता। 
अर्दधोदये सति पयोधरयोः प्रियस्ते 

पुण्यं प्रकाशयतु तत्परिशीलनेन ।। 


इयमेव रतिकार्याभिभवसमर्थलज्जायोगाद्‌ नवोढा, लज्जायाः किञ्चिदपकर्ष 
विश्रब्धनवोढा, लज्जामदनयोः साम्ये तु मध्या वक्ष्यते। केचित्तु विश्रब्धनवोढाया 


१. नायिकां प्रति सख्या उक्तिः। अत्र कुहूः उत रवौ इहेति च्छेदः। उतेत्यानन्दे। सन्मुखश्रीः 
रवौ रविवारे जाता तपसि माघे श्रवणनक्षत्रयुतः दृष्टं दर्शनमस्यास्तीति दृष्टी दृष्ट इत्यर्थः 
पातः= व्यतीपातो यस्यां सा। कुहूः=अमा लब्धा। एतेन- 

अमार्कपातश्रवणैर्यक्ता चेत्पौषमाघयोः। 
अर्धोदयः स विज्ञेयः कोरिसूर्यग्रहैः समः।। 


इति स्कन्दपुराणाययुक्तोऽर्धोदयाख्यो योगः सूचितः। यत्र स्नानादिना स्वगो भोगश्च जायते। 
पक्ष-कुहूरुतरवेत्येकं पदम्‌। कुरुतं कोकिलशब्दः, तदिव रवो यस्याः। विहसन्मुखश्रः 
तपसा श्रवणसंयुतदृष्टिपातः कर्णान्तगतदृक्यातो यस्याः सा त्वं प्रियेणेति शेषः। लब्धा। 
स्तनयोः अर्धाविभवि सति प्रियः तयोः-स्तनयोः परिशीलनेन मर्दनेन पुण्यम्‌ 
अर्धोदयस्नानजं प्रकटीकरोतु। अर्धोदयस्नाकर्तृणां त्वादृश्यः स्ियो भवन्तीति भावः। 

मध्यमायामेवान्तर्भावमिच्छन्ति। तथा च ` विद्यानाथः - 
उदयद्यौवना मुग्धा लज्जापिहितमन्मथा। 
लज्जामन्मथमध्यस्था मध्यमोदितयौवना ।। 
स्मरमन्दीकृतत्रीडा प्रौढा सम्पूणयौवना।। इति। 
आद्या यथा मम-- 
नीता प्राणसमेन दृग्विषयतां सद्यः परावर्तते 
तस्मिन्सत्रिहिते बुभूषति भवत्यस्माद्विदूरात्पुनः। 
संयोगे विहितेऽपि तेन तनुते तस्माद्विभागं स्वयं 
प्रायस्तत्प्रतिकूलमेव चरितं प्रीणाति वामश्रुवः।। 
द्वितीया यथा मम-- 
हस्तस्वस्तिकगोपितस्तनतटा सम्बद्धबिम्बाधरा 
वक्षोदेशमिलन्मुखी दृढतरं लग्नोरुयुग्मा मिथः । 
स्वप्नोद्धाविततद्विरोधिदयितव्यापाररोधोल्लस - 
त्तद्यत्नेन धिनोति नूतनवधूप्रस्वापरीतिर्मनः। । 
'समप्रधानलज्जामदना मध्या। इयमेवातिविश्रन्धनवोढा। यथा-- 
जं जं सो णिज््ाअडइ अङ्खोआसं मह अणिमिसच्छो। 
पच्छाएमि अ तन्तं इच्छामि अ तेण दीसन्तम्‌ ।। 
अत्र॒ नायकेन द्रष्टमिष्यमाणस्याद्गस्य आच्छादनेन लज्जायास्तेन 
दृश्यतामितीच्छया कामस्य च समं प्राधान्यम्‌। लज्जाभिभावकमदना प्रगल्भा। 
तस्याश्चेष्ठा रतिप्रीतिरानन्दात्सम्मोहश्च। आद्या यथा-- 
आणासआडइ देन्ती तह सुरए हरिसविअसितकवोला। 
गोसेवि ओणअमुही अह सत्ति पिआ ण सदहिमो ।। 


१. समप्रधानौ तुल्यप्रधानौ लज्जामदनौ यस्याः सा। तुल्यत्वं च परस्परनिष्ठग्रतिबन्धकता- 


निरूपितप्रतिवध्यताशालिव्यापारकत्वम्‌। तथा च लज्जाप्रतिबद्धमदनव्यापारकत्वे सति 


मदनप्रतिबद्धकिञ्चिल्लज्जाव्यापारकत्वं मध्यात्वमिति फलितम्‌। 
२. यद्यत्स निभालयत्यङ्गोपाङ्गं ममानिमिंषाक्षः। 
प्रच्छादयामि च तत्तदिच्छामि च तेन दृश्यमानम्‌।। इति च्छाया। 
३. आज्ञाशतानि ददती तथा सुरते हर्षविकसितकपोला। 
प्रभातेऽप्यवनतमुखी अथ सेति प्रिया न श्रदध्मः।।इति च्छाया। 


म 
~ - 

द्वितीया यथा-- 


धन्यासि या कथयसि प्रियसङ्कमेऽपि 
विश्रव्धचादुकशतानि रतान्तरेषु । 
नीवीं प्रति प्रणिहिते तु करे प्रियेण 
सख्यः शपामि यदि किञ्चिदपि स्मरामि।। 
मध्या-प्रगल्भयोर्मानावस्थायां त्रयो भेदाः--धीरा अधीरा धीराधीरा चेति। 
तदुक्तं दर्पणे- 
"ते धीरा चाप्यधीरा च धीराधीरा च षड्विधे । 
प्रियं सोत्प्रासवक्रोक्त्या मध्याधीरा दहेद्रुषा । । 
धीराऽधीरा तु रुदितैरधीरा परुषोक्तिथिः। 
प्रगल्भा यदि धीरा स्याच्छन्नकोपाकृतिस्तदा।। 
उदास्ते सुरते तत्र दर्शयत्यादरान्बहिः। 
धीराधीरा तु सोल्लुण्ठभाषितेः खेदयेदमुम्‌ । 
त्जयेत्ताडयेदन्या. ... ....... । ।इति। (साहि. द. प. ३) 
अन्या अधीराप्रगल्पेत्यर्थः। 
मध्याधीरा यथा मम- 


पलाशकुसुमानि ते वपुषि बिभ्रते दृश्यतां 
वहन्ति वदनानिला मलयजस्फुरत्सौरभाः। 
इय दयित! माधवी मधुरता समाधीयते 
ततो भवति मीयते कुसुमधन्वनः सौहदम्‌।। 
अधीरा यथा-- | | 
तेण ण मरामि मण्णुहि पूरिआ जेण रेसुहअ। 
तुग्गअमणा मरंती पुणोवि मा तुज्ज लग्गिस्सम्‌ ।। 


१. तेन न प्रिये मन्युभिः पूरिता येन रे सुभग।। 
त्वद्गतमना प्रियमाणा पुनरपि मा त्वामेव लगिष्ये। इति च्छाया। 





(द 

धीराधीरा यथा- 
वाहोल्लफुरिअगंडाहराइ भणिअ विलक्ख हसिरीए। 
अज्जवि कीस रूसिज्जइ सवहावत्थ गए प्पेम्मे ।। | 
प्रगल्भा यथा- | 
एकत्रासनसस्थितिः परिहता प्रत्युद्‌गमाद्दूरत- 
स्ताम्बूलाहरणच्छलेन रभसाश्लेषोऽपि संविध्नितः। 
आलापोऽपि न मिश्रितः परिजनं व्यापारयन्त्यान्तिके 
कान्तं प्रत्युपचारतश्चतुरया कोपः कृतार्थीकृतः ।। 
अत्र सामानाधिकरण्याद्यनुपपादनद्रारकं रतौदास्यम्‌। तत्सत्त्वेऽपि यथा-- 
जाणडइ जाणावेड अणुणअविदहवि अमाणपरिसेसम्‌। 
पडरिक्वम्मिवि विणआवलम्बणं सच्चिअ कुणंती ।। 
अत्रैकान्तादिसत्त्वेऽपि विनयालम्बनात्तत्‌। 
अधीरा यथा- 


कोपात्कोमललोलबाहुलतिकापाशेन बद्धा दृढ 
नीत्वा वासनिकेतनं दयितया साय सखीना पुरः । 
भूयो मैवमिति स्खलन्मृदुगिरा सञ्चिन्त्य दुश्चेष्टितं 
धन्यो हन्यत एव निह्वतिपरः प्रेयान्‌ रुदन्त्या हसन्‌। । 
धीराधीरा यथा मम- 


आलक्ष्यैव विपक्षपक्ष्मलदृशो वक्षोरुहाद्रक्षसि 
प्राणेशस्य घनानुषद्कि घुसृण वक्रीबुभूषाजुषा। 
उत्तसोत्पलमुत्तरत्वरपरावृक्तिस्यदात्‌ प्रस्खल- 
्रेत्रस्य प्रतियातनेव दयित द्रष्टुं विसृष्टं रसात्‌।। 


धीरादिभेदाः स्वीयायामेव। परकीयादौ मानसत्त्वेऽपि नायकस्य नायकान्तर- 
सम्भोगमभ्युपगम्यैव तत्रानुरक्तत्वादुक्तभेदप्रयोजकत्वाभावादिति प्राञ्चः। नव्यास्तु 


१. वाष्पाद्रस्फुरितगण्डाधरया भणितं विलक्ष्य हसितया। 

अद्यापि कुतो रुष्यते शपथावस्थां गते प्रेम्णि।।इति च्छाया, 
२. जानाति ज्ञापयितुमनुनयविद्रावितमानपरिशेषम्‌। 

पत्युरेकान्तेऽपि विनयावलम्बनं सत्यमिव कुर्वन्ती ।।इति च्छाया। 

स्वीयाया अपि नायकस्यान्यसम्भोगानभ्युपगमेनानुरागोत्पत्तौ मानाभावान्मानस्य सर्वत्र 
कादाचित्कतया निमित्तत्वोपपत्तेश्च परकीयादेरप्युक्तभेदाङ्गीकारो युक्त इत्याहुः। एताश्च 
ज्येष्ठाः कनिष्ठाश्चेति द्विधाः। परिणायकनिष्ठोत्कृष्टस्नेहविषयभूता ज्येष्टा। 
तादृशापकृष्टस्नेहविषयभूता कनिष्ठा। ज्येष्ठाभेदेषु धीरा यथा- 
पुसिआ कण्णाहरर्णेदणीलकिरणाहआ ससिमङऊहाः। 
माणिणिवअणम्मि सकज्जलसुसंकाइ दडएण ` ।। 
अधीरा यथा- 
हिअअम्मि वससि ण करेसि अपिं तहवि णेहपडिएहिं। 
सङ्किज्जसि जुअडइसहावगलिअधीरेहि अहयहि ` ।। 
धीराधीरा यथा- 
णवि तह अणालवती हिअअ दूमेइ माणिणी अहिअं। 
जह दूरविअम्भिअगरुअरोससमज्छ्त्थबअणेहिं ।। 
कनिष्ठाभेदेषु धीरा यथा- 


अणुणअ णाह कुविआउअऊहसु किं मुहा पमाएसि। 
तुह मण्णुसमुप्पाअणएण माणेणवि ण कज्जम्‌" ।। 
अधीरा यथा-- 


पिअविरहो अण्पिअदसणं अ गरुआडइ दोवि दुक्खाइ। 
जीआ तुमं कारिज्ज्ञसि तीअ णमो आहि आईए ` ।। 


१. प्रोञ्छिताः कर्णाभिरणेन्द्रनीलकिरणाहताः शशिमयूखाः। 
मानिनीवदने सकज्जलसुशङ्कया दयितेन।।इति च्छाया। 
२. हदये वससि न करोषि अप्रियं तथापि स्नेहपतिताभिः। 
शङ्खयसे युवतीस्वभावगलितधैर्याभिरस्माभिः।।इति च्छाया। 
३. नापि तथा अनालपन्ती हदयं दुनोति मानिन्यधिकम्‌। 
यथा दूरविजृम्भितगुरुकरोषमग्नार्थवचनैः ।।इति च्छाया। 
४. अनुनय नाथं कुपिता मुहूरमुहुः किं प्रमाद्यसे। 
तव मन्युत्पादकेन मानेनापि न कार्यम्‌।।इति च्छाया। 


५. प्रियविरहोऽप्रियदर्शनं च गुरुणी द्रे अपि दुःखे। 


यया त्वं कार्यसे तस्यै नमोऽस्त्वायत्यै।।इति च्छाया। 

धीराधीरा यथा-- 
सा सुहअ अहिअगुणरूअसोहिरीआ मणिग्गुणाअहअं। 
कि ९ 
भण तीअ जो णसरिसो सो किं सनव्वो जणो मरउ ।। 
। । इति स्वक्तोया ।। 
परपरिणीतत्वे सति स्वानुरक्ता परकीया। स्वपदं यत्रिरूपितं परकीयात्वं 
तत्परम्‌। परिणीतपदेन सामोन्यायां परपदेन स्वकीयायामतिव्याप्तिनिरासः। नन्वेवं 
कन्यकायामव्याप्तिः। परोढाकन्यकाभेदेन परकीयाद्रैविध्यस्याथियुक्तेरद्गीकारात्‌। न 
च स्वापरिणीतत्वं सत्यन्तार्थः। सामान्यायामतिव्याप्तेः। सत्यम्‌। यथोक्ता कन्यका 
चेत्येतदन्यतरत्वं परकीयात्वमिति तात्पर्यात्‌। वस्तुतस्तु यद्विषयकानुरागवत््वज्ञानेन 
लोकानां तस्यां विगानं तदनुरक्तत्वं लक्षणं बोध्यम्‌। यथा-- 
अनाहूतैवैत्य प्रगुणगुणलोभेन भवतः 
समीहे सौभाग्यं तदिदमुपहासं प्रथयति। 
विदग्ध। त्वामेवं तदपि कथयाम्याचर तथा 
यथा न स्यादालीकपटकरतालीपदुरवः। | 
सा च गुप्ता विदग्धा लक्षिता कुलटानुशयाना मुदिता कन्यका चेति 
सप्तविधा। तदुक्तम्‌- 
गुप्ताविदग्धाकुलटानुशयानादयस्तु याः। 
परकीयासु सवसिामन्तभविो निरूपितः ।। 
तत्र गुप्ता त्रिविधा, भूतभाविवर्तमानरतगोपनभेदात्‌। 
आद्या यथा-- 


हंसैः शौवलमञ्जरीति कबरी चञ्चूभिराकर्षिता 

वक्त्रे चन्द्रधिया चकार कुपिता चक्री नखैराक्रमम्‌। 
भृद्धैः पङ्कजकोरकप्रतिधिया वक्षोरुहोऽपि क्षत- 

स्तन्मातः! करवै पुनर्न सरसीतोयावगाहोद्यमम्‌। । 


१. सा सुभग! अधिकगुणरूपशोभिता मनाग्गुणा चाहम्‌। 
भण कि तस्य यो न सदृशः स सर्वो जनो ग्रियताम्‌।।इति च्छाया। 
२. चक्री चक्रवाको । 

हितीया यथा-- 
दृष्टिं हे प्रतिवेशिनि! क्षणमिहाप्यस्मद्गृहे . दास्यसि 
. ` प्रायेणास्य शिशोः पिता न विरसाः कौपीरपः पास्यति। 
एकाकिन्यपि यामि तद्वरमितः स्रोतस्तमालाकुल 
 : नीरन्ध्रास्तनुमालिखन्तु जरठच्छेदा नलग्रन्थयः । । 
तृतीयां यथा-- 


गहवइ गओह्यसरणं रक्खसु एअति अडअणा भणिअ। 
सहसागअस्स तुरिअं पइणो कण्ठ मिलाणएड ।। 
अत्र शरणागतोऽयमिति जारस्य भत्रे समर्पणम्‌। विदग्धा द्विविधा-- 
वाग्विदग्धा, क्रियाविदग्धां च। 


आद्या यथा- 


नाथो मे विपणि गतो न गणयत्येषा सपत्नी च मां 
त्यक्त्वां मामिह पुष्पिणीतिः गुरवः प्राप्ता गृहाभ्यन्तरम्‌। 
शय्यामात्रसहायिनीं परिजनः श्रान्तो न मां सेवते 
स्वामिन्नागमलालनीय रजनी लक्ष्मीपते! रक्ष माम्‌।।: 
द्वितीया यथा-- 
नाथेऽनिशं निजनिवासंसमीपनीप- 
मुच्छेत्तुमादिशति संसदि सेवकेभ्यः । 
. खिन्ना वधूः सखि! ` सदैव. सदैवतोऽय- 
मुक्त्वेति त. सपदि पूजयितुं प्रतस्थे । | .. 
अन्यैर्ञातोपनायकानुरागा लक्षिता। यथा-- 


दिद्ठीअज ण दिट्ठो सरलसहावाइ जं अणालविओ। 
उअआरो जं ण -कओ तच्चि कलिं छडल्लेहिं ` । 
१. गृहपते गतोऽस्मच्छरणं रकषस्वैनमिति स्वैरिणी भणित्वा। 
सहसागतस्य पत्युस्त्वरितं कण्ठे मेलयति ||इति च्छाया। 
. पुष्पिणी~रजस्वला। 
. आगमलालनीय!= विष्णुपक्षे वेदस्तुत्य! जारपक्षे आगमेन आगमनेन लालनीय।। 
. रजनीमिति रत्र व्याप्येत्यर्थः। अत्यन्तसंयोगे द्वितीया । 
. दिषछ्या यन्न दृष्टः सरलस्वभावया यदनालपितः। 
उपचरो यन्न कृतस्तदपि च कलितं विदग्धैः।।इति च्छाया। 


~ ० ^~ ~ 

परिणीतत्वे सति अनेकानुरागिणी कुलटा। यथा-- 

| पृथ्वी तावल्िकोणा नगनगरगिरिग्रामरुब्धं तदर्ध 
| तत्राप्य युवत्यः शिशुविगतवयोदूषितं यत्तदर्द्धम्‌। 

त्याज्यास्तत्रापि पुत्रश्वशुरगुरुजनाः शेषवन्तः कियन्तो 

मिथ्यावादो जनानां मुखरमुखरवः पुश्चली पुश्चरलीति।। 
सङ्धेतविघटनदुःखवत्यनुशयाना। सा च त्रिधा। स्वविरहितसङ्केतस्थाने 

नायकगमनज्ञानवती, सङ्कतस्थानस्य स्वरूपतो विघरनज्ञानवती, भाविसङ्केत- 
स्थानाभावशङ्कावती चेति। 
आद्या यथा- 

ग्रामतरुणं तरुण्या नववञ्घुलमञ्जरीसनाथकरम्‌। 

पश्यन्त्या भवति मुहुर्नितरां मलिना मुखच्छाया । 


द्वितीया यथा-- 
वाहित्ता पडिवअणं ण देइ रूसेडइ एक्कमेक्कस्स। 
अज्जा कज्जेण विणा पलिप्पमाणे णर्हकच्छेः ।। 





तृतीया यथा-- 

किं रुअसि ओणअमुही धवलाअतेसु शालिछेत्तेसु । 

हरिआलमंडिअमुही णडिव्व शणवाडिआ जाआ ।। 
प्रियप्राप्तिजन्यानन्दवती मुदिता। यथा- 

अलससिरमणी धुत्ताण आग्गिमो पुत्ति धणसमिद्धिमओ। 

इअ भणिएण णअंगी पण्फुल्लविलोअणा जाआ ।। 
कन्यका यथा-- 

आरोपिता शिलायामश्मेव त्वं स्थिरेति मन््रेण। 

मग्नापि परिणयापदि जारमुखं वीक्ष्य हसितैव ।। 

। । इति परकीया ।। 


१. व्याहता प्रतिवचनं न ददाति रुष्यति एकमेकस्य। 
आर्या कार्येण विना प्रदीप्यमाने नदीकच्छे। इति च्छाया। 
२. किं रोदिषि अनवतमुखी धवलायमानेषु शालिक्षेत्रेषु । 
हरितालमण्डितमुखी नटीव शणवाटिका जाता।।इति च्छाया। 
३. अलसशिरोमणिर्धर्तानामग्रिमः पुत्रि! धनसमृद्धिमयः। 
इति भणितेन नताङ्गी प्रोत्फुल्लविलोचना जाता।।इति च्छाया। 

वित्ताभाववता सहास्याः सम्भोगो मा भूदित्येतादृशेच्छाविषयत्वे सत्यनुरक्ता 
सामान्या। विषयत्वं चेच्छाविशेष्याभावप्रतियोगिप्रतियोगित्वम्‌। भवति चोक्तेच्छा- 
विशेष्योऽस्याः सम्भोगाभावः, तत्र प्रतियोगी सम्भोगस्तत्मरतियोगित्वं चास्याम्‌। 
तादृशेच्छा च क्वचिद्रेश्यायाः क्वचित्तन्मात्रादेरिति नाव्याप्तिः। यथा- 
क उव्वरिआ के उण ण वंचिआ के अलुत्तगुरुविहवा। 
णहराडं बेसिणिओ गणणारेहा विअ वहन्ति । 


1 । इति सामान्या । । 


एताश्च तिस्रोऽपि अन्यसम्भोगदुःखिता, वक्रोक्तिगविता, मानवती चेति 
त्रिविधाः 


आद्या यथा- 
निःशेषच्युतचन्दनं स्तनतटं निर्मुक्तरागोऽ धरो 
नेत्रे दूरमनञ्जने पुलकिता तन्वी तवेयं तनुः 
मिथ्यावादिनि! दूति! बान्धवजनस्याज्ञातपीडागमे) 
वापीं स्नातुमितो गतासि न पुनस्तस्याधमस्यान्तिकम्‌।। 
गर्विता प्रेमगर्विता सौन्दर्यगर्विता च। 
आद्या यथा-- ` 
हल्लफलल्हाणपसाहिआण मज्ञ्े सवत्तीणं । 
अज्जाइ मज्जणाणाअरेण कहिअं व सौहग्गम्‌ ।। 
द्वितीया यथा- | 
गर्वमसम्भाव्यमिमं लोचनयुगलेन किं वहसि भद्रे! । 
सन्तीदृशानि दिशि दिशि सरस्सु ननु नीलनलिनानि।। 
मानस्तु द्विधा--प्रणयादीर्ष्यातश्च। तदुक्तं दर्पणे-- 
"मानः कोपः स तु दधा प्रणयेष्यसिमुद्धवः। 
द्वयोः प्रणयमानः स्यात्प्रमोदे सुमहत्यपि ।। 
प्रेम्णः कुटिलगामित्वात्कोपो यः कारणं विना ।। 


१. के उर्वरिताः के पुनर्न वञ्चिताः के अलुप्तगुरुविभवाः। 
नखराणि वेश्या गणनारेखा इव वहन्ति।।इति च्छाया। 

२. हारिद्रफलस्नानप्रसाधितानां मध्ये सपत्नीनाम्‌। 
आर्याया मज्जनानादरेण कथितमिव सौभाग्यम्‌।।इति च्छाया। 

प्रियापराधातिरिक्तहेतुजन्यः कोपः प्रणयमानः। द्वयोरिति कदाचित्नायिकायाः 
कदाचिन्नायकस्येत्यर्थः। 
आद्यो यथा- 
पशुपडइणो रोसारुणपडिमासङ्कतगौरीमुहअन्दम्‌। 
गहिअग्धपंकअविअ सं्ञासलिलंजलि णमह ।। 
द्वितीयो यथा-- 
अस्मिन्नेव लतागृहे त्वमभवस्तन्मार्गदत्तेक्षणः 
सा हसैः स्थिरकौतुका चिरमभूद्गोदावरीसैकते। 
आयान्त्या परिदुर्मनायितमिव त्वा वीक्ष्य बद्धस्तया 
कातयदिरविन्दकुड़मलनिभो मुग्धः प्रणामाञ्जलिः ।। 


युगपद्यथा-- 
एकस्मिन्‌ शयने पराङ्मुखतया वीतोत्तरं ताम्यतो - 
रन्योन्यस्य हदि स्थितेऽप्यनुनये सरक्षतोर्गौरवम्‌। 
दम्पत्योः शनकैरपाद्गवलनाममिश्री भवच्चक्षुषो - 
भग्नो मानकलिः सहासरभसव्यासक्तकण्ट ग्रहः । । 


ईष्यमिानो यथा दर्पणे- 
“पत्युरन्यप्रियासङ्धे दृष्टेऽ धानुमिते श्रुते । 
ईष्यमिानो भवेत्स्त्रीणां तत्र त्वनुमितिस्त्िधा।। 
तत्स्वप्नायितभोगाङ्कगोत्रस्खलनसम्भवा' । 
अपरस््रीदर्शनादिजन्योऽल्पयत्नसाध्यत्वात्‌ लघुः। गोत्रस्खलनादिजन्यः 
कष्टसाध्यत्वान्मध्यमः। परस्त्रीसम्भोगजन्यो बहुप्रयाससाध्यत्वाद्‌ गुरुः। अयं चोत्सर्गः | 
गोत्रस्खलनादिजन्यस्यापि क्वचिद्गुरुत्वात्‌ परस्त्रीभोगजन्यस्यापि मुग्धादौ लघुत्वात्‌। 
लघुर्यथा- 
जो कहवि मह सहीहि छिदं लहिऊण पेसिओ हिअअम्‌। 
सो माणो चोरिअकामुओव्व दिदे पिए णव्ढो  ।। 
१. पशुपते रोषारुणप्रतिमासदक्रान्तं गौरीमुखचन्द्रम्‌। 
-गृहीतार्घपिद्धजमिव सन्ध्यासलिलाञ्जलि नमत।।इति च्छाया । 


२. यः कथमपि मम सखीभिश्छद्रं लब्ध्वा प्रवेशितो हदयम्‌। 
स मानश्चोरितकामुक इव दृष्टे प्रिये नष्टः ।।इति च्छाया। 

मध्यो यथा-- 


अवलबिअ माणं परमुहीअ एतस्स माणिणि पिअस्स, 
पुद्िपुलडग्गमो तुह केड समुहद्धिअं हिअअम्‌ || 


गुरु्यथा-- 
णेउरकोटिविलग्गं चिउरं दडइअस्स पाअपडिअस्स। 
हिअअं पउत्थमाणं उम्मोअन्तिच्चिअ करे ` ।। 
. प्रत्यक्ष यथा-- 


विनयति सुदृशो दृशः परागं प्रणयिनि कौसुममाननानिलेन। 
तदहितयुवतेर भीक्ष्णमक्ष्णोर्यमपि रोषरजोधिरापुपूरे । । 
स्वप्नायितं यथा-- 
एते लक्षण} जानकीविरहिण मां पीडयन्त्यम्बुदा 
मर्माणीव विघडयन्त्यलममी क्रूराः कदम्बानिलाः । 
इत्थं व्याहतपूर्वजन्मचरितो यो वीक्षितो राधया 
सेर्ष्यं शद्भितया स वः सुखयतु स्वप्नायमानो हरिः । | 
भोगाङ्कदर्न यथा-- 
तस्याः सान्द्रविलेपनस्तनतटग्रश्लेषमुद्राङ्कितं 
किं वक्षश्चरणानतिव्यतिकरव्याजेन गोपाय्यते। 
इत्युक्ते क्व तदित्युदीर्य्य सहसा तत्सम्प्रमाष्टं मया 
सा श्लिष्टा रभसेन तत्सुखवशात्तस्याश्च तद्धिस्मृतम्‌।। 
गोत्रस्खलनं यथा- 
मयि व्यक्त गोत्रस्खलनमपराधं कृतवति 
प्रसत्रैवास्यश्रीर्लवमपि न भेदं गतवती । 
परं त्वस्या मन्युर्भयचकितदूतीविनिहिते- 
रितः प्रत्यासत्नैरसरलदृगन्तेरभिहितः।। 
१. अवलम्न्य मानं पराङ्मुख्या एतस्य मानिनि! प्रियस्य। 


पृष्ठपुलकोद्गमस्तव कथयति सम्मुखस्थितं हदयम्‌।।इति च्छाया। 


` २. नुपुरकोटिविलग्नं चिकुरं दयितस्य पादपतितस्य। 
हदयं प्रोत्थितमानमुन्मोचयतीव कथयति।।इति च्छाया । 

श्रवणं यथा मम-- 
प्रणयरभसादाभासत्वस्प्र्ा परिश्णीलना- 
त्विशुनवचसामन्तः सच्िन्तनेन तदागसाम्‌। 
सितकरसरुचामाविरभावाल्लसत्कुसुमायुध- 
स्फुरितरमणोत्कण्ठाः सम्पेदिरे मदिरेक्षणाः । 
माननिवृत्त्युपाया यथा-- 
साम भेदोऽथ दानं च नत्युपेक्षे रसान्तरम्‌। 
तद्धङ्गाय पतिः कुर्य्यात्‌ षडुपायानिति क्रमात्‌। | 
तत्न प्रियवचः साम भेदस्तत्सख्युपार्जनम्‌। 
दान व्याजेन भूषादेः पादयोः पतनं नतिः।। 
सामादौ तु परिक्षीणे स्यादुपेक्षावधीरणम्‌। 
रभसत्रासहषदिः कोपभ्रो रसान्तरम्‌। । 
साम यथा-- 
देसु अणुपसिअ एहिं पुणोवि सुलहाई रोसिअव्वाडं । 
एसा मिअक्ि मिअलंछणुज्जला गलडइ च्छणराडइं ।। 
भेदो यथा-- 
मा कुण पडिवक्खसुहं अणुणेहि पड पसाअलौहिल्लम्‌। 
अइ गरुअगहिअमाणे णपुक्ति! रासिव्व छिज्जिहिसि ` । | 
दानं यथा-- 
नखलु वयममुष्य दानयोग्याः 
पिबति च पाति च यासकौ रहस्त्वाम्‌। 
विट! विटपममुं ददस्व तस्यै 
भवति यतः सदृ शोष्चिराय योगः।। (मा.स.४।५३) 


१. पश्यानुप्रसीद इदानीं पुनरपि सुलभानि रोषितव्यानि। 
एषा मृगाक्षि मृगलाज्छनोज्ज्वला गलति क्षणदा।।इति च्छाया। 
२. मा कुरु प्रतिपक्षसुखमनुनय पति प्रसादलुन्धम्‌। 
अवि गुरुकगृहीतमाने न पुत्रि रत्रिरिव क्षीणा भविष्यसि।।इति च्छाया। 

नतिर्यथा-- 
पाअपडिअ अहव्वे! किं दाणि णोट्‌ठवेसि भर्तरम्‌। 
एअचिअ अवसाणं दूरंमि गअस्स पेम्मस्स ।। | 
उपेक्षा यथा- 


स्वचरणपीडानुमितत्वन्मौलिरुजाविनीतमात्सर्य्या। 
अपराद्धा सुभग! त्वा स्वयमहमनुनेतुमायाता।। 


रसान्तरं यथा- 


विग्रहाच्च शयने पराङ्मुखी - 
ननिनेतुमबलाः. स॒ तत्वरे। 
आचकाङ्क्ष घनशब्दविक्लवा- 
स्ताः स्वयं प्रविशतीर्भुजान्तरम्‌।। (र.वं.स. १९/२८) 
असाध्यस्तु मानो रसाननुगुणत्वान्न प्रकृतोपयोगीति नात्रोपन्यस्तः। यथा-- 
तह माणो माणघणाइ एमेअ दूरमणुब्धो । 
जह से अणुणीअ पिओ एक्कग्गामेच्चिअपडउत्थो ।। 
इह मुग्धा तावदेकैव । मध्या-प्रगल्भे धीरादिभेदेन षट्‌, ज्येष्ठा-कनिष्ठाभेदेन 
द्वादशेति त्रयोदश स्वीयाभेदाः। परोढा कन्यका चेति परकीयाद्रैविध्यम्‌। सामान्या 
एकैवेति षोडश भेदाः। तासां च वक्ष्यमाणैरष्टाभिर्भदैरष्टाविशत्यधिकशतं भेदाः। 
प्रत्येकमुत्तमादिभेदत्रयेण शतत्रयं चतुरशीतिश्च भेदा भवन्ति। तदुक्तं प्राचीनैः-- 
 'त्रयोदशशविधा स्वीया द्विविधा च पराङ्कना। 
एका वेश्या पुनश्चाष्टाववस्थाभेदतो मताः ।। 
पुनस्तास्तिविधाः सर्वा उत्तमाधममध्यमाः । 
इत्थ रातत्रय तासामशीतिश्चतुरुत्तरा। । 
जातिकालवयोऽ वस्थाभावकन्दर्पनायकैः । 
इतरा अप्यसङ्खयाता नोक्ता विस्तर भीतितः' ।। 


१. पादपतितमभद्रे किमिदानीं नोत्थापयसि भर्तारम्‌। 
एतावदेवावसानं दूरं गतस्य प्रेम्णः।।इति च्छाया। 

२. तथा मानो मानधनाया एवमेव दूरमनुबद्धः। 
यथाऽस्या अनुनीय प्रिय एकग्राम -एव प्रोषितः।।इति च्छाया। 

दिव्यादिभेदास्तु न॒ सम्भवन्ति। दिव्यत्वादेर्यावदद्रव्यभावित्वेन अवंस्था- 
त्वाभावात्‌। अवस्थाभेदादेव, भेदस्य शास्त्रकारैः परिगणितत्वात्‌। तद्भ्यवहासोल्लङ्खने 
च दिव्यत्वादिव्याप्यविद्याधरत्वादिनापि भेदापत्तावुन्मच्तकलहप्रसङ्गात्‌। 

ननु मुग्धायास्तथाविधज्ञानसामग्रीविरहाद्धीरादिभेदानुपपत्तिः। अत -एव .वक्षय- 
माणभेदाष्टकमध्येऽपि केचिद्धेदा अनुपपन्ना इति चेत्‌, सत्यम्‌, नवोढायां तदुपपत्तेः 


केचित्त-परस्तियौ कन्यकोढे सङ्केतात्पूर्वं विरहोत्कण्ठिते पश्चाद्धिदूषकादिभि 
सहाभिसरन्त्यावभिसारिके कुतोऽपि सङ्कतस्थानमप्राप्ते नायके विप्रलब्धे इति त्रिविधे 
एव। तयोरस्वाधीनप्रिययोरवस्थान्तरानुपपत्तेरित्याहुः। तत्न, खण्डितादिभैदानामपि 
वक्ष्यमाणरीत्योपपत्तेः सख्यादिद्वारा प्रियागमनादिनिश्चये बाधकाभावादिति दिक्‌। 
अष्टभेदानाह भगवान्‌ भरतः- | 
तत्र वासकसज्जा च विरहोत्कण्ठितापि' वा।” ` 
स्वाधीनभर््ेका वापि कलहान्तरितापि वा।। 
खण्डिता विप्रलब्धा वा तथा प्रोषितभर्तृका। 
तथाभिसारिका चैव इत्यष्टौ नायिकाः स्मृताः । । 
वाशब्दः समुच्चयार्थः। प्रियसमागमननिश्चयजन्यसम्भोगसामग्रीसम्पादनपरा 
वासकसज्जा। तदुक्तं मुनिना- 
उचिते वासके या तु रतिसम्भोगलालसा। 
मण्डन कुरुते हृष्टा सा वै वासकसज्जिका! ।। 


अत्रोक्तनिश्चयजन्यानन्दक्त्वं लक्षणम्‌। मण्डनादिकं तु चेष्टेति रहस्यम्‌। 


मुग्धा वासकसज्जा यथा मम-- 
मुग्धाक्ष्या दयितागमस्य दिवसं निर्णीय मानान्तरा- 
न्मन्दाक्षातिशयात्प्रसाधनविधौ साक्षादपर्याप्तया । 
पश्यत्येव सखीजने सुमनसामाकाङ्क्षया कैतवा- 
त्कुञ्जान्तर्गमनादनायि वसनालद्कारमुत्सारणम्‌।। 


मध्या यथा मम- | 
सन्धत्ते श्रुतिसीम्ि गन्धफलिकां गण्डस्थलालम्बिनीं 
पिण्डालक्तककर्दमेन चरणावारञ्जयत्यञ्जसा। 
हैमान्याभरणानि कुङ्कमरसाद्रयां तनौ यच्छति 
प्राप्याहर्दयितागमाधिकरणत्वेनावबुद्ध वधूः । । 

प्रगल्भा यथा श्रीरुद्रचन्द्रदेवानाम्‌-- 
` स्नात्वा वारिणि चन्दनैः सुरभिते धुपाकुले मालती - 
पुष्पाणि प्रतिमुच्य केशनिचये कण्ठेऽपि पुष्पस्रजः । 
भाले कुद्कुमपत्रकं सुवसना कृत्वा स्थिता वासके 
| कान्तस्यानयनाय सौरभततीमादिश्य दूतीमिव।। 
परकोया यथा मम- 


निर्णीय प्रतिवेशिनां श्रुतिवश्ादभ्यागमं प्रेयसो 
 .  नन्दिन्या सहसरा विधाय कलहारम्भं विना हेतुना । 
वारेऽपि प्रतिसुश्रुवो गृहपतेः सस्नेहमात्मीयता- 
मध्यारोप्य सुमध्यया तनुलतासंस्कार आरभ्यते।। _ 
सामान्या यथा मम-- ` | | 


धत्ते लोभमिव- प्रसृत्वरतरं रतनाशुजाल. तनौ 
दत्ते चादुमिवातिरञ्जनकरं काश्मीरपद्कद्रवम्‌। 
गृह्णीते शटठतामिवानुपहता जातीप्रसूनस्रज 
तत्रैवाहनि वारवामनयना विज्ञाय कान्तागमम्‌। । 
सङ्धेतस्थाने . प्रियानागमनहेतुचिन्ताव्याकुला विरहोत्कण्ठिता। अत्र 
तदनागमजन्यदुःखवत्वं लक्षणं तद्धेतुचिन्तादिकं -तु चेष्टितमिति विवेकः, 
तदुक्तम्‌-- । 
'अनेककार्यव्यासङ्काद्यस्या नागच्छति प्रियः । 
तस्यानागमदुःखार्त्ता विरहोत्कण्ठिता मता' ।। 
विरहस्तु समानदेशस्थत्वे सति सम्भोगाभावः। सत्यन्तं प्रवासेऽतिव्याप्ति- 


वारणार्थम्‌। न च सोऽपि -लक्ष्य एवेति वाच्यम्‌। प्रोषितभर्तृकाया 
विरहोत्कण्ठितायाश्च भिन्नत्वेन मुनिना परिगणितत्वात्‌। 


मुग्धा विरहोत्कण्ठिता यथा मम- 
अबिभ्रत्यासत्ति हदयदयिते नूतनवधू- 
रतः स्यादन्यस्यामिति परिकलय्य प्रतिपदम्‌। 
न धत्ते निःश्वासं न च वहति वाष्पं नयनयो - 
्विधोर्तिम्बं वैभातिकमिव मुखं किन्तु बिभृते।। 

मध्या यथा-- 
अन्यत्र व्रजतीति का खलु कथा नाप्यस्य तादृक्‌ सुह- 
द्यो मां नेच्छति नागतश्च सहसा कोऽयं विधेः प्रक्रमः। 
इत्यल्पेतरकल्पनाक वलितस्वान्ता निशान्तान्तरे 
बालाऽ ऽ वृत्तविवर्त्तनव्यतिकरा नाप्नोति निद्रा निशि ।। 
प्रगल्भा यथा मम-- 
कामिन्याः सति बाधकस्य विरहे यावाननेहा प्रिय - 
प्रत्यासत्तिधिया प्रतीकषितुमभूदर्हो गते तावति। 
अम्लायज्छूवसितैः स्रजः सुमनसां धारा दृोरम्भसां 
प्रामार्जन्‌ घुसृणं कपोलतलतश्ुक्षोभ वक्षोरुहः । । 
परकोया यथा-- 
एहिसितुमति णिमिसम्ब जग्गिअ जामिणीअ पटठमद्धम्‌। 
सेसं सन्तावपरव्वसाइ वरिसंव चोल्लीणम्‌ ।। 
सामान्या यथा मम-- 
नोपयातः किमिति स भवेदित्थमालोचयन्ती 
रूपाजीवा वदनमरुतं सन्दधे चात्यजच्च । 
अर्थस्योपस्थितिमथ सखी भाषितादल्लभाच्च 
प्रत्यादिक्षन्मुखमनुशय मानसे च न्यधत्त । 
स्वसत्निधानत्यागेच्छाविरहविशिष्टवल्लभा स्वाधीनभर््तृका। स्वपदं नायिका- 
परम्‌। तदुक्तम्‌-- 
“सुरतातिशयैर्बद्धो यस्याः पार््चगतः प्रियः। 
सामोदगुणसम्पन्ना भवेत्स्वाधीनभर्तृका ।। 
विचित्रोज्ज्वलनेत्रान्तः प्रमोदोद्योतितानना। 
उदीर्णो भातिशया कार्य्या स्वाधीनभर्तृका । ।' 
मुग्धा स्वाधीनभर्तृका यथा- 
“श्यामा विलोचनहरी बालेय मनसि सज्जन्ती। 
लुम्पति पूर्वकलत्र धूमलता भित्तिचित्रमिव ।।' 


१. एष्यसि त्वमिति निमिषमिव जागरितं यामिन्याः प्रथमार्धम्‌। 
शोषं सन्तापपरवशया वर्षमिव चोत्रतिम्‌।।इति च्छाया। 

मध्या यथा-- 
पुसा दर्शय सुन्दरि! मुखेन्दुमीषत्रपामपाकृत्य । 
जायाजित इति रूढा जनश्रुतिर्मे यशो भवतु ।। 
प्रगल्भा यथा-- 
अण्णमदहिलाप्पसङ्ग हे देव्व करेसु अहादइअस्स। 
पुरिसा एकतरसा णहु दोसगुणेवि आणन्ति ।। 
परकोया यथा-- 
अस्तु म्लानिर्लोको लाज्छनमपदिशतु हीयतामोजः। 
तदपि न मुञ्छति स त्वां वसुधाच्छायामिव सुधाशुः ।। 
सामान्या यथा-- 
कूृत्रिमकनकेनेव प्रेम्णा मुषितस्य वारवनिताभिः। 
लघुरिव वित्तविनाशक्लेणो जनहास्यता महती । । 
प्रियानुनयानभ्युपगमजनितदुःखवती कलहान्तरिता। तदुक्तम्‌-- 
टर्याकलहसन्तप्तो यस्या नागच्छति प्रियः। 
सामर्षवशसन्तप्ता कलहान्तरिता भवेत्‌।। 
अमर्षोऽत्र प्रियानुनयप्रत्याख्यानजन्यः स्वविषयको ग्राह्यः । 
मुग्धा कलहान्तरिता यथा मम-- 
प्रत्यादिष्य रुषा वश्रादनुनयं भतुर्मरुत्यावह- 
त्यामोदस्पृशि सिन्दुवारसुमनः सन्दोहदोलायितेः । 
मुग्धाक्ष्यानुशयानयापि नवया न त्वन्यदातन्यते 
श्चासेनागमि पदयरागदलवन्मालिन्यमेवाधरः । । 
मध्या यथा मम-- 
आदर्शं समयेन दश्ितवति प्रातर्वयस्याजने 
बह्वायस्यति यास्यतो विशादता श्वासस्य रोधाय सा। 
प्राणेशस्य तथा गिरामनुररीकारान्निधत्ते पर 
हेलामन्थरतारकाः प्रतिफलत्यात्मन्यजस्रं दृशः । 


१. अन्यमहिलाप्रसङ्गं हे देव कुरु अस्मदयितस्य। 
पुरुषा एकान्तरसा न खलु दोषगुणौ विजानन्ति।।इति च्छाया। 

प्रगल्भा यथा मम-- 
पचेलिमरसोदयं विदटुषिचेलि! पिध्याग्रहा - 
द्रहेलितवती तथा मदनहेलितप्तं प्रियम्‌। 
चलेऽलिकगतालका स्वकरकेलिपाथोरुह- 
प्रमेलितमुखी मृषा क्षितिमये! लिखस्युन्मनाः ।। 
परकौया यथा मम-- 


शीलं साधु मिमील यत्प्रणयतो लज्जा ममज्जाखिला 
मर्यादाप विपर्ययं बहुमतो दुवरगुर्वादरः। 

आसीच्यापलमेव नापलपितं सोऽनुग्रहार्थं नम- 
न्नापातप्रतिभासया बत मया पापेन नापेक्षितः ।। 


सामान्या यथा मम- 


साकूत करवाणि पाणिकमले माणिक्यजं कङ्कण 
मानं स्रसय हसक पदयुगे संसज्जयानि स्वयम्‌। 
वक्षोजे निदधानि दाम जनितं षाण्मासिके मौक्तिके - 
रेवं सोऽनुनयन्मया हतधिया केलि विना हेलितः । | 
अन्यसम्भोगचिह्वविशिष्टनायकदर्शनजन्यदुःखवती खण्डिता। तद्क्तम्‌-- 
'व्यासङ्ादुचिते यस्या वासके नागतः प्रियः। 
तदनागमनार्तां तु खण्डितेत्यभिसक्ञिता' । । 
व्यासङ्गो नायिकान्तरसम्भोगप्रसक्तिः। तत्पदम्‌ अन्यसम्भोगाभावविशिष्ट- 
नायकपरम्‌। तस्यानागमनम्‌ = अन्यसम्भोगचिह्णाभावविषशिष्टप्नियागमनाभावः। स च 
सम्भोगचिह्ठाभावरूपं यद्विशेषणं तदभावप्रयुक्त एव ग्राह्यः। आगमनस्यापि स्वरूपतो 
दुःखजनकत्वानुपपत््या आगमनदर्शनजन्येत्युक्तौ चागमनपदवेयर्थ्यात्‌ सम्भोगचिह- 
विशिष्टप्रियदर्शनजन्यदुःखव््वं लक्षणं पर्यवसन्नम्‌। यथाश्रुतमुनिवचनव्याख्याने 
विरहोत्कण्टितायामतिव्यप्तिरिति रहस्यम्‌। 
स्यादतत्‌। पराङ्गनासङ्गजन्यमानवत्याः खण्डितायाश्च कथं भेद इति चेत्‌, 
अत्र केचित्‌--हेतुदर्शनकाले खण्डिता तज्जन्यसम्भोगानुमितिकाले मानवतीत्याहुः। 
तत्न। तत्रापि सम्भोगानुमित्येव ई्ष्योत्पत्तः। तस्मान्मानवती न भेदान्तरम्‌। षोड शानां 
प्रेमगर्विता सौन्दर्यगर्विता मानवतीति व्रैविध्यस्याभियुक्तैरनुक्तत्वात्‌; किन्तु 
उक्तभेदाष्टकस्यैवोदाहतत्वात्‌। 

मुग्धा खण्डिता यथा मम-- 
वीश्य प्रियस्य रदनच्छदमन्यनारी - 
विश्राणितं रदपदं दधत विदूरात्‌। 
सन्तप्तमीक्षणयुगं करकाधियेव 
नासाग्रमौक्तिकमधि न्यपतत्मरियायाः | । 
मध्या यथा मम-- 
नेतुर्नखक्षतमुदीक्षय कपोलभूमो 
किं नाम कुञ्चयसि सुश्रु! दृगञ्चलं त्वम्‌। 
तत्तावकीनवदनाम्बुरुहस्थमेव 
वैशद्यतः प्रतिफलत्प्रतिभाति तत्र ।। 
प्रगल्भा यथा-- 
संवाहणसुहरसतोसिएण देतेण तुह करे लक्खम्‌। 
चरणेन विक्कमाइव्वचरिअमणुवद्धिअं तिस्सा ।। 
परकीया यथा मम- | 
पश्यन्त्या सहजारुणं प्रणयिनो बिम्बाधरं सुभ्रुवा 


प्रत्यूषेऽभिमुखस्य कज्जलतमोलेखाकलङ्काकुलम्‌। 


वैमुख्यं सहसैव हन्त विहितं सावेगमुत्कग्यितं 


्रादु्भवसमानकालिकतिरोभावं तु वाष्पं कृतम्‌।। ` 


सामान्या यथा मम- | 
प्रातः प्रवालमणिना मणिमालया च 
वीक्ष्य प्रसाधिततनुं तमुपेयिवासम्‌। 
तस्यापरावयववर्तिभिरर्ग्चन््रै- 
वरिाङ्गनाहदयगा व्यगमस्तदाशाः ।। 


॥। 


१. संवाहनरसतोषितेन ददता तव करे लाक्षाम्‌ (लक्षम्‌), 
चरणेन विक्रमादित्यचरितमनुवर्तितं तस्याः।।इति च्छाया। 
अत्र लक्खमिति पदं श्लेषेण लाक्षां सङ्ख्याविशेषं च प्रतिपादयति। 

दत्तसङ्केतप्रियानवाप्तिजन्यदुःखवती विप्रलब्धा। तदुक्तम्‌-- 
यस्या दूतीं प्रियः प्रेष्य दत्त्वा सङ्केतमेव वा। 
नागतः कारणेनेह विप्रलब्धा तु सा स्मृता।। 
मुग्धा विप्रलब्धा यथा मम- 
वयस्याभिर्नीता कथमपि निकुञ्च नववधू- 
रनायाते तस्मिन्नयनविषयत्वं प्रियतमे। 
दधाने राजीवभ्रममनुसरत्यास्यमलिना 
कलापे निःशङ्कं दिशति विकृतामालिषु दृशम्‌ 
मध्या यथा मम- | 
सङ्धेतगोचरमुपेत्य विलोचनस्य | 
सीमासु वल्लभतमं न निभालयन्ती। 
श्वासं श्रमाभिनयनेन विजरम्भमाण- 
व्याजेन वाष्पविसरं विदधाति ब्राला।। 
प्रगल्भा यथा मम- 
वानीरवने वल्लभरविरदिणि पाणौ कपोलमुपधाय। 
तद्वृत्तीन्‌ पुलकानिव वामभ्रूरश्रुविन्दुभिरमारक्षीत्‌।। 
परकीया यथा- 
आअण्णअडइ अडअणा णिउजहेदुम्मि दिण्णसङ्केआ। 
अग्गपअपेल्लिआणं मम्मरअं जुण्णपत्ताणम्‌ ।। 
सामान्या यथा मम-- ` 
दीर्घत्वमागतवतो बहुजीवनस्य 
मूलायितानविरत हदि धार्यमाणान्‌। 
अग्रक्ष्य वारयुवतीं दयितं निकुञ्च 
श्रासानिव व्यरहयदूद्रविणाभिलाषान्‌। । 
प्रियप्रवासज्ञानजन्यदुःखवती प्रोषितभर्तृका। तदुक्तम्‌- 
“गुरुकार्यान्तिरवशाद्यस्यास्तु प्रोषितः प्रियः। 
सा रुक्षालककेशान्ता भवेत्प्रोषितभर्तृका' । | 


आकर्णयति --कर्मयति स्वैरिणी निकुञ्जमध्ये दततसङ्केता। 
अग्रपदप्ेरितानां मर्मरकं जीर्णपत्राणाम्‌।।इति च्छाया। 

प्रोषितेति क्तप्रत्ययार्थो भूतत्वमतन््रम्‌। प्रवासस्य स्वरूपतो दुःखानुप- 
पादकत्वात्‌। प्रवासज्ञानस्यैव तथात्वात्‌। भूतभविष्यत्प्रवासज्ञानस्यापि तदुपपत्तेः 
तदुक्तं काव्यप्रदीपे--'वर्तमानवर््स्यन्तावपि स्वज्ञानद्रारा विप्रलम्भप्रयोजकाविति 
नाव्याप्तिः। प्रवासपदेन तज्ज्ञानलक्षणाद्राः इति। अन्यथा प्रवसत्पतिका 


. प्रवत्स्यत्पतिकयोर्भदान्तरत्वापत्तेः। न चेष्टापत्तिर्मुनिवचनविरोधात्‌। 


मुग्धा प्रोषितभर्तृका यथा-- 
हत्थेसुअ पाएसु अ अगुलिगणणाहि उअगआ दिअहा। 
एहिंडण केण गणिज्जउत्ति भणिडं रुअड़ मुद्धा ।। 
मध्या यथा मम- 
विश्लेषतस्तव परिश्लथमम्बुजाक्ष्या 
वक्षो विभिद्य विविशुर्मलयानिलाः किम्‌। 
यस्मात्तदव्यवहितोत्तरकालमेव 
प्रादुर्भवन्ति नवनिःश्वसितप्रवाहाः ।। 


प्रगल्भा यथा-- 
भवद्धवनमागतं भ्रमितमीक्षिता नैव सा 
कलामयकलावती कुतुकमेतदालोकितम्‌। 
विधुर्वलति पल्लवे तडिदलिन्दमालम्बते 
पतत्यचलयोस्तले कमलयोश्च मुक्तावलिः।। 
परकीया यथा मम- 
 आयातेऽपि महोत्सवे रतिपतेः पत्यौ मुखपरक्षकेऽ - 
 प्यावेशात्प्रतिवेशिनीषु विहितोत्साहासु भूषाविधौ। 
आलीभिर्विंहितो बलादपि परिष्कारः कुरङ्कीदृशो 
दूरस्थे दयितेऽनुकल्पविधिमत्काम्यप्रयोगायते। । 
यथा मम- 
अन्येन प्रहितं विटेन सरसं रायोऽतिबहीयसो 
दानस्याभ्युपपत्तिगभितमियं लेखं दृशोः कुर्वती । 
दूरस्थप्रथमप्रियान्तिकमुपायातुं जनस्येच्छतो 
वाष्पैराविलित व्यनक्ति वदन वेश्या गवाक्चाद्रहिः ।। 


[9 
१. हस्तेषु च पादेषु च अङ्गुलिगणनाभिरुपगता दिवसाः। 
इदानीं पुनः केन गण्यतामिति भणित्वा रोदिति मुग्धा।।इति च्छाया। 

प्रियसमीपगमनोद्यमवती अभिसारिका। तदुक्तम्‌-- 
हित्वा लज्जां समाकृष्य मदेन मदनेन वा। 
अभिसारयते कान्तं सा भवेदभिसारिका।। 
णिजर्थोऽत्र न विवक्षितः। कान्तार्थिनी तु या याति सङ्कतं साभिसारिका 

इत्यमरोक्तेः । तद्वयाख्यायां यथोक्तवाक्यस्यैव क्षीरस्वामिनोपन्यासाच्च। 

“वेश्यायाः कुलटाया वा प्रेष्याया वा प्रयोक्तृभिः । 

एभिभविविशेषैस्तु कर््तव्यमभिसारणम्‌।। 

समदा मृदुचेष्टा च तथा परिजनान्विता। 

नानाभरणचित्राङ्गी गच्छेदरेश्याङ्नाशतेः । । 

संलीना स्वेषु गात्रेषु लज्जासन्नमितानना । 

अवगुण्ठनसंवीता गच्छ्तु कुलजाद्ना । | 

मदस्खलितसंलापा विभ्रमोत्फुल्ललोचना। 

आविद्धगतिसञ्चारा गच्छेत्परेष्याङ्कना तथा" । | 


इति भरतेनोक्तत्वात्‌। | | 
कान्ताभिसरणोद्युक्ता स्मरार्ता साभिसारिका" । . 
इति विद्यानाथोक्तेश्। #ि 
"या वल्लभागमनकालमपारयन्ती 
सोढुं स्मरज्वरभरार्तिपिपासितेव । 


नियति वल्लभजनाधरपानलोभात्‌ 
सा कथ्यते कविवरेरभिसारिकेति'।। 


इति भोजराजोक्ते ध | 
न च स्वीयाया अभिसारानुपपत्तिः, सपत््यादिभयादुपपत्तेः। + 


मुग्धाभिसारिका यथा मम-- 
विधाय वरवर्णिनीमभिनवां कथचज्चित्सखी - 
जनैः सह कृतः. कृतप्रियतमाभिसारोत्सवाम्‌। | 
हिया हृदि तिरस्कृतः स्पृ्टाति तत्प्रतीपायित- / 
श्रमापनयनेच्छया बहिरिव प्रसूनाशुगः ।। 

मध्या यथा-- 
उपविश मृदुतल्पे कल्पिते पल्लवोधै- 
` विरचय कचभार. स्रस्तमसस्थलीषु। 
इह हि मलयजन्मा मारुतो मन्दमन्द. ` ` 
पिबतु तवं कपोलालम्बिनः स्वेदबिन्दून्‌।। 
प्रगल्भा यथा मम- 
बन्धश्रशस्खलदलकभूनिर्गलद्वारिबिन्दु- | 
व्याजाल्लाजाञ्जलिमिवः तडित्पात्तवह्लौ श्चिपन्ती । 
वक्त्र भरततरध्ुवमनिपिषं प्रेक्षमाणा मृगाक्षी 
कुञ्स्यान्तर्लसति पुनरारब्धपाणिग्रहेव । । 
परकीया यथा मम- 
एता जाग्रति यातरोऽ त्यवहितास्त्वत्पादरोपादरा 
मिथ्यैव स्वपिति प्रतीपमहिला दीपः पुरो दीप्यते। 
हद्वृत्त्या कृतमित्वरि! त्वरितया किञ्चित्प्रमाद्यत्वरि - 
व्रातः कातरता मृषा तरलता किं वा तदातन्यते ।। 
सामान्या यथा मम- | 
अपदा श्रीरेषा प्रतिहतमनङ्कस्य ललितं 
कुलस्त्रीणां शोको मदनवरवृक्षस्य कुसुमम्‌। 
सलीलं गच्छन्ती रतिसमयलज्जाप्रणयिनी | 
रतिक्ेत्ररद्गैः प्रियपथिकसार्थैरनुगता। । 
अन्धकाराभिसारिका यथा- 
“गन्तु यदि व्यवसितासि घनान्धकारे 
-नीलाञ्चलेन तनुमावृणु मुग्धशीले! 1 ` 
विद्युल्लता यदि पथि प्रतिरोधिनी स्या- 
` दप्रावृतैव कनकद्रवगौरि! गच्छेः ।। 
ज्योत्स्नाभिसारिका यथा मम- 
अवदातवेषवत्यां वरवर्णिन्यामभिसरन्त्याम्‌। ` 
समजनि नि्ीथसमयेऽप्यौषसिकीवाखिला ज्योत्स्ना ।। 

दिवाभिसारिका यथा- 
सायं स्नानमुपासितं मलयजेनाङ्कं समालेपितं 
यातोऽस्ताचलमौलिमम्बरमणिर्विश्रव्धमत्रागतिः। 
आश्चर्य तव॒ सौकुमार्यमभितः क्लान्तासि येनाधुना 
नेत्नद्न्दरममीलनव्यतिकरं शक्नोति तेनासितुम्‌।। 
एताः सर्वा अयप्युत्तममध्यमाधमभेदेन त्रिधा। तदुक्तं भरतेन-- 
सर्वासामेव नारीणां त्रिविधा प्रकृतिः स्मृता। 
उत्तमा मध्यमा चैव तृतीया चाधमा स्मृता।। 
उत्तमा यथा- 
या विग्रियेऽपि तिष्ठन्तं न वदत्यप्रियं प्रियम्‌। 
न चिरं कोपमायाति दोषाग्रच्छादयत्यपि । ।इत्यादि। 
| यथा मम-- | 
( प्रियान्यव्यावृत्तिः परिजनभयं स्वस्य विभुता 
गुणा भासन्तेऽमी सखि! यदपि माने बहुविधाः । 
तथापि प्रारब्धप्रणयपरिपाटीषु विषया- 
न्तराणां सञ्चारोऽनुपममपकर्षं ध्वनयति ।। 





मध्यमा चथा- 


ईष्यतुरा वा निभृता क्षणक्रोधा च गर्विता। 
क्षणप्रसादना चैव सा नारी मध्यमा स्मृता।। 


यथा-- 
दृष्टे लोचनवन्मनाद्मुकुलितं पार््चस्थिते वक्त्रवद्‌ 
न्यग्भूतं बहिरासितं पुलकवत्सस्परमातन्वति। 
नीवीबन्धवदासितं श्लथतया सम्भाषमाणे ततो 
मानेनापसृतं हियेव सुतनोः पादस्पशि प्रेयसि ।। 
अधमा यथा-- 


अस्थानपरुषा या तु दुःशीला चातिमानिनी। 
परुषा प्रतिकूला च दीर्धरोषाधमा स्मृता ।। 

इयमेव चण्डीत्युच्यते। यथा मम-- 
अनुनयति प्रेयसि यन्मानातिशयस्त्वया कृतश्चण्डि। | 
इदमेव शान्तिकर्मणि वेतालाभ्युदयमनुहरति।। 
स्त्रीत्वे सति अनुकूला सखी। अनुकूलत्वं स्वनिष्ठप्रणयनायिकानिष्ठ- 
प्रणयविषयत्वम्‌। तस्याः कर्म मण्डनोपालम्भरशिक्षापरिहासादि। 
मण्डन यथा-- 
प्रभाते पृच्छन्तीरवरहसवृत्त सहचरी - 
नवोढा न त्रीडामुकुलितमुखीयं सुखयति। 
लिखन्तीनां पत्राङ्करमनिशमस्यास्तु कुचयो- 
श्चमत्कारं गूढ करजपदमासां कथयति ।। 


उपालम्भो यथा- 
सा सर्वतोऽनुरक्ता रागं गुञ्ेव न तु मुखे वहति। 
वचनपटोस्तव रागः केवलमास्ये शुकस्येव।। ` 
शिक्षा यथा मम- 
मुग्धे! कृत्रिमतह््यतिक्रमशतोपन्यासवेज्ञानिके - 
वाग्गुम्फान्यरिकल्पितान्‌ श्रवणयोस्त्वं माध्वनीनान्‌ कृथाः 
एते प्रेमभराभिचारमनवो विश्रम्भविस्रसनाः 
स्वोत्कर्षच्छिदुरा विपक्षरमणीसौ भाग्यजन्माङ्कराः । । 
परिहासो यथा- 
स्मरणशास्त्रमधीयाना शिक्षितासि मयैव यम्‌। 
अगोपि सोऽपि कृत्वा किं दाम्पत्यव्यत्ययस्त्वया ।। 
प्रसङ्गाप्मरियपरिहासो यथा- 


नक्तं रत्नमयूखपाटलमिलत्काकोलकोलाहल- 
त्रस्यत्कौशिकमुक्तकन्दरतमाः सोऽयं गिरिः स्मर्यते। 

यत्राकृष्टकुचांशुके मयि रुषा वस्त्राणि पत्राणि ते 
चिन्वत्या वनदेवतास्तरुलतामुच्चैर्व्यधुः कौतुकात्‌ । 

प्रियापरिहासो यथा- 
कस्त्वं शूली मृगय भिषजं नीलकण्ठः प्रियेऽहं 
केकामेकां कुरु पशुपतिर्नैव दृष्टे विषाणे। 
स्थाणुर्मुग्धे। न वदति तरुजीवितेशः शिवाया 
गच्छाटव्यामिति हतवचाः पातु वः शूलपाणिः ।। 
सद्गमादिकुशला दूती। तथा च भरतेनोक्तम्‌- 
प्रातिवेश्या सखी दासी कुमारी कारूशिल्पिनी। 
धात्री पाखण्डिका चैव दूत्यः स्त्रीक्षणिका तथा।। 
कारुपदं रजक्यादिपरम्‌। शिल्पिनी चित्रकारस्त्री। तथा-- 
तया प्रोत्साहनं कार्यमनुरागानुकौर्तनम्‌। 
कुलभोगधनाधिक््यं कार्य चैवाविकत्थनम्‌।। इत्यादि। 
सङ्गमनं यथा- 
पुरश्चक्षूरागस्तदनु मनसोऽ नन्यपरता 
तनुग्लानिर्यस्य त्वयि समभवद्यत्र च तव । 
युवा सोऽयं प्रेयानिह सुवदने! मुञ्च जडता 
विधातुर्वैदग्ध्यं फलतु च सकामोऽस्तु मदनः ।। 
विरहनिवेदनं यथा-- 
आलिङ्कनानि वचनामृतसेचनानि 
वामाशयेन विधिनैव निवारितानि। 
आलोकनेऽपि यदि गोकुलनाथ। बाधा 
राधा कथ हृदयसौष्ठवमादधातु ।। 
कुलभोगाद्याधिक्यकथनं यथा-- 
मन्दाकिनीनन्दनयोर्विंहारे देवे वरे देवरि माधवे च। 
श्रेयः श्रियां यातरि यच्च सत्यां तच्चेतसा भामिनि! भावयस्व।। 
। । इति नायिकानिरूपणं समाप्तम्‌ । । 
नायिकानिष्ठरतौ विषयत्वान्नायकनिष्ठरतावाश्रयत्वाच्च नायकोऽपि निरूप्यते। 
स त्रिविधः, पत्युपपति-वैशिकभेदात्‌। विवाहजन्यसंस्कारवान्‌ पतिः। न च 
स्वीयायामतिव्याप्तिः, पुंस्त्वे सतीत्यभिधेयत्वात्‌। यथा-- 

इय वनी घनी भूतकुशाङकुरकरम्बिता। 
शिथिलं धेहि वैदेहि! मदर्पितपदे पदम्‌।। 
तद्धिन्नत्वे सत्यनुरागविषय उपपतिः। यथा-- 
प्राङ्गणकोणेऽपि निशापतिः सन्तापं सुधामयो हरति। 
यदि मां रजनिज्वर इव सखि! स न निरुणद्धि गेहपतिः । । 
वेश्योपभोगरसिको वैशिकः। यथा- 
णन्देड सुरअसतिह्नापराहाइ सअललोअस्स। 
बहुकइअवमग्गविणिग्मिआई वेस्साण पेम्माड ` | 
यत्तु- - 
धीरोदात्तो धीरोद्धतस्तथा धीरललितश्च। 
धीरप्रशान्त इत्ययमुक्तः प्रथमं चतुर्भेदः ।। 
इत्यन्यत्रोक्तम्‌, तदिह प्रकृतानुपयोगात्रोपन्यस्तम्‌। पतिश्चतुरद्रा, अनुकूल-दक्षिण- 
धृष्ट-शटठभेदात्‌। तन्मात्रविषयकानुरागवाननुकूलः। यथा- 
इयं गेहे लक्ष्मीरियममृतवरतिर्नयनयो - 
रहस्यस्याः स्पर्शो वपुषि बहलश्चन्दनरसः। 
अय कण्ठे बाहुः शिशिरमसृणो मौक्तिकसरः 
किमस्या न प्रेयो यदि परमसह्यस्तु विरहः ।। 
अनेकविषयकतुल्यानुरागवान्‌ दक्षिणः। यथा- 
स्नाता तिष्ठति कोशलाधिपसुता वारोऽङ्गराजस्वसु- 
द्यति रात्रिरियं जिता कमलया देवी प्रसाद्याद्य च। 
इत्यन्तः पुरसुन्दरीः प्रति मया विज्ञाय विज्ञापिते 
देवेनाप्रतिपत्तिमूढमनसा द्वित्राः स्थितं नाडिकाः।। 
स्वतिरस्कारयुक्तलज्जाशन्यत्वे सत्यनुरक्तो धृष्टः। यथा-- 
केदाव किआ अहवा करोसि काएसि सुहअ एदाहिं। 
अवराहा णअ लज्जिअसाहसत्तआ खमिज्जन्तु । । 
१. नन्देयुः सुरतसतृष्णापराधानि सकललोकस्य । 
बहुकैतवमार्गविनिर्मितानि वेश्यानां प्रेमाणि।।इति च्छाया। 


२. के तावत्कृता अथवा करोषि कार्यसे सुभग! एताभिः। 
अपराधा नच लज्जितसाहसोत्तराः क्षम्यन्ताम्‌।।इति च्छाया। 

रतिकपट शीलः शठः। यथा-- 
कान्ते सागसि शायिते प्रियसखीवेषं विधायागते 
भ्रान्त्यालिङ्खय मया रहस्यमुदितं तत्सङ्गमाकाङ्‌क्षया । 
मुग्धे! दुष्करमेतदित्यतितरामुन्मुक्तहासं बला- 
दालिङ्खय च्छलितास्मि तेन कितवेनाद्य प्रदोषागमे । । 
एते भेदा उपपतेरपि बोध्याः। चतुरादिभेदा अपि मुनिनोक्ताः। 
पुनरेव तु पुरुषगुणान्‌ कामिततन्त्रे प्रवक्ष्यामि । 
चतुरोत्तमौ च मध्यस्तथाधमः सम्परवृत्तकश्चैव । । 
स्त्रीणां प्रयोगविषये ज्ञेयाः पुरुषास्त्विमे पञ्च । 
दुःखक्लेशसहिष्णुः प्रियवाग्दाता प्रसादने कुशलः ।। 
रत्युपचारनिपुणो दक्षश्चतुरस्त्वसौ बोध्यः । 
यो विप्रियं न कुरुते धीरोदात्तः प्रियवदो मानी।। 
अज्ञातहदयततत्वः स्मृतिमात्रज्ञेयः स तु ज्येष्ठः। 
सर्वार्थ मध्यस्थो भावग्रहणं करोति नारीणाम्‌।। 
किञ्चिदोषं दृष्ट्वा विरज्यते मध्यमः पुरुषः । 
काले दाता ह्यपमानितोऽपि न क्रोधमतितरामेति।। 
दृष्ट्वा व्यलीकमात्रं विरज्यते मध्यमोऽ यमपि । 
| अपमानितोऽपि नार्या निर्लज्जं समुपसर्पति तथेव ।। 
अन्यनरे सङक्रान्तामारूढस्नेह भावनया । 
अभिनवकृते व्यलीके प्रत्यक्ष रज्यते दृढतरं यः ।। 
सुहृदापि वार्यमाणो विज्ञेयः सोऽधमो नाम। 
अविगणितभयामर्षो मूर्खः सततं प्रसक्तहासश्च ।। 
एकान्तदृढग्राही निर्लज्जः कामतन्त्रेषु। 
रतिकलहस्रम्प्रहारे सुकर्कशः क्रीडनीयकः स्त्रीणाम्‌। 
एवविधो विधिज्ञैः प्रवृत्तको नाम विज्ञेयः ।। 
इहाद्यन्तयोर्दितीयचतुर्थान्तर्भावादुत्तममध्यमाधमेति त्रैविध्यमेव पुरस्कृत- 
मभियुक्तैः। 

उत्तमो यथा- 
तच्छमस्तमदिदीक्षत क्षणं तालवृन्तचलनाय नायकम्‌। 
तद्विधा हि भवदैवतं प्रिया वेधसोऽपि विदधाति चापलम्‌।। 
मध्यमो यथा- | | 
लज्जाविदा सीलअ खण्डि असडइघोसणा दिण्णा। 
जस्स कए णं सहअरि! सजेव्व जणो अजणो जाओ ।। 
अधमो यथा- 
चतुरिमकलाकण्ठच्छेदो मनोभववञ्चनं 
दृषदि मधुनो लिप्सा लोके विडम्बनमात्मनः। 
उपरि परितः सङ्कल्पानां शिलाशतपातनं 
सहचरि! परीतापस्थानं जडे हदयार्पणम्‌।। 
मानिनो मध्यमे चतुरस्य च उत्तमेऽन्तर्भावः। 
मानी यथा- 
विरहविषमः कामो वामस्तनुं कुरूते तनु 
दिवसगणनादक्षः सोऽयं व्यपेतघृणो यमः। 
त्वमपि वगो मानव्याधेर्विचिन्तय नाथ हे 
किसलयतनु्जीवत्येवं कथ प्रमदाजनः | । 
चतुरो द्विधा--वचनव्य्गयसमागमशेष्टाव्यङ्गयसमागमश्चेति। 
आद्यो यथा- 
उदेशोऽय सरसकदलीश्रेणिशोभातिशायी 
कुञ्जोत्कर्षङकुरितरमणीविभ्रमो नर्मदायाः । 
किं चैतस्मिन्‌ सुरतसुहृदस्तन्वि! ते वान्ति वाता 
एषामग्रे सरति कलिताकाण्डकोपो मनोभूः । । 


१. लज्जापिता शीलं च खण्डितमसती घोषणा टत्ता। 
यस्य कृते ननु सहचरि! स॒ एव जनोऽजनो जातः।।इति च्छाया । 

द्वितीयो यथा मम- 
अवाप्यावस्थानं कथमपि मृगीचक्षुषि पुरो 
गुरूणां दृग्भङ्खया मिलनसमय जातु मनसि. 
अपहत्य प्रेयान्किल किमपि सामाजिकजनान्‌ | 
दृगम्भोजदवन्द्रं परिमुकुलयन्नुत्तरितवान्‌।। 
यथा वा--  . . | .. 
आघ्रातं कमलं प्रियेण सुदृश्ा स्मृत्वापनीतं मुखं 
दत्तं विद्रुमकन्दुके नखपदं सीत्कृत्य गूढौ स्तनौ। 
दत्ता चम्पकमालिकोरसि तया ` प्रोद्धिन्नरोमाञ्चया 
मीलल्लोचनमासितं चतुरयोर्दुरेऽपि पूर्णो रसः ।। 
अनभिज्ञस्तु नायको नायकाभासः। यथा मम-- 
साकूतं ग्रथिता दृशोः पथि यथाशोभं दृशोर्भङ्गयो 
मन्द कन्दलित रदच्छदनयोरानन्दनं स्पन्दनम्‌ 
निन्याते कुचकोरकौ विशदतां विन्यासवैचिन्र्यतो 
वैचित्र्यं न तथापि चेत्तदितरा रीतिर्वरीवरत्तिं किम्‌।। 
स्यादेतत्‌। अवस्थाभेदादपि नायकभेदोऽस्त्विति चेत्‌, न, स्वभावादेव 
तद्भेदाङ्गीकारात्‌। प्रोषितप्रियाकत्वादेरनौचित्यसञ्जनकत्वात्‌। अत एव प्रोषितत्वं 
नायकभेदप्रयोजकतया अङ्गीकृतम्‌। तस्य नाविंकाभेदत्वेनागणितत्वात्‌। 
प्रोषितपतिर्यथा-- _ 


रात्रौ वारिभरालसाम्बुदरवोद्िग्नेन जाताश्रुणा 
पान्थेनाथ वियोगदुःखपिशुनं गीतं तथोत्कण्ठया। 
आस्ता जीवितहारिणः प्रवसनालापस्य सङ्कीर्तनं 
मानस्यापि जलाञ्जलिः सरभसं लोके न दत्तो यथा।। 
उपपतिर्यथा मम-- 


अप्रादुर्भवदस्रवारिं कुचयोरीषत्परिस्पन्दन - 
प्रत्येयप्रकृतातिरिक्तनियतश्वासावसीदद्‌गलम्‌। 
लोकत्रासनियन्तृतान्तरपरावृत्तस्खलत्तारक 
दृग्भङ्गं सुतनोः प्रतस्थुषि मयि ध्यायामि नायामिनम्‌।। 

यथा वा- 


तीर्णा वाष्पपरम्परेव सरिता परेषु कः सम्भ्रमः 
सोढा कातरदृष्टिरेव कियती व्ाभिघातव्यथा। 
श्वासा एव नतभ्रुवो न गणिताः के नाम ज्जञ्यानिलाः 
परेमैवायमपेक्षितो ननु सखे! प्राणेषु को नो ग्रहः ।। 
वैशिको यथा मम- 


क असङकुचितलोचनाञ्चलमनन्तरायीकृत- 
स्तनावरणनीविकानिरसनप्रयत्ोदयम्‌। 
तरद्कितमनङ्गभूविविधभङ्किविच्छित्तिथिः ` 
स्प्रत सदपि रञ्जयज्जयति वारनारीरतम्‌।। 
एषां सहायश्चतुर्द्धा। पीठमर्द-विट-चेटक-विदूषकभेदात्‌। तथा च 
विद्यानाथः - 
किञ्चिदूनः पीठमर्द एकविद्यो विटः स्मृतः । 
सन्धाननिपुणश्चेटो हास्यप्रायो विदूषकः।। _ .. | 
केचित्तु पीठमर्दस्यान्यत्रोपयोगो न शृद्खरे। तदुक्तं दर्पणे-- . 
दूरानुवर्तिनि स्यात्तस्य प्राघङ्गिकेतिवृत्ते तु। 
` किञचित्तद्गुणहीनः सहाय एवास्य पीठमहख्िः \। 
(प.३., का.३९) 
यथा रामादीनां सुग्रीवादयः। | 
शुङ्कारेऽस्य सहाया . विटचेटविदूषकाद्याः स्युः । 
भक्ता नर्मसु निपुणाः कुपितवधूमानभञ्चनाः शुद्धाः।। ` ` ` 
(प.३, का.४०) 
| आदिपदान्मालाकाररजकताम्बूलिकगान्धिकादयः। 
| सम्भोगहीनसम्पद्विटस्तु धूर्तः कलैकदे ज्ञः । 
वेशोपचारकुशलो वाग्ग्मी मधुरोऽथ बहुमतो गोष्ठ्याम्‌। । 
| (प.३, का.४१) 
चेटः प्रसिद्धः ॥ 

कुसुमवसन्ताद्यभिधः कर्मवपुर्वेशभाषादयैः। 
हास्यकरः कलहरतिर्विदूषकः स्यात्स्वकर्मज्ञः । ।इति।(प.३, का.४२) 
अन्ये तु पीठमर्दः स्वकल्पितवाग्भिः स्रियं समाधत्ते, विरस्तु कामशास्त्रोपाये- 
नेत्याहुः। एतेषां नायकानुकूलाचरणं व्यापारः। व्यापारो यथा श्रीरुद्रचन्द्र- 
देवानाम्‌- 
मानं त्यक्ष्यसि कान्तमेष्यसि पुनः सम्भावयिष्यस्यलं 
भूषाः, पास्यसि वारुणीं रतिकलाकेलि समारोक्ष्यसि। 
किञ्च त्वां विनिवेदयामि सरले! मन्दानिलोल्लासिता 
प्रालेयाशुकृतोदया मधुनिशा हस्तं गता हाययति । । 
विटो यथा- 
तरुणजनसहायश्चिन्त्यतां वेशवासो 
विगणय गणिकात्वं मार्गजाता लतेव। 
वहसि हि धनहार्य्य पण्यभूतं शरीर 
सममुपचर भद्रे। सुप्रियं वाऽग्रियं वा।। 
अयं च सामान्यवनितायामपि सहायः। यथा-- 
भवति वसन्तसेने! 
साटोपकूटकपटानृतजन्मभूमेः शाठ्यात्मकस्य रतिकेलिकृतालयस्य। 
वेश्यापणस्य सुरतोत्सवसङग्रहस्य दाकषिण्यपुण्यसुखनिष्क्रयसिद्धिरस्तु । । 
चेटो यथा- 
दूईकज्जाअण्णपडिरोहं मा करेड अअमत्ति। 
उत्तभे इव तुरिअं तिस्सा कण्णुप्पलं पुलहो ` ।। 
विदूषको यथा मम-- 
परिशिथिलय ग्रन्थीस्तावत्‌ क्रुधो हदयस्थिता- 
निति विनयवत्याचक्चषाणे तदा दयितां मयि। 
लघु परिमृषन्नात्मीयस्योपवीतगुणस्य तान्‌ 
विहसितमुखीं तामाधत्त क्षणेन विदूषकः । | 
। । इति नायकनिरूपणम्‌ । । 


१. दूतीकार्याकिर्णनप्रतिरोधं मा करोत्वयमिति। 
उत्तम्भयतीव त्वरितं तस्याः कर्णोत्पलं पुलकः।।इति च्छाया। 

ननु कोऽयं रसो नाम? यदालम्बनमेतन्निरूपितमिति। तदुच्यते-- 
अर्थोपस्थितिहेतुः पदस्य पदार्थेन सह सम्बन्धो वृत्तिः। सा त्रिविधा--शक्तिर्लक्षणा 
व्यञ्जना च। तत्रास्मात्पदादयमर्थो बोध्य इत्याकारकेच्छात्मकः सङ्केतः शक्तिः। स 
च गवादिपदे ईश्वरीयः। आधुनिकचैत्रादिपदे तत्तत्पुरुषीय इति नैयायिकाः। 
पदार्थान्तरं शक्तिरिति मीमांसकाः। शक्त्याः प्रतिपादकः शब्दः शक्त इत्युच्यते। स 
त्रिविधः- रूढो यौगिको योगरूढश्च। रूढो यथा--गवादावर्थे गौरित्यादिः। 
गमेर्ोरित्यौणादिकप्रत्ययस्य शक्त्यनङ्गीकारात्‌। अवयवार्थस्य तत्रानवबोधात्‌। 
यौगिको यथा--दण्डी पाचक इत्यादिः। प्रकृतिप्रत्ययार्थमर्यादया दण्डविशिष्ट- 
पाककत्रदिर्बोधात्‌। योगरूढो यथा--पङ्कजादिः। स॒ हि अवयवशक्त्या 
पट्कजनिकर्तृत्वेन रूपेण रूढ्या च पदत्वेन पद्मं बोधयति। तेन शैवाले स्थलकमले 
वा॒ न तस्य मुख्यप्रयोगः; किन्तु लक्षणैव। अन्ये तु योगरूढपदात्‌ 
क्वचिद्रूढयर्थमात्रबोधः क्षीराम्भोधिरित्यादौ। तत्राम्भोधिपदात्समुद्रत्वरूपेणैवान्वय- 
बोधात्‌ क्षीरनीरयोरभेदान्वयानुपपत्या  निराधारत्वरूपेणान्वयबुद्धेरभावात्‌। 
क्वचिदवयवार्थमात्रबोधः। यथा कारं पड्कजमित्यादौ। तत्र॒ पद्मत्वजातेरभावाद्‌ 
योगार्थस्यैवान्वय इत्याहुः। केचित्तु रूढयोगिकमपि चतुर्थभेदमाहुः, यथा-- 
मण्डपादि। तद्धि कदाचिद्रूढ्यर्थमेव गृहविशेषमुपस्थापयति। कदाचिद्चोगार्थमेव 
मण्डपानकर्तारं पुरुषमिति। रूढियोगार्थयोरभेदान्वयानर्हत्वात्‌। शक्तिग्राहकं च 
व्याकरणादि। तदुक्तम्‌-- 


शक्तिग्रहं व्याकरणोपमानकोषाप्तवाक्याद्वयवहारतश्च । 
वाक्यस्य शोषाद्विवृतेर्वदन्ति सान्निध्यतः सिद्धपदस्य वृद्धाः । । 
व्याकरणाद्यथा “भू सत्तायाम्‌" इत्यादौ। उपमानात्‌-- "गोसदृशो गवय- 
पदवाच्यः इत्यादौ। कोषात्‌--“इन्द्रो मरुत्वान्मघवा इत्यादौ। आप्तवाक्यात्‌- 
(अयं गवयः इत्यादौ। व्यवहारतः-- घटमानय इत्यादावव्युत्पन्नस्य व्युत्पत्नवृद्ध- 
कृतस्य कम्ुग्रीवादिमद्भयक्तर्देशान्तरसंयोगादेर्ञानात्‌। वाक्यस्य शेषात्‌- 
"यवमयश्चरर्भवति" इत्यादौ। म्लेच्छानां यवशब्दस्य कङ्गषु व्यवहारेऽपि- 
वसन्ते सर्वसस्यानां जायते पत्रशातनम्‌। 
मोदमानाश्च तिष्ठन्ति यवाः कणिशशालिनः ।। 
इत्यादेरदार्घशुके। विवरणात्‌--पचति पाकं करोतीत्यादेः पचादेः पाकादौ । 
सिद्धपदसान्निध्यात्‌-- इह सहकारतरौ मधुरं पिको रौति" इत्यादौ बोध्यम्‌। 
शक्यसम्बन्धो लक्षणा। "मुखं चन्द्र' इत्यादौ गौण्यां चन्द्रपदशक्यस्य चन्द्रस्य 
मुखे सम्बन्धः । गङ्गायां घोष इति शुद्धायां गङ्गापदशक्यस्य प्रवाहस्य तीरे संयोगः। सा 

द्विविधा- निरूढा प्रयोजनवती च। निरूढा यथा--'नीलः पट” इत्यादौ लाघवाद्‌ 
गुणमात्रशक्तानां नीलादिपदानां समवायसम्बन्धेन नीलादिमत्परत्वात्‌। द्वितीया 
दविविधा-- गौणी शुद्धा च। शक्यस्य सादृश्यात्मकः सम्बन्धो गौणी, तदन्यसम्बन्धः 
शद्धा। गौणी द्विविधा-- सारोपा साध्यवसाना च। आद्या उपमानोपमेययोरुपादाने 
“मुखं चन्द्रः इत्यादौ । द्वितीया उपमेयस्यानुपादाने "चन्द्रोऽयम्‌' इत्यादौ। तत्राद्य 
रूपकालङ्कारः, द्वितीये त्वतिशयोक्तिभेद इति विवेकः। तदुक्तं काव्यप्रकाशे- 


सारोपान्या तु यत्रोक्तौ विषयी विषयस्तथा। 
विषय्यन्तः कृतेऽन्यस्मिन्‌ भवेत्साध्यवसानिका।। 
(उ.२, का.११) 


यस्मिन्नारोप्यते तद्विषयः, यदारोप्यते तद्विषयीति बोध्यम्‌। यथा "चन्द्रो. . 
मुखम्‌" इत्यत्र चन्द्रो मुखे आरोप्यत इति चन्द्रो विषयी मुखं विषय इति ` 
विषयिविषययोः पृथङ्निर्दिष्टयोरभेद आरोपः। अप्रयुक्ते विषये विषय्यभेद- 
स्त्वध्यवसानमिति विशेषः। आरोपे ताद्रूप्य प्रतीयते, अध्यवसाने तु 
मुखत्वादिवैधर्म्यानुपस्थित्या सर्वथैवाभेद इति विवेकः। शुद्धा ॒पञ्चविधा-- 
जहत्स्वार्था, अजहत्स्वार्था, जहदजहत्स्वार्था, सारोपा, साध्यवसाना चेति। ` 
जहत्स्वार्था यथा--गङ्गायां घोष इत्यादौ शक्यप्रवाहसंयोगिनस्तीरस्यैव 
इतरपदार्थान्वयेन प्रवाहरूपस्वार्थान्वयबहिर्भावात्‌। अत्र॒ तीरस्य पावनत्वप्रतीतिः 
फलम्‌। एवम्‌ “उपकृतं बहु तत्र किमुच्यते इत्यादौ अपकारिणि उपकृत- 
मित्यनन्वयात्स्वार्थविरुद्धस्यापकारादेर्विरोधसम्बन्धेन प्रतीतेः। अत्र स्वसाधुत्वप्रतीतिः 
फलम्‌। अजहत्स्वार्था यथा-- कुन्ताः प्रवेश्यन्ताम्‌' इत्यादौ। भोजनादयर्थप्रतीतेः 
कुन्तादीनामनन्वयात्कुन्तादिपदस्य कुन्तादिमत्सु पुरुषेषु लक्षणा, पुरुषादेर्भोजनाद्यर्थ- 
प्रतीतेः पुरुषसाहित्येन कुन्तादेरपि क्रियान्वय इत्यजहत्स्वार्था। अत्र॒ तेषां 
निर्दयप्रहर्तृत्वं फलम्‌। जहदजहत्स्वार्था यथा--पटैकदेशदाहे पटो दग्धः, पुष्पितं 
वनमित्यादौ। एकदेशरूपस्वार्थपरित्यागेन एकदेशान्तररूपस्वार्थपरत्वात्‌। अग्र 
भूयस्त्वादिप्रतीतिः फलम्‌। सारोपा यथा--आयुर्घृतमित्यादौ। अत्र॒ जनकत्वं 
सम्बन्धः, इतरवैलक्षण्यप्रतीतिः फलम्‌। साध्यवसाना यथा--आयुरेवेदमित्यादौ 
आयुर्जनकत्वाव्यभिचारप्रतीतिः फलम्‌। तदेवं सप्तविधा फललक्षणेति सडक्षेपः। 


गङ्गाया घोष इत्यादौ लक्षणया तीरादिबोधेऽपि शैत्यादिप्रतीतेस्तद- 
साध्यत्वात्‌। यया तत्प्रतीतिः सा व्यञ्जना। तदुक्तं काव्यप्रकाशो-- 
यस्य प्रतीतिमाधातु लक्षणा समुपास्यते। 
फले श्व्दैकगम्येऽत्र व्यञ्चनान्नापरा क्रिया।।इति। (उ.२, का. १४) 

एतद्रोध्यश्ार्थो ध्वनिरित्युच्यते। स द्विविधः--शक्तिमूलो लक्षणामूलश्च। 


-शक्तिमूलो विवक्षितान्यपरवाच्यः, लक्षणामूलस्तु अविवक्षितवाच्य इत्युच्यते। 


आद्योऽसंल्लक्षयक्रमः संल्लक्षयक्रमश्चेति द्विविधः। असंल्लक्ष्यक्रमो रसादिः! 
संल्लक्ष्यक्रमस्तु वस्त्वलद्काररूपभेदाद्‌ द्विविध इति शब्दशक्तिमूलस्य त्रैविध्यम्‌। 
लक्षणामूलस्तु  दद्विविधः--अविवक्षितवाच्यो विवक्षितान्यपरवाच्यश्च।. यत्र 
वाच्योऽप्यर्थो रूपान्तरेण संल्लक्ष्यते स आद्यः। यत्र॒ वाच्यस्य केनापि ` 
रूपेणान्वयप्रवेशः स द्वितीयः। एषां भेदान्तराण्यग्रे वक्ष्यामः| 


ननु रसादेरसंल्लक्ष्यक्रमत्वं कथमिति चेत्‌, उच्यते। न हि विभावादय एव 
किन्तु रसस्तैर्निष्पद्यत इत्यस्ति क्रमः। तक््रमसत्त्वेऽपि क्रमानवबोधात्‌। अत्र 
भरतसूत्रम्‌--'विभावानुभावव्यभिचारिसंयोगाद्रसननिष्पत्तिः' इति। 


अत्र भटुलोल्लटादयः- स्थायिनां रत्यादीनां विभावेन सह जन्यजनकभाव 


 उदीप्योदीपकभावश्च, अनुभावेन ज्ञप्यज्ञापकभावः, व्यभिचारिभिः पोष्यपोषकभावः 


सम्बन्धः। निष्पत्तिस्तु क्रमेणोत्पत्तिरभिव्यक्तिः पुषटिशत्र्थः। ` हि 


„ ललनादिभिरालम्बनैर्जनित उदीपनविभावेश्वनद्रादिभिरुदीपितः कटाक्षादिभिरनुभावे 


प्रतीतियोग्यः कृतो निर्वेदादिभिर्व्यभिचारिभिः पोषितो रामादावनुकार्ये स्थितो 
रत्यादिरूपो रसः। स ॒तुल्यरूपत्वात्रटे आरोप्यमाणः सामाजिकानां चमत्कार- 
हेतुरित्याहुः। 


श्रीशङ्कुकस्तु विभावादिभिः सह स्थायिनः संयोगाद्‌ व्याप्यव्यापक- 


 रूपात्सम्बन्धाद्रसस्य निष्पत्तिरनुमितिरित्यर्थः। "राम एवायम्‌" इत्ययोग्यव्यवच्छेदः, 


(अयमेव राम इत्यन्ययोगव्यवच्छेद इति नियमविषया सम्यग्बुद्धिः। यस्यां 
समनन्तरमेवाप्रामाण्यं गृह्यते सा मिथ्याधीः। यथा "रामोऽयम्‌" इति ज्ञानानन्तरं “नायं 
राम" इति बाधावतारे “रामोऽयम्‌ इति पूर्व्ञानम्‌। "रामोऽयं न वा इति 
विरुद्धोभयकोरिकबुद्धिः संशयः। ^रामसदृशोऽयम्‌' इति सादृश्यधीः। एताभ्यो 
लोकसिद्धाभ्यो विलक्षणया चित्रे तुरगोऽयमितिवद्‌ रामोऽयमिति बुद्ध्या प्रथमं 
पक्षभूतो नटो विषयीक्रियते, तेनाभ्यासातिशयवशाद्‌ रोमाञ्चादिगप्रदर्शने रतिव्याप्यत्वं 
गृहीतवतां सामाजिकानां रत्याद्यनुमितिः। रोमाञ्ादीनां वत्रिमत्वेनाज्ञानात्‌। न च नटे 
रत्यभावाद्राधः, रत्यभावनिश्चयाभावात्‌। न॒ चानुमित्या चमत्कारो न स्यात्‌, 
साक्षात्कारस्य चमत्कारत्वादिति वाच्यम्‌। विषयसौन्दर्यस्यैव तन्नियामकत्वात्‌। 
घटादिसाक्षात्कारस्याचमत्कारतया रतिसाक्षात्कारात्कथं चमत्कार इत्याशङ्कायां 
त्वयापि तथैव वाच्यत्वादित्याह। 0 | 

भरहुनायकस्तु स्थायिनो विभावादीनां च भोज्यभोजकभावसम्बन्धाद्रसस्य 
निष्पत्तिर्भोग इति सूत्रार्थः। तथा हि काव्यस्य त्रयो व्यापाराः--अभिधा भावकत्वं 
भोगकर्तृत्वं च। अभिधा द्विविधा-निरन्तरार्थनिष्टा सान्तरार्थनिष्टा च। आद्या 
शक्तिरेव। द्वितीया लक्षणेति . विवेकः। अभिधाभित्नं व्यापारदयं नास्येऽपि। 
काव्येऽभिधया पदार्थोपस्थितिः, नास्येऽभिनयेनेति विशेषः। तथोक्तरीत्या 
पदार्थोपस्थितिः। द्वितीयेन भावकत्वाख्यव्यापारेण सीतादीनां कान्तात्वादिरूपेणा- 
वस्थानम्‌। अभिधाजन्यायाः सीतात्वादिप्रकारकोपस्थिते रसाननुगुणत्वात्‌। 
आराध्यत्वज्ञानस्य तद्विरोधित्वात्‌। एवं साधारणीकरणेन भावकत्वनिवृत्तौ तृतीयस्य 
भोगकर्तृत्वव्यापारस्य प्रभावाद्‌ रजस्तमसोरभभवे सत्त्वोद्रेके च प्रकाशमाना 
आनन्दमयी या संवित्‌ तत्र विगलितवेद्यान्तरत्वेन स्थितिरूपा या विश्रान्ति 
स्तत्स्वरूपेण साक्षात्कारेण विषयीक्रियमाण रत्यादिस्थायिभावो रसः। स्थायिनो 
भावकत्वव्यापारेण साधारणीकृतत्वात्‌ सत्त्वादीनां त्रयाणामुद्रेके सुखदुःखमोहाः 
क्रमात्मकाशन्ते। उद्रेकश्च स्वेतरद्याभिभवः इति साङ्खयसिद्धान्तादिति व्याचख्यौ। 


अभिनवगुप्तपादाचार्यस्तु व्यङ्गयव्यञ्जकभावरूपसम्बन्धपरतया व्याचख्युः। 
लोके कटाक्षादौ रतिव्याप्यत्वज्ञानवतां सामाजिकानामन्तःकरणे वासनारूपतया 
रत्यादिः प्रत्यवतिष्ठते, स स्थायी। लोके रत्यादिकारणानि प्रमदादीनि, तत्कार्याणि 
कटाक्षादीनि, निर्वेदादीनि सहकारीणि। तेषामेव काव्यादौ क्रमेण 
विभावानुभावव्यभिचारिशब्दैर्व्यवहारः। न चैवं नामभेदमकिच्चित्करमिति वाच्यम्‌ 
विभावनानुभावनसञ्चारणव्यापारभेदस्वीकारात्‌। तेषां च इषल्स्फुटस्फुरतर- 
प्रकाशरूपत्वात्‌। तदुक्तम्‌- 


विभावा अनुभावाश्च तथैव व्यभिचारिणः। 
प्रतीयमानाः प्रथमं खण्डशो यान्त्यखण्डताम्‌।। 


लोके सम्बन्धिविशेषीयत्वेन गृह्यमाणे कान्तादौ कराक्षादिलिङ्गकरत्यनुमितौ 
न चमत्कारः, काव्यादौ वाक्यार्थबोधानन्तरं चमत्कारविशेष इत्यनुभवसिद्धत्वात्‌। 
एतेन शकुन्तलादीनां सामाजिकैरसम्बन्धात्‌ कथं तेषां रसोद्रोध इति निरस्तम्‌ 
काव्यादौ तेषां साधारणीकरणमिति स्वीकारात्‌। “ता एव परिहतविशेषा रसहेतवः 
इति सूत्रकारोक्तेः। एवं हि स्थायिनोऽपि तद्रोध्यम्‌। प्रमातृविशेषनिष्ठत्वेन 
प्रतीयमानस्वरूपपरिमितत्वे रसस्वरूपानुपपत्ते। स्वगतत्वेन रसादिप्रतीतौ सभ्यानां 
त्रीडाभयाद्यापत्तेः। परगतत्वेनानास्वाद्यत्वप्रसङ्गात्‌। साधारणस्वीकारेणैव सर्वदोष- 
परिहारात्‌। एवं हि सति विभावादिभिः स्थायिन्यभिव्यज्यमाने चैतन्यानन्दस्वरूप 
आत्मा भासते। वेदान्तिमते ज्ञानमात्रे तद्धानस्वीकारात्‌। न च घटादिज्ञानेऽप्यानन्दो- 
१. बलवद्विजातीयसंवलितत्वमभिभवः। 

द्रोधापत्तिः, तत्र॒ आनन्दांशे आवरणभङ्गाभावात्‌, अत्र॒ सहदयत्वविशेषस्यैव 
तद्धङ्गहेतुत्वात्‌। तथा च॒ रत्याद्यवच्छिन्नं चैतन्यमावरणभङ्गादानन्दरूपतया 
प्रकाशमानं रसपदार्थः। विभावादिचर्वणाया रसव्यञ्चकत्वात्तन्निष्ठयोरावरणभङ्गनिष्ठ- 
योर्वा उत्पत्तिविनाशयोरारोपाद्रस उत्पन्नो रसो नष्ट॒इत्यादिव्यवहारः। चैतन्य- 
स्यात्मरूपतया उत्पत्तिविनाशानर्हत्वात्‌। चर्वणानिवृत्तौ च प्रकाशस्यावृतत्वाद्विद्यमान- 
स्यापि स्थायिनो न प्रकाशः। तदुक्तं काव्यप्रकाशो--"विभावादिचर्वणावधिः' इति। 
चर्वणा तु आवरणभङ्ग रत्याद्याकारान्तःकरणवृत्तिविशेषो वेति बोध्यम्‌। सत्यां 
वाभिव्यक्तौ विभावादिरपि विषयः। पानकरसन्यायेन चर्व्यमाण इत्युक्तेः। स चायं 
न कार्यः, विभावादिज्ञाननारोऽपि रसानुभवप्रसङ्गात्‌। निमित्तनाशे कार्यनाशा- 
नङ्गीकारात्‌। रत्यवच्छिन्नचैतन्यस्य रसत्वात्‌। चैतन्यस्य कार्यत्वशङ्ानवताराच्च। 
नापि ज्ञाप्यः, विभावादिजन्याभिव्यक्तिविशिष्टरसादेरेव सत््वात्‌। तस्य च 
विभावादिव्यक्तिपूर्वमसत््वात्‌। पूर्वसत एव घटादेरालोकादिनाभिव्यक्तिदर्शनात्‌। 
तद्ग्राहकं न निर्विकल्पकम्‌। विभावादिज्ञानस्य रसनिर्विकल्पकजननायोग्यत्वात्‌। 
निर्विकल्पकस्य जन्यज्ञानाजन्यत्वनियमात्‌। नापि सविकल्पकम्‌। . विभावादि- 
समूहालम्बनस्य रसत्वात्तेषां सम्बन्धग्रहाभावात्‌। न॒ च स्वभिन्ननिविकल्पका- 
ग्राह्यत्वेऽपि स्वप्रकाशकत्वात्स्वाविषयकत्वात्‌। इदं च युक्तयोगिज्ञानाद्विलक्षणम्‌, 
तस्यासन्मात्रविषयकत्वात्‌। अस्य च गुणालङ्काराद्यधिकविषयत्वात्‌। 
युञ्जानयोगिज्ञानादपि तथा, तस्य भेदावगाहित्वात्‌। लोकिकरत्यादिज्ञानादपि तथा, 
अस्य गुणालङ्काराद्यधिकविषयत्वात्‌। ननूभयग्राह्यत्वनिषेधे ग्राह्यत्वमेव न स्यादिति 
चेत्‌, सत्यम्‌, लोकोत्तरत्वादभिव्यक्तेरिति दिक्‌। ननु- 


रजनिरजनि चन्धिकावदाता मलयजसौरभमेदुरः समीरः । 
कलमिह कलयन्ति चञ्चरीकास्तदनुनयः परिहारि मा प्रियस्य । 
इत्यादावालम्बनविभावमात्रस्य, 
शरकाण्डपाण्डुगण्डस्थलेयमाभाति परिमिताभरणा। 
माधवपरिणतपत्रा कतिपयकुसुमेव कुन्दलता।। 
इत्यादावनुभावमात्रस्य, 
स्तिमितकुसुमितानामुल्लसदभ्रूलतानां 
मसृणमुकुलितानां प्रीतिविस्तारभाजाम्‌। 
प्रतिनयननिपाते किञ्चिदाकुञ्चितानां 
विविधमहमभूवं पात्रमालोकितानाम्‌।। 
१. अत्र किञ्चित्‌ त्रुटितं प्रतिभाति, | 

इत्यादौ सञ्चारिमात्रस्य सत्त्वेऽपि रसानुभवाद्विभावादीनां प्रत्येकं रसाभिव्यञ्चकत्वात्सुत्र 


रन्द्र ` मिलितानामुपादानं कथमिति चेत्‌, सत्यम्‌। तत्राप्यन्तरेण द्रयोराक्षेपात्‌ 


प्रत्येकमात्रस्य रसान्तरसाधारण्यात्‌। रतिर्य॑त्र॒ स्थायी स शृङ्गारः। रतिश्च 
स्तरीपुंसयोरन्योन्यालम्बनप्रेमाख्यश्चित्तवृप्तिविशेष इति रसगङ्गाधरः। 
सजातीयविजातीयैरतिरस्कृतमूर्सिमान्‌। 
यावद्रसं वर्तमानः स्थायी भाव उदाहृतः। । 
भरतः-- ॑ 


यथा नराणां नृपतिः शिष्याणां गुरवो यथा। 
तथैव सर्वभावानां स्थायी भावो महानिह।। 
स द्विविधः-- सम्भोगो विप्रलम्भश्च। तदुक्तम्‌-- 
अनुरक्तौ मिषेवेते यत्रान्योन्यविलासिनौ। 
दनस्पनादीनि स सम्भोगो मुदान्वितः।। 


यत्र तु रतिः प्रकृष्टा नाभीष्टमुपैति विप्रलम्भोऽसौ। 
(सा.द.प.३, का.२९०,९८.७) 
सम्भोगो यथा- 
गाढालिङ्कनपूर्वमेव मनसा द्यूते जितं चुम्बनं 
 तत्किञ्चित्परिरभ्य दत्तममुना प्रत्यर्पितं चानया। 
नैतत्तादृगिदं न तादृशमिति प्रत्यर्पणव्यग्रयो - 


्यूनोशचुम्बनमेकमेव बहुधा रात्रिर्गता तन्वतोः।। 
यथा वा- 


मुक्ताः पतन्ति भूमौ बालाः कलयन्ति केवलां म्तिम्‌। 
चुम्बत्यम्बरमवनीं विपरीते किं न विपरीतम्‌।। 
विप्रलम्भो यथा- 


क्षामक्षामकपोलमाननमुरः काठिन्यमुक्त - स्तनं - 
मध्यः क्लान्ततरः प्रकामविनतावसौ छविः . पाण्डुरा। 
शोच्या च प्रियदर्शना च मदनक्लिष्टेयमालक्ष्यते 
पत्राणामिव शोषणेन मरुता स्पृष्टा लता माधवी।। 





न 

अयमभिलाषहेतुकः। पूर्वसङ्गमस्यानुपजातत्वात्‌। सङ्गमोत्तरकालीनो यथा-- 
अज्ज मए तेण विणा अणुहूअसुहाइ सम्भरन्तीए। 
अहिणवमेहांण रवो णिसामिओ वज्ज्मपडहव्वः ।। 
देवादिविषया रतिः प्राधान्येन व्यञ्ञितो व्यभिचारी च भावः। 
देवविषया रतिर्यथा- 
अहं त्वकामस्त्वद्धक्तस्त्व स स्वाम्यनपाश्रयः । 
नान्यथेहावयोरर्थो राजसेवकयोरिव ।। 
मुनिविषया यथा-- 
भवत्सम्भावनोत्थाय परितोषाय मूरच्छति। 
अपि व्याप्तदिगन्तानि नाङ्गानि प्रभवन्ति मे।। 
पुत्रविषया यथा-- 
आलक्ष्य दन्तमुकुलाननिमित्तहासे- 
रव्यक्तवर्णरमणीयवचः प्रवृत्तीन्‌ । 
अङ्काश्रयप्रणयिनस्तनयान्वहन्तो 
धन्यास्तदङ्रजसा मलिनीभवन्ति।। 
एवं राजादिविषयत्वेऽप्युदाहार्यम्‌। 
व्यभिचारी यथा- 
श्लिष्टः कण्ठे किमिति न मया मूढया प्राणनाथ- 
इचुम्बत्यस्मिन्वदनविहतिः कि कृता किं न दृष्टः। 
नोक्तः कस्मादिति नववंधूरन्तरालोचयन्ती 
पश्चात्तापं वहति तरुणी प्रेम्णि जाते रसज्ञा ।। 
एत एवानौचित्यप्रवृत््या आभासाः 
रसाभासो यथा- 
शस्त्रीकृतस्तरुवरो हरिपुङ्गवेन 
लद्धन्रवक्षसि मृणालमृदुः पपात। 
तत्र स्थितेस्तु कुसुमैः कुसुमेषुरेनं 
सीतावियोगविधुरं दृढमाजघान।। 


१. अद्य मया तेन विना अनुभूतसुखानि स्मरन्त्या। 
अभिनवमेघानां रवो निशामितो वध्यपटह इव।।इति च्छाया। 

भावाभासो यथा-- 
मुखं यदि किमिन्दुना यदि चलाञ्चले लोचने 
किमुत्पलकदम्बकैर्यदि तरङ्गभदङ्गी श्रुवोः। 
किमात्मभवधन्वना यदि सुसयताः कुन्तलाः 
किमम्बुरुहडम्बरैर्यदि तनूरियं किं श्रिया ।। 
अत्र॒ स्मरणमनौचित्यप्रवृत्तम्‌। एवं भावशान्तितदुदयसन्धिभावशबला- 
 नामप्यलक्ष्यक्रमत्वं बोध्यम्‌। 
रसभावतदाभासभावशान्त्यादिरक्रमः' (उ.४, का.२६) इति काव्यप्रकाशोक्तेः। 
। । इत्यसल्लश््यक्रमध्वनिः । । 
संल्लक्ष्यक्रमध्वनिस्िविधः--शब्दशक्तिमूलोऽर्थशक्तिमूल उभयशक्तिमूलश्च। 
तटक्तम्‌-- 
'अनुस्वानाभसल्लक्ष्यक्रमव्यङ्खयक्रमस्तु यः। 
शब्दार्थोभयश्क्त्युत्थस्त्रिधा स कथितो ध्वनिः ।। 
(का.प्र.,उ.४, का.३७) 
आद्यो द्विविधः, व्यङ्गयस्य वस्त्वलद्कारत्वभेदात्‌। 
"अलङ्कारोऽथ वस्त्वेव श्ब्दाद्यत्रावभासते। 
प्रधानत्वेन स ज्ञेयः शब्दशक्त्युद्भवो द्विधा" । । इत्युक्तेः। 
(का.प्र.,उ.४, का.३८) 
द्वितीयस्त्वष्टविधः। व्यञ्जकार्थस्यालङ्कारत्ववस्तुमात्रत्वरूपेण द्विविधस्यापि 
लोकसिद्धत्वकविग्रौढोक्तिमात्रकल्पितत्वाभ्यां द्वैविध्येन चातुर्विध्यम्‌। व्यद्गयस्यापि 
वस्त्वलङ्कारत्वभेदेन द्वैविध्यमिति विभागात्‌। यस्तु कविनिबद्धवक्तृप्रौटोक्ति- 
सिद्धत्वेनापि वस्त्वलङ्कारयोर्भेद उक्तः, सोऽत्र न पुरस्कृतः। कविनिबद्ध- 
वक्तृनिबद्धवक्तप्रौढोक्तिसिद्धत्वादिना भेदापत्तेः। तस्यापि कविनिबद्धत्वम- 
विशिष्टमित्युक्तौ तु प्रथमस्यापि कविनिबद्धवक्तुर्लोकोत्तरवर्णनानिपुणत्वेन 
कवित्वानपायात्‌। तत्कल्पितस्यापि कविप्रतिभाकल्पितत्वदुर्वारत्वात्‌। 
शब्दशक्तिमूलोऽ लङ्भारध्वनिर्यथा-- 
लकालआणं पुत्तअ वसन्तमासेक्कलब्धपसराणम्‌। 
आपीतलोहिताणं वेहेड जणो पलासाणम्‌ ।। 


१. लद्भालयानां पुत्रक! वसन्तमासैकलब्धप्रसराणाम्‌। 
आपीतलोहितानां बिभेति जनः पलाशानाम्‌।।इति च्छाया। 

अत्र॒ पलाशादिपदानां राक्षसादिरूपद्वितीयार्थप्रतिपादकत्वमसङ्गतं मा 
भूदित्यतः किंशुकपुष्पे राक्षसोपमा व्यज्यते, रूपकापेश्षया प्रथमप्रतीतिकत्वात्‌। न 
च॒ व्यङ्गयस्य प्राधान्यादलङ्कारत्वानुपपत्तिः, तस्य॒ परोपकारकस्वरूपत्वादिति 
वाच्यम्‌। रसापेक्षया गुणीभावेऽपि वाच्यापेक्षयैव प्राधान्याद्गीकारात्‌। 


तादृशवस्तुध्वनिर्यथा-- 


यामि विधावभ्युदिते पुनरेष्यामीति यत्वया कथितम्‌। 
जानात्युदन्तमात्र नेदं तत्त्वेन मुग्धवधूः ।। 
अत्र॒ प्रवासोद्यमानिवर्तस्वेति वस्तुरूपोऽर्थस्तच्छब्दमात्रगम्यः। स॒ शब्द- 
शक्तिमूलः, दैवादिपदोपादाने यथोक्तार्थानवबोधात्‌। तदर्थकपदान्तरप्रयोगेऽपि यो 
गम्यते, सोऽर्थशक्तिमूल इति विवेकः। 
अथार्थशक्तिमूलानामुदाहरणम्‌। तेषु स्वतःसम्भविना वस्तुना वस्तुध्वनिर्यथा-- 
राज्यासिषेकसलिलक्षालितमौलेः कथासु कृष्णस्य। 
गर्वभरमन्थराक्ची पश्यति पदपल्लव राधा।। 
इह मामेव प्रणंस्यतीति व्यज्यते। तेनैवालङ्कारस्य यथा-- 
णीससिउक्वंपपुलडइएहिं जाणंति णच्चिडं धण्णा। 
अह्यारिसिहिं दिदे पिअग्मि अप्पावि वीसरिओ ।। 
अत्र ता अधन्याः, अहं तु धन्येति व्यतिरेकः। तादृशालद्कारेण वस्तुनो यथा-- 
सा तइ सहत्थदिण्णं अज्जवि रेसुहअ गन्धरहिअवि। 
उव्वसिअणअरधरदेवएव्व णोमालिअं वह ।। 
अत्र नगरदेवतेवेत्युपमया तस्या अवश्यादरणीयत्वम्‌। तेनैवालङ्कारस्य यथा-- 


एकैकशो युवजनं विलङ्खमानाक्षनिकरमिव तरला। 
विश्राम्यति सुभग! त्वामङ्गुलिरासाद्य मेरुमिव  । । 


१. निःश्चसितोत्कम्पपुलकितैर्जानन्ति नर्तितुं धन्याः। 
अस्मादृशीभिर्दष्टे प्रिये आत्मापि विस्मृतः।।इति च्छाया। 

२. सा त्वया स्वहस्तदत्तामद्यापि रे सुभग। गन्धरहितामपि। 
उद्रसितनगरगृहदेवतेव नवमालिकां वहति।।इति च्छाया। 

३. अत्र॒ युवजनपदेन स्पृहणीयत्वं द्योत्यते। अक्षाणां=मालामणीनां निकरं समुदायमिव 
एकैकशः=प्रत्येकं युवजनं विलद्धमाना-गणयन्ती पक्षे उल्लङ्खयन्ती तरला अङ्गुलिः 
मेरु-मालाप्रान्तमणिमिव हे सुभग! त्वामासाद्य न विश्राम्यति नोल्लङ्कयिष्यतीत्यर्थः। 
एतादृशनायिकासक्तिर्न भाग्यं विनेति व्यज्यते। मेरोरुल्लद्खनं न कार्यमिति जापकसम्प्रदायः। 

अत्रोपमया युवान्तरापेक्षया तद्वयतिरेकः। कविप्रौटोक्तिसिद्धेन वस्तुना वस्तुनो 
यथा-- 
लक्ष्मीनिःश्वासानलपिण्डीकृतदुग्धजलधिसार भुजः । 
क्षीरनिधितीरविहगा यशांसि गायन्ति राधायाः ।। 
अत्रोक्तार्थस्य कविमात्रकल्पितत्वात्तेन सपत्नीसौभाग्यं स्त्रीणामतिदुःसहमिति 
वस्तु। तेनैवालङ्कारस्य यथा-- 
सा तुज्ज वल्लहा तं सि मज्ड वेसोसि तीअ तुज्ड अहं। 
बालअ फुडं भणामो पेम्मं किल बहुविआरत्ति ` ।। 
अत्र सा तव वल्लभा त्वं मम वल्लभो द्रेष्योऽसि तस्यास्तवाहं द्वेष्या इति 
वस्तुना मयि त्वदनुरक्तायामपि न तवानुराग इति विशेषोक्तिस्तस्यां त्वदनुराग- 
हीनायामपि त्वदनुराग इति विभावना च। तादृशेनालद्कारेण वस्तुनो यथा मम-- 
आथर्वणीमुपनिषद्धिद्यामिव लब्धुमेष त्वाम्‌। 
शिरसा वहति भवत्यदनुपुररक्तोत्पलकलापम्‌।। 
तेनैवालङ्कारस्य यथा मम-- 
उत्तंसितं किसलयं श्रवणाभरणारुणमणीनाम्‌। 
मिलनात््रथममशश्ोकः पदपरिरम्भेण पुष्पितः पश्चात्‌।। 
अत्र हेत्वलङ्करेण रक्तमणीनामशोकतादात्म्येन रूपकम्‌। यत्र केचिच्छब्दा; 
परिवृक्तिसहाः केचित्तदसहाः स उभयशक्त्युत्थः। यथा मम-- 
पीताम्बरेण चपलान्तरात्मना घनतमालनीलेन। 
भवतामिव त्रतक्षतिरारम्भि न नाम कासां वा।। 
अत्र तमालनीलेत्येतत्पदं परिवृत्तिसहं न त्वन्यानि। अयं भेदो वाक्यमात्रे। 
अन्ये तु पदे वाक्ये चेति विशेषः। एवं सङ्क्षिप्य प्रसङ्गादुक्ता ध्वनिविशेषाः 
भेदान्तराण्याकरेषु द्रष्टव्यानि। विस्तरभयान्नात्र प्रपञ्चितानीति दिक्‌ । 
लक्षणामूलध्वनिद्रये अविवक्षितवाच्यो यथा-- 
एकच्चि अधूआ गहवड़स्स महिलत्तणं समुव्वहड़ । 
अणिमिसणअनो सकलो जीए देव्वीकओ ग्गामो ।। 


१. सा तव वल्लभा त्वमसि मम द्वेष्योऽसि तस्यास्तवाहम्‌। 


बालक! स्फुटं भणामः प्रेम किल बहुविकारमिति।।इति च्छाया। 


२. एकैव युवती गृहपतेर्महिलात्वं समुद्रहति। 
अनिमिषनयनः सकलो यया देवीकृतो ग्रामः।।इति च्छाया। 


























रसचन्द्रिका ४८ 


अत्र॒ महिलापदस्य प्रशस्तमहिलात्वेन रूपेण महिलायां लक्षणा 
लोकोत्तररूपवत््वं व्यङ्खयम्‌। 
अत्यन्ततिरस्कृतवाच्यो यथा- 
आम असडइह्य अह्यो पड़वएण तुह मलिणिअं गोत्तम्‌। 
किं उण जणस्स जाएव्व चंडिलं ताण कामेमो ।। 
अत्र पतित्रतापदं तद्विरुद्धमसतीत्वं लक्षयति। त्वया मम दोषोद्धावनेऽपि मया 
तव दोषो नोद्धाव्यत इति स्वसाधुत्वं व्यद्गयम्‌। यद्यप्युत्तराद्धे तदोष उद्धावितस्तथापि 
जनजायात्वरूपसामान्यधर्मपुरस्कारेणैवेति न दोषः। अयमत्र सद्यहः-- 
दौ शाब्दी श्क्तिरष्टा्थी हययुत्थैक भेदमञ्चति। 
द्रौ लक्षणेत्यमी भेदाः प्राधान्येन त्रयोदश ।। इति सङक्षेपः। 
विप्रलम्भे दशावस्था हरिहरेणोक्ताः- 
प्रथमे त्वभिलाषः स्यादूद्वितीये चिन्तनं भवेत्‌। 
अनुस्मृतिस्ततीये तु चतुर्थे गुणकोर्तनम्‌।। 
उद्वेगः पञ्चमे प्रोक्तो विलापः षष्ठ उच्यते। 
उन्मादः सप्तमे ज्ञेयो भवेद्वयाधिस्तथाष्टमे। 
नवमे जडता चैव मरणं दशमे भवेत्‌ । 
तद्विषयकोत्कटेच्छ अभिलाषः। यथा-- 
मनसि सन्तमिव प्रियमीक्षितुं नयनयोः स्पृहयान्तरुपेतयोः। 
ग्रहणशक्तिरभूदिदमीययोरपि न सम्मुखवस्तुनि वास्तुनि ।। 
यथा वा-- 
सम्भूयैव सुखानि चेतसि पर भूमानमातन्वते 
यत्रालोकपथावतारिणि रति प्रस्तौति नेत्रोत्सवः। 
यद्रालेन्दुकलोदयादवचितैः सारैरिवोत्पादितं 
तत्पश्येयमनङ्गमङ्गलगृहं भूयोऽपि तस्या मुखम्‌। । 
तत्समागमोपायपर्यालोचनं चिन्ता फलेच्छानन्तरमुपायेच्छोत्पत्तेरा- 
वश्यकत्वात्‌। तदुक्तम्‌- 
केनोपायेन सम्प्राप्तः कथं वा स भवेन्मम। 
टूतीनिवेदितेभविरिति चिन्ता विनिर्दिशेत्‌ । 


१. आम्‌ असत्यः. स्म॒ वयं पतित्रतेन तव मलिनितं गोत्रम्‌। 
किं पुनर्जनस्य जायेव चण्डत्वं तत्न कामयामः।।इति च्छाया। 

अकेकर्दधविप्रेक्षितानि रसनावलयपरामर्षः। 
नीवीनाभ्योः सन्दर्नं च कार्य द्वितीये तु।। 
इद्‌ पुरुषव्यापारस्याप्युपलक्षणम्‌। यथा-- 
कि तवि तुड्‌ ण णाअं जह सा आसंदि आसदिआणं बहुआणम्‌। 
काण उच्चवचिअ तुह दशणलेहला पडिआ।। 
यथा वा-- 
त्वतप्रापकात््रस्यति नैनसोऽपि त्वय्येव दास्येऽपि न लज्जते यत्‌। 
स्मरेण बाणैरतितक्षय तीक्ष्णैर्लूनः स्वभावोऽपि कियान्किमस्य। । 
तद्विषयकसंस्कारजन्यं ज्ञानं स्मृतिः। तदक्तम्‌- 
मुहर्महुर्निःश्चसितैर्मनोरथविवर््तनैः। 
्रदवेष्या अन्यकार्यणिामनुस्मृतिरुदाहता। । 
यथा- 
पिअसंमरणपलोटंतवाहविणिवाअभीआए। 
दिज्जड वंकग्गीआडइ दीवओ पहिअजाआए ` । । 
यथा वा- 
लीनेन प्रतिबिम्बितेव लिखितेवोत्कीर्णरूपेव च 
प्रत्युप्तेव च वच्रलेपधटितेवान्तर्निखातेव च। 
सा नश्चेतसि कीलितेव विशिखैश्चेतोभुवः पञ्चभि- 
श्चिन्तासन्ततितन्तुजालनिबिडस्यूतेव लग्ना प्रिया।। 
तद्गुणानामुत्कर्षप्रतिपादनं गुणकौर्तनम्‌। यथोक्तम्‌-- 
अद्धप्रत्यङ्कलीलाभिर्वाक्िचेष्टाहसितेक्षणैः। 
नास्त्यन्यः सदृशस्तेनेत्येतत्स्याद्गुणकीरत्तनम्‌। । 
यथा-- 
तदद्य विश्रम्य दयालुरेधि मे 
दिनं निनीषामि भवद्विलोकिनी। 
नखैः किलाख्यायि विलिख्य पत्रिणा 


तवैव रूपेण समः स मस्परियः।। 
१. किं तदपि त्वया न ज्ञातं यथा सा आसन्दिकानां बहूनाम्‌। 
कृत्वा उच्चावचिकां तव दर्शनलालसा पतिता ।इति च्छाया। 
२. प्रियसंस्मरणप्रवर्तमानवाष्पविनिपातभीतया। 
दीयते वक्रग्रीवया दीपकः पथिकजायया।।इति च्छाया। 

यथा वा- 


सा रामणीयकनिधेरधिदेवता वा 
सौन्दर्यसारसमुदायनिकेतनं वा। 
तस्याः सखे नियतमिन्दुसुधामणाल- 
ज्योत्स्नादिकारणमभून्मदनश्च वेधाः । 
विषयेष्वरतिः उद्वेगः। तदुक्तम्‌- 
आसने शयने वापि न तिष्ठति न हष्यति। 
नित्यमेवोत्सुका च स्यादुद्ेगस्थानमेव तत्‌।। 
यथा-- 


अपसारय घनसारं कुरु हारं दूर एव किं कमलैः। 
अलमलमालि! मृणालैरिति वदति दिवानिशं बाला।। 
यथा -वा-- 


परं जोह्ला उह्वा गरलसरिसो चन्दनरसो 
खदक्खारो हारो रअणिपवणा देहतवणा। 
मुणाली वाणाली जलदि अ जलदा तणुलदा 
वरिद्रा जं दिडा कमलवअणा दीहणअणा ।। 
तदनुध्यानजन्यो वचनव्यापारो विलापः। तटुक्तम्‌- 
इह स्थित इहासीत इह चोपगतो मया। 
इति तैस्तैर्विलपितैर्विलाप सम्प्रयोजयेत्‌।। 


उद्धिग्नात्यन्तमौत्सुक्यादरत्या च विलापिनी। 
ततस्ततश्च भ्रमति विलापस्थानमाश्रिता।। 
यथा-- 


अमअमञअ गअणसेहर रअणीमुहतिलअ चद दे छिवसु। 
ममवि तेहि करहि २ 
छित्तो जेहि पिअअमो ममंवि तेहिं च्चिअ करहि ।। 
१. परं ज्योत्स्ना उष्णा गरलसदृशश्चन्दनरसः 
्षतक्षारो हारो रजनिपवना देहतपनाः। 
मृणाली बाणाली ज्वलति च जलारद्र तनुलता 
वरिष्ठा यद्दृष्टा कमलवदना दीर्घनयना।।इति च्छाया। 
` २. अमृतमय! गगनशेखर! रजनीमुखतिलक! चन्द्र! त्वं स्पृश। 
स्पृष्टो यै: प्रियतमो ममापि तैरेव करैः।।इति च्छाया। - 

यथा वा- 
उन्मीलन्ुकुलकरालकुन्दकोषप्रश्योतद्धनमकरन्दगन्धवन्धो। । 
तामीषत््रचलविलोचनां नताङ्गीमालिङ्गन्पवन! मम स्पृशाङ्गमङ्गम्‌ । । 
प्रियभावनाजन्यव्यापार उन्मादः। तदुक्तम्‌-- 
तत्सश्रया कथां युङ्क्ते स्वविस्थागतोऽपि दहि। 
प्रद्रेतिचापरान्‌ पुंसो यत्रोन्मादः स उच्यते।। 
तिष्ठत्यनिमिषदृष्टिदर्धि निःश्चसिति गच्छति ध्यानम्‌। 
रोदिति विहारकाले नाद्यमिदं स्यात्तथोन्मादे ।। 


स द्विधा। कायिक-वाचिकभेदात्‌। 
आद्यो यथा- 


माजर पिआलिङ्गणसुण्णन्भमिरीण बाहुलइअआणम्‌। 
तुहीअं कुरु ण्णेहं इमेण माणंसिणिमुहेण ।। 
यथा वा- 
बिभेति रुष्टासि किलेत्यकस्मात्स त्वां किलोपैति हसत्यकाण्डे। 
यान्तीमिव त्वामनु यात्यहेतोः पृष्टस्त्वय्येव प्रतिवक्ति मोघम्‌ । 
दहितीयो यथा-- 
त्रिभागशेषासु निशासु च क्षणं निमील्य नेत्रे सहसरा व्यबुध्यत । 
क्व नीलकण्ठ! व्रजसीत्यलक्ष्यवागसत्यकण्ठार्पितबाहुबन्धना । । 
यथा वा- 
त्तस्य यन्मन्त्रयते रहस्त्वां तद्यक्तमामन््रयते मुखं यत्‌। 
तद्रैरिपुष्पायुधमित्रचन्रसख्यौचिती सा खलु तन्मुखस्य ।। 


 मदनपीडाजनितसन्तापादिविकायो व्याधिः। तदुक्तम्‌- 


सामदानादिसयोगैः काम्यैः सम्प्रेक्षणैरपि। 
सरवैर्निराश्ीकरणाद्वयाधिः समुपजायते । । 


१. मा खिद्यस्व प्रियालिङ्गनशून्म्भ्रमणयोर्बाहुलतिकयोः। 


तूष्णीकं कुरु स्नेहमनेन मनस्विनीमुखेन ।।इति च्छाया। 

यथा-- 
णीसासा हारवल्लीसरिसपसरणा चन्दणुव्वेअकारी 
चण्डो (दीहो) देहस्स दाहो सुमिरणसरणा हाससोहामुहम्मि। 
अगाणं पण्डुभावो दिअहससिकलाकोमलो किच्च तीए 
णिच्चं वाहप्पवाहा सुहअ तुह कणए होति कुल्लाहितुल्ला ।। 
यथा वा-- वे 


यदिन्दावानन्दं प्रणयिनि जने वा न भजते 
व्यनक्त्यन्तस्तापं यदयमतिधीरोऽपि विषमम्‌ 
प्रियङ्खश्यामाङ्गप्रकृतिरपि वा पाण्डुमधुर 
वपुः क्षामक्षाम वहति रमणीयश्च भवति।। 
जडता हीनचेष्टत्वमङ्ानां मनसस्तथा। इति दर्पणः। 
तथा च भरतः- 


पृष्टा न किञ्चिदन्रूते च न श्रृणोति न पञ्यति। 

हा कष्टवाक्सतृष्णीका जडतायां गतस्मृतिः।। 

अकाण्डदत्तहूद्धारा तथा प्रशिथिलाङ्किका। 

श्वासमग्रस्तानना चैव जडताभिनये भवेत्‌।। 
यथा-- 

वअणे वअणे अ चलन्तसीससुण्णावहाणहूङ्कारम्‌। 

सहि! देती णीसासन्तरेसु कीस ह्य दूमेसि ।। 
दर्पणे-- 


रसविच्छेदहेतुत्वान्मरणं नैव वण्यति। 
जातप्रायं तु तद्वाच्यं चेतसाकाङ्क्षितं तथा।। 


१. निःश्वासा हारवल्लीसदृशप्रसरणाश्चन्दनोद्रेगकारी 

चण्डो (दीर्घो) देहस्य दाहः स्मरणशरणा हासशोभा मुखे च। 

अङ्गानां पाण्डुभावो दिवसशशिकलाकोमलः किञ्च तस्या 

नित्यं वाष्पप्रवाहाः सुभग! तव कृते भवन्ति कुल्याभिस्तुल्याः। !इति च्छाया। 
२. वचने वचने च चलच्छीर्षशून्यावधानहुङ्कारम्‌। 

सखि! ददती निःश्वासान्तरेषु कुतोऽस्मान्दूनयसि। ।इति च्छाया। 

आद्यं यथा- 
अधिकः सर्वेभ्यो यः प्रियः प्रियेभ्यो हृदि स्थितः सततम्‌ । 
स लुठति विरहे जीवः कण्ठेऽस्यास्त्वमिव सम्भोगे।। 
यथा वा- 
सव्यापसव्यत्यजनादद्विरुक्तैः पञ्चेषुबाणैः पृथगर्जितासु । 
दशासु शेषः खलु तदृशा या तया नभः पुष्प्यतु कोरकेण ।। 
द्वितीयं यथा-- 
अनलभावमियं स्वनिवासिनो न विरहस्य रहस्यमबु्छयत। 
प्रशमनाय विधाय तृणान्यसून्‌ ज्वलति तत्र तदुज्ज्ितुमैहत । । 
यथा वा-- 
यदि प्रियावियोगेऽपि खिद्यते दीनदीनकम्‌। 
तदिदं दग्धमरणमुपयोगं क्व॒ यास्यति।। 
अज्ञाते विषये इच्छानुदयात्‌ शाब्दं चाक्षुषं वा प्रियज्ञानम्‌। तदुक्तम्‌-- 
श्रवणादनाद्रापि मिथः संरूढरागयोः । 
दशाविशेषो योऽप्राप्तौ पूर्वरागः स उच्यते।। 
श्रवणं तु भवेत्तत्र दूतवन्दीसखीमुखात्‌। 
इन्द्रजाले च चित्रे च साक्षात्स्वप्नेऽपि दनम्‌।। 
श्रवणं यथा श्रीरुद्रचन््रदेवानाम्‌-- 
यस्याकर्णनमात्रतोऽपि भवतोऽ वस्थेयमीदृग्विधा 
येनाङ्घे मलयानिलोऽपि भवति प्रायः करीषानलः। 
हहो मानस। बालिश! प्रतिपद प्रत्याशमुद्ग्रीविका 
कुर्वन्‌ तं नयनातिथि पुनरहो कर्तुं किमाकाङ्क्षसि ।। 
इन्द्रजाले दनं चथा मम- 
| स्मेरस्वर्णसरोजकेसरशिखासन्दोहसन्देहकृ - 
द्रासा वार्षिकवारिवाहशकलश्रीमानसीमाहरः । 
तारुण्याधिगमोत्तरातिपतितानात्यन्तिकद्राधिमा- 
नेहस्को नयनस्य सेवननतां सख्याः समासादयत्‌। । 
इह रुक्मिण्या इन्द्रजाले श्रीकृष्णस्य। 

चित्रे यथा-- 
जानैरश्यण्वन्नवदन्नपश्यश्चैव किञ्चन। 
तन्मयी भूय चित्रस्थ इवे सोऽप्यभवच्विरम्‌। । 
अत्र॒ तापस्या लिखिताया मन्दारवत्याः सुन्दरसेनस्य। 
तस्थौ चित्रपटन्यस्तनिश्चलोत्फुल्ललोचना। 
अधिष्ठितेव सुप्तेव विनिद्रं लिखितेव च।। 
अत्र॒ तल्तिखितस्य मन्दारवत्याः। 
साक्षाद्यथा- 
भूयो भूयः सविधनगरीरथ्यया पर्यटन्तं 
दृष्टवा दृष्ट्वा भवनवलभीतुङ्खवातायनस्था। 
साक्षात्कामं नवमिव रतिर्मालती माधव यद्‌ 
गाढोत्कण्ठालुलितलुलितेरङ्गकैस्ताम्यतीति।। 
स्वप्ने यथा- 
तदाकर्ण्य वचस्तस्य तत्कन्यारूपदश्नि। 
अतृप्त एव सहसा प्रबुद्धोऽस्मि निशाक्षये।। 
मुक्ताफलध्वजस्य पूर्वजन्मानुभूतां पद्मावतीं स्वप्ने दृष्टवत॒इयमुक्तिः। 
प्रसङ्गाद्रसान्तराण्युदाहियन्ते। हासस्थायिभावो हास्यः। यथा-- 
मम मअणमणग मम्महं वदढअन्ती- 
शिशिअशअणके मे णिदह्‌अं पक्खिवती। 
पसलसि भञअभीदा पक्खलन्ती खलन्ती 
मम वटामनुजादा लावणस्सेव कुन्ती ।। 
अत्र यद््यापाराद्धासोत्पत्तिः स आलम्बनम्‌। अधरस्पन्दादिरनुभावः -- 
ग्लानिः शङ्का ह्यसूया च श्रमश्चपलता तथा। 
सुप्त निद्रावहित्थं च हास्ये भावाः प्रकीर्तिताः।। 
इति व्यभिचारिणः। .. 


स्मितमथ हसितं विहसितमुपहसितापहसितातिहसितमिति। 
द्रौ द्रौ भेदौ स्यातामुत्तममध्याधमप्रकृतेः। । 
१. मम॒ मरणमनद्धं मन्मथं वर्द्धयन्ती 
शिशिरशल्लके मे निद्रया प्रक्षिपन्ती। 
प्रसरसि भयभीता प्रस्खलन्ती स्खलन्ती 
मम॒ वशमनुयाता रावणस्येव कुन्ती।इति च्छाया। 

ईषद्विकसितैर्गण्डेः कटाक्षैः सौष्ठवान्वितैः। 
अलक्षितद्विजं धीरमुत्तमानां स्मितं भदेत्‌।। 
उत्फुल्लानननेत्र गण्डेर्विहसितेरथ। 
किञ्चिल्लक्षितदन्त च हसितं तद्विधीयते ।। 
आकुञ्चिताक्षिगण्ड यत्सस्वनं मधुरं तथा। 
कालागतं सास्यरागं तद्र विहसितं भवेत्‌। । 
उत्फुल्लनासिक यत्तु जिहयदृष्टिनिरीकितम्‌। 
निकुञ्चिताङ्ककशिरं तच्योपहसितं भवेत्‌।। 
अस्थानहसितं यच्च साश्रुनेत्रं तथैव च। 
उत्कम्िताङ्कशिरं तच्चापहसितं भवेत्‌ । 


शोकस्थायिभावः करुणः । 


स्त्रीनीचप्रकृतिर्होषि शोकव्यसनसम्भवः। 
धैर्येणोत्तममध्यानां नीचानां रुदितेन च।। 








५८१. 


यथा-- 
जोच्चिअ जेऊण जमं दिद्धो इछछासुहं तुए जमलोओ । 
दछिहसि कहं णु पत्थिअ! एहिं त च्चेअ सेसअणसामण्णम्‌।। 
अत्र रावण आलम्बनम्‌। तदशाविशेषदर्शनमुदीपनम्‌। परिदेवनादिरनु- 
भवः। 
निर्वेदश्चैव चिन्ता च दैन्य ग्लान्यस्रमेव च। 
जडता मरणं चैव व्याधिश्च करुणे स्मृताः।। 
इति व्यभिचारिणः। 
क्रोधस्थायिभावो रौद्रः। 
इति रौद्ररसो दृष्टो रौद्रवागङ्खचेष्टितः। 
शस्त्रप्रहार भूयिष्ठ उग्रकर्मक्रियात्मकः।। 


१. य इव जित्वा यमं दृष्ट इच्छासुखं यमलोकः। 
द्रक्ष्यसि कथं नु पार्थिव! इदानीं तमेवाशेषजनसामान्यम्‌। इति च्छाया। 

यथा-- 
देशः सोऽयमरातिशोणितजलैर्यस्मिन्‌ हृदाः पूरिताः 
क्त्रादेव तथाविधः परिभवस्तातस्य केशग्रहात्‌। 
तान्येवाहितशस्त्रघस्मरगुरूण्यस्त्राणि भास्वन्ति मे 
यद्रामेण कृतं तदेव कुरुते द्रौणायनिः क्रोधनः । 
अत्रापकारक आलम्बनम्‌। तदपराधनज्ञानमुदीपनम्‌। नेत्रारुण्यादिरनुभावः। 
गर्वोऽ सूया तथोन्माद आवेगो मद एव वा। 
क्रोधश्च जडता हर्षो रौद्रे तूम्रत्वमेव च।। 
इति व्यभिचारिणः। 
उत्साहस्थायिभावो वीरः। 
उत्साहाध्यवसायादविषादत्वादविस्मयामोहात्‌। 
विविधादर्थविशेषाद्रीररसो नाम सम्भवति।। 
स्थितिशौर्यवीर्यधेर्यैरुत्साहपराक्रमप्र भावश्च । 
वाक्यैश्चाक्षेपकृतैर्वीररसः सम्यगभिनेयः ।। 
एष दानदयायुद्धधर्मरूपाणामुत्साहोपाधीनां भेदाच्चतुर्दधा। ` 
आद्यो यथा-- | 
जीवतावधि वनीपकमात्रेर्थ्यमानमखिलैः सुलभ यत्‌। 
अर्थिने परिवृढाय सुराणां किं वितीर्य परितुष्यतु चेतः । 
द्वितीयो यथा-- 
स त्वं मदीयेन शरीरवृत्ति देहेन निर्वर्तयितुं प्रसीद। 
दिनावसानोत्सुकबालवत्सा विमुच्यतां धेनुरियं महर्षेः । । 
तृतीयो यथा मम- 
स्थितः सोऽहं मैत्रावरुणिकुशिकापत्यवशगः 
प्रतीपस्य त्वादृश्यपि नृपदिलीपस्य कुलभूः। 
~ चिरादस्माथिः किं न भवदवदानं श्रुतचरं 
मनोऽध्यक्षीकर्ततुं तव विभ्रवमुत्कण्ठितमतः।। 
श्रीरामस्य खरं प्रत्यक्तिः। 

| चतुर्थो यथा-- | 
यत्किञ्चेदं वित्तमस्यां पृथिव्या यहेवानां त्रिदशानां परं यत्‌। 
प्राजापत्यं त्रिदिवं ब्रह्मलोक नाधर्मतः सञ्जय! कामयेऽहम्‌। । 





अत्र तत्तद्विषया आलम्बनानि, अनुभावाः स्पष्टाः। 
असम्मोहस्तथोत्साह आवेगो हर्ष एव च। 
अमर्षप्रतिबोधश्च क्रोधोऽसूया धृतिस्तथा । 


गर्वश्चैव वितर्कश्च मतिश्चैव तथोग्रता। 
अमर्षोऽथ मदश्चैव वीरे भावा भवन्ति हि।। 





इति व्यभिचारिणः । 

रौद्रे क्रोधः स्थायी, अत्र तु व्यभिचारीति भेदः। न च विनिगमकाभावः, 
प्रूढत्वाप्ररूढत्वयोस्तथात्वात्‌। तत्त्वं च बहल्पविभाजकत्वमित्यभियुक्ताः। तथा च 
मुनिनोक्तम्‌- 





सर्वेषां समवेतानां रूपं यस्य भवेद्रहु। 
स मन्तव्यो रसस्थायी शेषाः सञ्छारिणो मताः ।। 
रत्नाकरेऽप्युक्तम्‌- 
रत्यादयः स्थायिभावाः स्युर्भ्ूयिष्ठविभावजाः। 
स्तोकैर्विभावैरुत्पन्नास्त एव व्यभिचारिणः ।। 
एवमन्यत्राप्युह्यम्‌। 
भयस्थायिभावो भयानकः। 
यथा-- 
घोरां नारकपालकुण्डलवतीं विद्युच्छटा दृष्टिभि- 
मुञ्चन्ती विकरालदृष्टिमनलज्वालापिश्द्धैः कयैः । 
दष्टराचन््रकलाङकुरान्तरललन्जिहां महाभैरवीं 
पश्यन्त्या इव मे मनः कदलिकेवाद्याप्यहो वेपते ।। 


इह भयहेतुरालम्बनं ग्रहणोद्यमादिरुदीपनं मुखशोषादयोऽनुभावाः। 

चरणहृदयकम्पैः स्तम्भनजिह्वाविलेहमुखशोषैः । 
स्रस्तसविषाणगात्रैरस्याभिनयः ससन््रासैः ।। 
स्वेदश्च वेपशथुश्चैव रोमाञ्चो गद्गदस्तथा । 
त्रासश्च मरणं चैव वैवर्ण्य च भयानके ।। 
इति व्यभिचारिणः। 
जुगुप्सास्थायिभावो बीभत्सः। यथा-- 
अन्तैः कल्पितमङ्गलप्रतिसराः स्त्रीहस्तरक्तोत्पल- 
व्यक्तोत्तंसभृतः पिनद्धशिरसो हत्पुण्डरीकस्रजः। 
एताः शोणितपड्ककुड्कमजुषः सम्भूय कान्तैः पिब- 
न्त्यस्थिस्नेहसुराः कपालचषकैः प्रीताः पिशाचाङ्कनाः । । 
अनभिमतदशूनिन च गन्धरसस्पर्शशब्ददोषैश्च । 
उद्वेजनैश्च बहुभिर्बीभत्सरसः समुद्धवति।। 
मुखनेत्रविकूणनया नासाप्रच्छादनावनमितास्यैः। 
अव्यक्तपादपतनैर्बीभत्सः सम्यगभिनेयः ।। 
अपस्मारस्तथोन्मादो विषादो मद एव च। 
मृत्यु्व्याधिभयं चैव भावा बीभत्ससश्रिताः | । 
इति व्यभिचारिणः। 
विस्मयस्थायिभावोऽद्‌भुतः। यथा- 
आक्षिप्तो जयकुञ्जरेण तुरगान्निर्वरणयन्वल्लभान्‌ 
सङ्खीतध्वनिना हतः क्षितिभृतां गोष्ठीषु तिष्ठन्‌ क्षणम्‌। 
सद्यो विस्मरतसिहलेन््रविभवः कक्षाप्रदेशेऽप्यहो 
हाः स्थेनैव कुतूहलेन महता ग्राम्यो यथाहं कृतः | । 
अत्र विभावादयः स्पष्टाः। 
यत््वतिशयार्थयुक्तं वाच्यं शिल्यं च कर्मरूपं च। 
तत्सम्बद्धैर्थे रसोऽद्भुतो नाम विज्ञेयः।। 
स्यश्ग्रहणोल्लासितैर्हाहाकारैश्च साधुवादैश्च । 
वेपश्ुगद्गदवचनैः स्वेदाद्यैरभिनयस्तस्य।। 

स्तम्भः स्वेदोऽथ मोहश्च रोमाञ्चो विस्मयस्तथा । 
आवेगो जडता हर्षो मूर्च्छा चैवाद्भुताश्रयाः ।। 


इति व्यभिचारिणः। 
काव्ये शान्तोऽपि रसोऽनुभवसिद्धत्वात्‌। तत्र॒ निर्वेदः स्थायिभावः। 
तदुक्तम्‌- 
न यत्र दुःखं न सुखं न चिन्ता न द्वेषरागौ न च काचिदिच्छा। 
रसः स शान्तः कथितो मुनीन्द्रैः सर्वेषु भावेषु शमप्रथानः । । 
अत एवायं नार्ये न सम्भवति गीतवाद्यादेस्तद्विरोधित्वात्‌, अन्ये तु 
नाय्येऽपि स॒ युक्तः। तद्गीतवाद्यादेस्तद्विरोधित्वानङ्गीकारात्‌। विषयचिन्ता- 
सामान्यस्य तद्विरोधित्वे पुराणश्रवणादेस्तद्विरोध्युदीपनस्यापि विरोधित्वप्रसद्खात्‌। 
यततु-- ` 
शान्तस्य शमसाध्यत्वान्नटे च तदसम्भवात्‌ 
अष्टावेव रसा नास्ये न शान्तस्तत्र युज्यते। । इति। 
तदप्यनुपयुक्तम्‌। नटे रसाभिव्यक्तेरनङ्गीकारात्‌। सामाजिकानां शमवते 
तदभिव्यक्तौ बाधकाभावात्‌। नटे भयक्रोधाद्यभावेऽपि तल्लिङ्गानामिव शिक्षाभ्यास- 
पाटवेन शान्तरसलिङ्गानामप्यभिनयोपपत्तेः। न चास्य रसत्वे सूत्रकारानुमतेरभावः, 
निर्वेदस्यामङ्गलप्रायस्य प्रथमनिर्देशो मुख्यत्वेन = स्थायित्वलाभार्थ इति 
काव्यप्रकाशकारादिभिरुक्तत्वात्‌। 
ननु निर्वेदस्य स्वावमाननरूपस्य स्थायित्वानुपपत्तिः, शान्तस्य सर्वविषय- 
परिहारजनितात्ममात्रविश्रामानन्दरूपत्वात्‌। 
यच्च कामसुखं लोके यच्च दिव्यं महत्सुखम्‌। 
तृष्णाक्षयसुखस्यैते कलां नार्हन्ति षोडश्ीम्‌।। 
इत्यक्तेः। एतेन सर्ववृत्तिविरामोऽस्य स्थायीत्यपि निरस्तम्‌। अभावस्य तदयोगात्‌। 
नच चित्तव्यापारनिवृत्तिरूपत्वाच्छमस्यापि कथं स्थायित्वमिति वाच्यम्‌। 
निरीहावस्थायामात्मविश्रान्तेरेवात्र॒ शमपदार्थत्वादिति काव्यप्रदीपादिभिर्निरूपित- 
त्वात्‌। एवञ्च कथं सूत्रसम्मतिलाभ इति चेत्‌, सत्यम्‌। तत्र॒ निर्वेदो 
नाम॒ दारिद्रयन्यक्कारव्याध्यपमानोत्क्रुष्टक्रोधताडनेष्टजनवियोगतत्त्वज्ञानादिभिरवि- 
भावैरुत्पद्यत इति सूत्रकरेणोक्तत्वात्‌, नित्यानित्यवस्तुविवेकरूपतत््वज्ञानजन्यस्य च 
निर्वेदस्य शृङ्गारादौ व्यभिचारित्वानुपपत््या तत्स्थायित्वस्य तदनुमतत्वात्‌। 


तदक्तम्‌- 

स्थायी स्यादहिषयेष्वेव तत्त्वज्ञानाद्धवेद्यदि। 
इष्टानिष्टवियोगाप्तिकृतस्तु व्यभिचार्यसौ ।। इति। 


विषयेष्वनुपादेयज्ञानस्य च निरवेदपदार्थत्वात्‌ “परीक्ष्य लोकान्‌ कर्मचितान्‌ 
ब्राह्यणो निर्वेदमायात्‌" इति श्रुत्यादिसिद्धत्वात्‌। रागाभावमात्रस्य तथात्वे सुषुप्त्यादौ 
निर्विण्णत्वव्यवहारप्रसङ्गात्‌। आत्मनि्विकल्पकस्य च काव्याद्यनुपपाद्यत्वात्‌। रसस्य 
विभावादिसमूहालम्बनरूपतायाः सर्वसिद्धत्वात्‌। यथा-- 


अहौ वा हारे वा कुसुमशयने वा दृषदि वा 
मणौ वा लोष्टे वा बलवति रिपौ वा सुहृदि वा। 
तृणे वा स्त्रैणे वा मम समदृशो यान्तु दिवसाः 
क्वचित्पुण्येऽरण्ये शिव शिव शिवेति प्रलपतः ।। 


केचित्तु निवृत्तौ शान्त इव प्रवृत्तौ मायारसोऽपि युक्तः। तत्र रसोत्पत्ति्नेति 
दर्वचत्वात्‌। ननु स रतिरेवेति चेत्‌, मैवम्‌। स न तावत्‌ शृङ्गार-हास्य-रोद्राणां 
व्यभिचारी, तद्वैरिणां बीभत्सकरुणादभुतानां तत्र॒ सत््वात्‌। नापि बीभत्स- 
करुणादभुतानां तद्वैरिणां शृङ्गारहास्यरोद्राणामपि तत्र॒ सत््वात्‌। न च माया 
सामान्यरसस्तद्विशेषास्त्वन्य इति वाच्यम्‌। शान्तस्य बहिर्भावापत्तेः; किन्तु 
प्रुद्धमिथ्याज्ञानवासना रसः। मिथ्याज्ञानं स्थायिभावः, भोगार्जकधर्माधिर्मा विभावाः, 
पुत्र-कलत्र-विजय-साम्राज्यादयोऽनुभावाः, विदयुद्रत्कादाचित्कप्रकाशा रत्यादयोऽष्टौ 
भावास्तत्र व्यभिचारिणः। यथा-- | 


वाटी लाटीदृगम्भोरुहरभसकरी वापिका कापि कान्ता 
तल्पं चन्दरानुकल्पं प्रकटयति मिथः कामिनां कामिनीतम्‌। 
रूपं कामानुरूपं मणिमयभवनं बन्धुरं बन्धुरद्धे 
लोके लोकेश! कस्य त्वमसि न भुवने सर्वदा सर्वदाता।। 
इत्याहुः। तच्चिन्त्यम्‌। शान्तरसस्याप्यविद्यातत्कार्यान्यतरविषयकत्वेन बहिर्भावस्य 
शङ्धितुमनर्हत्वात्‌। मिथ्याज्ञानवासनायाश्च सर्वदापि प्रबुद्धत्वात्‌। काव्यादिभ्यो 


जायमानस्य विषयज्ञानमात्रस्य रसत्वापततेश्च। तत्र॒ चमत्कारस्याननुभूयमानत्वात्‌। 
व्यभिचारिस्थायिभावानां व्यवस्थानुपपत्तेश्चेति दिक्‌। 


अथ व्यभिचारिणो निरूप्यन्ते। विविधमाभिमुख्येन रसान्‌ प्रति चरन्तीति 
व्यभिचारिणः। स्थाय्यनुकूलत्वे सति विभावानुभावभित्नत्वं लक्षणम्‌। अनुकूलत्वं तु 
रसव्यञ्जकत्वे सति रसप्रतीतिविषयत्वम्‌। अतो रसकाव्यवाक्ये भावनायां वा 
नातिव्याप्तिः। ते च त्रयस्िशत्‌। तदुक्तम्‌- ` 

निर्वेदग्लानिशङ्काख्यास्तथासूया मदः श्रमः। 
आलस्य चैव दैन्यं च चिन्ता मोहः स्मृतिर्धुतिः।। 

व्रीडाचपलताहर्षा आवेगो जडता तथा। 

गर्वो विषाद ओत्सुक्यं निद्रापस्मार एव च।। 

सुप्तं विबोधोऽमर्षश्च अवहित्थं तथोग्रता। 

मतिर्व्यधिस्तथोन्मादस्तथा मरणमेव च।। 


त्रासश्चैव वितर्कश्च विज्ञेया व्यभिचारिणः। 
त्रयस्तरिशदमी भावाः समाख्यातास्तु नामभिः । | 


त्रयस्िशदिति आधिक्यनिरासार्थम्‌। तेन मात्सयंद्धिगदम्भेर्ष्याविवेकनिर्णय- 
क्लैव्यक्षमाकुतुकोत्कण्ठाविनयसंशयधाष्ट्यानामाधिक्यमनाशङ्कयम्‌। मात्सर्यस्या- 
सूयायामुद्रेगस्य त्रासे दम्भस्यावहित्थे ईर्ष्यया अमर्षे विवेकनिर्णययोर्मतौ क्लैन्यस्य 
दैन्ये क्षमाया धृतौ कृतुकोत्कण्ठयोरैत्सुक्ये विनयस्य लज्जायां संशयस्य तकँ 
धार्यस्य चापले चान्तर्भावात्‌। एतेन छलस्य व्यभिचार्यन्तरत्वमिति निरस्तम्‌। 
अवहित्थकुक्षावन्तर्भावात्‌। अवान्तरभेदस्य सतोऽप्यनादरणीयत्वात्‌। विभागे 
शास्त्रकारेच्छाया एव नियामकत्वात्‌। 


तत्तवज्ञानापदीष्यदिर्नर्वेदः स्वावमाननम्‌ 


तदुक्तम्‌-- 
इष्टजनविप्रयोगादारिक्रयाद्भयाधितस्तथा शोकात्‌। 
परवृद्धि दृष्ट्वा वा निर्वेदो नाम सम्भवति।। 
वाष्पपरिष्लुतनयनः पुनः पुनः श्वासदीनमुखनेत्रः। 
योगीव ध्यानपरो भवति हि निर्वेदवान्पुरुषः । । 
यथा-- 


सन्तापो हृदये स्मरानलकृतः सम्प्रत्यय सह्यतां 
नास्त्येवोपशमो हि सम्प्रति पुनः किं त्वं मुधा ताम्यसि। 
यन्मूढेन मया तदा कथमपि प्राप्तो गृहीत्वा चिरं 
 विन्यस्तस्त्वयि सानद््रचन्दनरसस्पर्शो न तस्याः करः । 
रत्यायासकलाभ्यासाद्ग्लानिर्निष्प्राणतेव या। 

आधिव्याधिजन्यबलहानिजन्यो दुःखविशेष इवशब्दार्थः। एतेन बलहानिरेव 
ग्लानिरित्यपास्तम्‌। नाशस्य भावत्वानुपपत्तेः। न चायं श्रम एवेति वाच्यम्‌, 
तद्धेत्वभावादिति रसगङ्गाधरादयः। यथा- 
अतितमां समपादि जडाशयं स्मितलवस्मरणेऽपि तदाननम्‌। 
अजनि पङ्करपाङ्गनिजाङ्णभ्रमिकणेऽपि तदीक्षणखञ्जनः ।। 
चिन्तावैक्लव्यजनिका शङ्कानिष्टसमुन्नयः। 
उन्नय उत्त्रक्षा। तदुक्तम्‌- 
द्विविधा शड्का कार्या आत्मसमुत्था च परसमुत्था च। 
या तत्र परसमुत्था सा ज्ञेया दृष्ठिचेष्टाभिः ।। 
कश्चित््वेपिताङ्कस्तथोन्मुखो वीक्षते च पार्श्वानि। 
उरुसज्जमानकण्ठः शयानास्यः शङ्भितः पुरुषः । । 


सस 


यथा मम-- 
पुलककुलकञ्चुकवृतं कपोलफलक विलोकने तस्य। 
मुग्धे! संवृणु वसनाञ्चलेन दृगवेक्षणेन कृतम्‌।। 
परोत्कर्षाक्षमाऽ सूया गर्वदोर्जन्यमन्युजा । 
तदुक्तम्‌-- 
परसौ भाग्येश्चरतामेधालीलासमुच्छयं दृष्टवा । 
अभिनेतव्याऽ सूया कृतापराधा भवेयुश्च ।। 
भरुकुटिकुटिलोत्कटमुखैः सेष्यक्रोधपरिवत्तनैश्चित्रैः । 
गुणनाशनविदवेषेस्तस्याः कार्यः सदाभिनयः।। 
यथा-- 
तच्चापमीशभुजपीडितसारमेव 
प्रागप्यभज्यत भवास्तु निमित्तमात्रम्‌। 
राजन्यकप्रधनसाधनमस्मदीय- 
माकर्षं कार्मुकमिदं गरुडध्वजस्य । । 
सम्मोहानन्दसम्भेदः स्खलदङ्वचोगतिः। 
मधुपानादिजो ज्ञेयो मदो विविधभावकृत्‌। । 

तदुक्तम्‌-- 


यथा-- 


तद्क्तम्‌-- 

त्रिविधस्तु मदः कार्यस्तरुणो मध्यस्तथापकृष्टश्च। 

करणं पञ्चविधं स्यात्तस्याभिनये प्रयोगविदाम्‌।। 
कश्चिन्मत्तो गायति रोदिति कश्चित्‌ तथा हस्ति कश्चित्‌। 
परुषवचनाभिधायी कश्चित्कश्चित्तथा स्वपिति।। 
उत्तमसत्वः शेते हसति च गायति च मध्यमप्रकृतिः । 
परुषवचनाभिधायी रोदित्यपि वाधमप्रकृतिः ।। 
स्मितमधुरवचनरागो हृष्टतनुः किचज्चिदाकुलितवाक््यः । 
स्वप्रचारविरुद्धगतिस्तरुणमदस्तृत्तमप्रकृतिः । | 
स्खलिताधूर्णितनयनः स्रस्तव्याकुलितगात्रविक्षेपः। 
कुटिलव्याविद्धगतिर्मध्यमदो मध्यमप्रकृतिः ।। 
नष्टस्मृतिर्हतगतिश्छर्दितहिक्कादिकैः सुबी भत्सः। 
गुरुसज्जमानकण्ठो निष्ठीवति चाधमप्रकृतिः । । इत्यादि । 


देइ विलासवईणं सुहे अ दुः क्खे अ पाअपडिअसन्भावा। 
अणवेक्खिअलज्जाई सहिव्व वीसत्थजंपिआडं पसण्णा 1! 


श्रमः खेदोऽध्वगत्यादेर्निद्राश्चासादिकृन्मतः। 


अध्वगतिव्यायामान्नरस्य सञ्चायते श्रमो नाम। 
निःश्वासदश्नस्वेदैस्तस्याभिनयः प्रयोक्तव्यः ।। 


अस्य बलसत्त्वेऽपि जायमानत्वाच्छरीरव्यापारजत्वाच्च न ग्लानावन्तर्भावः। 


यथा-- 


स्रस्तासावतिमात्रलोहिततलौ बाहू घटोत्केपणाद्‌ 

अद्यापि स्तनवेपथुं जनयति श्वासः प्रमाणाधिकः। 
बद्ध कर्णशिरीषरोधि वदने घमम्थिसां जालकं 

बन्धे खरसिनि चैकहस्तयमिताः प्यकरुला मूर्दढजाः । | 


१. ददाति विलासवतीनां सुखे च दुःखे च पादपतितसद्धावा। 
. अनपेक्षितलज्जानां सखीव विश्रब्धजल्पितानि प्रसन्ना ।इति च्छाया। 

श्रमादिजन्यमालस्य पुरुषार्थेष्वनादरः। 
क्रियासु द्वेष इत्यर्थः। असामर्थ्याभावाद्विवेकशून्यत्वाभावाच्च 
ग्लानिजडताभ्यां भेदः। यथा-- | 
प्रलुद्धायाः प्रातर्लसदलसदोर्वल्लिवलयं 
गलन्मल्लीदाम्नः शिथिलकबरीबन्धसमये। 
प्रियालोके घुण््यनमसणस्निग्धमधुरो 
मुखे जृम्भारम्भो जयति भृशमम्भोरुहदृशः । । 
दोौर्गत्यादेरनौजस्य दैन्यं मलिनतादिकृत्‌। 


अ) [परोपि "गरः अणक ्स्सक्त १न्यछोफमि 


यथा-- 
वेगं करोति तुरगस्त्वरितं प्रयातु 
प्राणव्ययान्न चरणास्तु तथा वहन्ति। 
सर्वत्र यान्ति पुरुषस्य चलाः स्वभावाः 
खिन्नास्ततो हृदयमेव पुनर्विशन्ति।। 
ध्यानं चिन्ता हिताप्राप्तेः सन्तापादिकरी मता। 
तदुक्तम्‌- 
सोच्छवसितेर्निःश्चासैः सन्तापैश्चैव शुन्यहदयतया। 
अभिनेतव्या चिन्ता मुदा विहीनैरधृत्या च।। 




















यथा- 

















मालत्याः प्रथमावलोकदिवसादारभ्य विस्तारिणो 
भूयः स्नेहविचेष्टितैर्मुगदृशो नीतस्य कोटिं पराम्‌। . 
अद्यान्तः खलु सर्वथास्य मदनायासप्रबन्धस्य मे 
कल्याणं विदधातु सा भगवती नीतिर्विपर्येतु वा।। 
न चायं वितर्क एवेति वाच्यम्‌। किं भविष्यतीति चिन्तायाः पूर्वं पश्चाद्वा 
| तदुपपत्तः। "वितर्कोऽस्याः पूर्वक्षणे पाश्चात्य वोपजायते' इत्यभियुक्तोक्तेः। 
मोहो विचित्तताभीतिदुःखावेगानुचिन्तनैः । 
तदुक्तम्‌- 
अस्थाने तस्करान्दृष्ट्वा त्रासनैर्वा पृथग्विधैः। 
तत््रतीकारणशुन्यस्य मोहः समुपजायते ।। 








(भ 

व्यसनाभिघातपूर्वविरानुस्मरणजो भवति मोहः । 
सर्वेन्द्रियसम्मोहात्तस्याभिनयः प्रयोक्तव्यः । । 


वस्तुततत्वानवधारिणी चित्तवृक्तिमोँहः। शून्यताव्यवहिता सेति केचित्‌ 


यया- 


तदुक्तम्‌- 


यथा- 


तड्क्तम्‌-- 


निवृत्तिः प्रत्येकं भवति करणानां स्वविषया- 
तत्तथा सर्वण्यत्र स्मृतिजनकतामेव दधति। 
अतस्मिस्तद्धावं भजति च समस्तं त्वपरथा 
कथङ्कारं सर्वं परिणमति कान्तामयमिदम्‌। । 
स्मृतिः पूवनुभूतार्थविषयं ज्ञानमुच्यते । 


अन्यतत्वमतिक्रान्तं यथामति विभावितम्‌। 

विस्मृतं च यथावृत्तं स्मरेयुः प्रीतमानसाः । । 
स्वास्थाभ्याससमुत्था श्रुतिदर्नसम्भवा स्मृतिर्निपुणैः । 
शिर उद्वाहनकम्पेभ्रक्षेपैश्चाभिनेतव्या । । 


ण ाणाहि तिलन्तरं विचलिआ सुत्था णिअवत्थली 
थोउव्वल्लवलीतरङ्मुअर कण्ठोतिरिच्छद्िओ। 
वेणीए उण आणणेन्दुबलणे लद्धं थणालिद्गणं 
जादा तीअ चउचव्विहा तणुलदा तं संचलन्तीअ मे ।। 
अभीष्टार्थस्य सम्प्राप्तौ स्पृहापर्याप्तता धृतिः । 
सौहित्यवदनोल्लाससहासप्रतिभादिकृत्‌। । 


प्राप्तानामुपभोगः शब्दरसस्यर्शगन्धानाम्‌। 
अगप्राप्तानामनुशोचनं च न भवेद्‌ धृतिः सा तु।। 


१. न स्थानाद्धि तिलान्तरं विचलिता सुस्था नितम्बस्थली 
स्तोकोद्रेलबलीतसर्द्गमुदरं कण्ठोऽतितिर्यक्स्थितः। 
वेण्या पुनराननेन्दुवलने लब्धं स्तनालिङ्गनं 
जाता तस्याश्चतुर्विधा तनुलता तत्‌ सञ्चरन्तीव मे।।इति च्छाया। 














यया- 


तदुक्तम्‌- 


यथा- 

विज्ञानश्ौचसमुद्धवश्रुतिशक्तिसमुद्धवा धृतिः सद्धिः। 
भयशोकविषदाद्यै रहिता तु सदा प्रयोक्तव्या ।। 


मुहपेच्छ अओ पई से सावि हु सतिसेसदसणुम्मत्ता। 
दोवि कहत्था पुं अमहिलपुरिसं व मण्णन्ति ।। 
सङ्कोचश्चेतसो व्रीडा वैवण्याधोमुखत्वकृत्‌। 


लज्जाधोगूढमुखो भूमि च लिखन्नरखाश्च परिकृन्तन्‌। 
वस््ाङ्गुलीयकानां संस्पर्शं व्रीडितः ` कुर्यात्‌।। 


णिहुअणसिप्पं तह सारिआडइ उल्लाविअह्य गुरुपुरओ। 
जह तं वेलं माए ण आणिमो कहं वच्चामो ।। 
वाक्पारष्यकरी चित्तस्यावस्था चापलं मता। 


वाक्पारुष्यमिति वधबन्धनादेरप्युपलक्षणम्‌। तदुक्तम्‌-- 


यथा- 


यया- 


अविमृष्टं यत्कार्यं पुरुषोऽज्ञानात्समाचरति। 
अविनिश्चितकारित्वात्स तु खलु चपलो बुधैर्ञेयः।। 


कामस्तु बाणावसरं प्रतीक्ष्य पतङ्गवद्द्धिमुखं विविक्षुः । 
उमासमक्ष हरबद्धलक्ष्यः शरासनज्या मुहुराममर्श । । 
मनःप्रसादो हर्षः स्यादिष्टावाप्तिस्तवादिभिः। 


स्मृतिभिन्नमोहतमसो दिया प्रमुखे स्थितासि सुमुखि! त्वम्‌। 
उपरागान्ते शशिनः समुद्गतो रोहिणीयोगः। । 

आवेगो राजविद्रावरत्यादेः सम्भ्रमो मतः। 

तत्र विस्मरणं स्तम्भः स्वेदः कम्पः स्खलद्गतिः । ` 


१. मुखप्रक्षकः पतिस्तस्याः सापि खलु सविशेषदर्शनोन्मत्ता। 
द्वावपि कृतार्थी पृथिवीममहिलापुरुषामिव मन्येते।।इति च्छाया। 
२. निधुवनशिल्पं तथा सारिकयोल्लापिता स्म गुरुपुरतः। 
यथा तस्यां वेलायां मातर्न जानीमः कथं वर्तामहे।।इति च्छाया। 

तदुक्तम्‌- 
इत्येषोऽष्टविधो ज्ञेय आवेगः सम्भ्रमात्मकः। 
स्थेर्य्येणोत्तममध्यानां नीचानां चोपसर्पणात्‌।। 
अष्टविधः, उत्पातवातवर्षाग्निकुञ्चरोदभ्रमणप्रियश्रवणाप्रियश्रवणव्यसनभेदात्‌ | 
एवञ्च सिंहाभियोगादेरप्युपलक्षणम्‌। यथा-- | 
अस्थानगामिभिरलङ्करणैरुपेता भूयः पदस्खलितनिह्वतिरप्रसन्ना। 
वाणीव कापि कुकवेर्मधुपानमत्ता गेहान्निपातबहुलैव विनिर्जगाम ।। 
अप्रतिपत्तिर्जडता स्यादिष्टानिष्टदर््नश्चुतिभिः। 
अनिमिषनयननिरीक्षणतष्णीम्भावादयस्तत्र । । 
मोहे चाक्षुषादेरनुत्पत्तिरेव। इह तु तद्त्पत्तावपि प्रकारविशेषावगाहनं 
बाहुल्याभावश्चेति विशेषः। यथा-- 
पेछइअ लद्धलक्खं दीह णीससडइ सुण्णं हसड । 
जह जंपड़अ फुडत्थं तह से हिअअद्विअं किंपि  ।। 
गर्वोऽभजनलावण्यधनैश्च्यदिभिर्मतः। 
सविलासाङ्कवीक्षाविनयावन्ञादिकृत्त॒ सः|| 


यथा-- 
धृतायुधो यावदहं तावदन्यैः किमायुधैः। 
यद्रा न सिद्धमस्त्रेण मम तत्केन सेत्स्यते। 
प्रारब्धकार्यासिद्धयादेर्विषादः सत्वसङक्षयः । 
निःश्वासोच्छवासहत्तापसहायान्वेषणादयः । । 
तदुक्तम्‌- 
कार्यानिस्तरणकृतश्चौर्याभिग्रहणराजदोषाद्यः । 
दैवादिष्टो योऽर्थस्तदसम्प्राप्तौ विषादः स्यात्‌।। 
यथा- 


मरम प्राणाधिके तस्मिन्नङ्कानामीश्चरे हते। 
उच्छवसन्नपि लज्जेऽ हमाश्चासे तात! का कथा।। 


१. प्रेक्षते लब्धलक्षं दीर्घं निःश्सिति शुन्यं हसति। 
यथा जल्पति स्फुटार्थं तथास्या हदयस्थितं किमपि।।इति च्छाया । 


(11. 

कालाक्षमत्वमौत्सुक्यं रम्येच्छारतिसम्भ्रमैः। 
तत्रोच्छवासत्वराश्चासहत्तापस्वेदविभ्रमाः । । 

यथा-- 
श्चस्तस्याः प्रियमाप्तुमुदधुरधियो धीराः सृजन्त्या रया- 
न्रम्रोन्नम्रकपोलपालिपुलकैर्वेतस्विनीरश्रुणः। 
चत्वारः प्रहराः स्मरार्तिभिरभूत्सा या क्षपा दुःक्षपा 
तत्तस्याः कृपयाखिलैव विधिना रात्रिस्त्रियामा कृता।। 
मनःसम्मीलन निद्रा चिन्तालस्यश्रमादिभिः। 
तत्र जृम्भाङ्गभङ्काक्षिमीलनोच्छवसनादयः । । 

तदुक्तम्‌ - | 
आलस्यादौर्बल्यात्क्लमाच्छमाच्चिन्तनात्स्वभावाच्च। 
रात्रौ जागरणादपि निद्रा पुरुषस्य सम्भवति।। 
ता मुखगौरवगात्रप्रविलोलनयननिमीलनजडत्वैः। 
जुम्भणगात्रविमर्हैरनु भावैरथिनयेत्प्रज्ञः।। 

यथा-- 
निःश्वासोऽस्य न शङ्कितः सुविशदस्तल्पान्तरे वर्तते 

दृष्टिर्गाढनिमीलिता न विकला नाभ्यन्तरे चञ्चला। 
गात्रं सखरस्तशरीरसन्धि शिथिलं शब्याप्रमाणाधिक त 
दीपं वापि न धर्षयेदथिमुखं स्याल्लक्ष्यसुप्त यदि।। 

मनः क्षेपस्त्वपस्मारो भूतावेशादिसम्भवः। 

तदुक्तम्‌-- 
भूतपिशाचग्रहणानुस्मरणोच्छिष्टशन्यगृहगमनात्‌। 
कालान्तरातिपातादशुचेश्च भवत्यपस्मारः । 
सहसा भूमौ पतनं प्रवेपनं वदनफेनमोक्षश्च । 
निः सन्ञस्योत्थानं रूपाण्येतान्यपस्पारे | । 


न॒ च व्याधित्वादेवास्य सङ्ग्रहे पृथगुपादानवेयर्थ्यमिति बाच्यम्‌। 
बीभत्सभयानकयोरेवास्य व्यभिचारित्वमित्येतदर्थत्वात्‌। यथा मम-- 

वेगादुत्यत्य भूमौ विहितनिपतनाः पाण्डुरत्वं वहन्त्यः 
फेनैर्विस्फार्यमाणौर्ध्वनिभिरनि भूते भीतिमुद्धावयन्त्यः । 


तिर्यक्पश्चात्पुरस्तादपि पवनवशादव्यवस्थं त्रजन्त्यः 
सद्यो नद्यो दुरीक्षाघनसमयमयोद्धूतभूताभिभूताः । । 


स्वप्नो निद्रामुपेतस्य विषयानुभवस्तु यः। 
कोपावेगभयग्लानिसुखदुःखादिकारकः । । 
यथा श्रीरुद्रचन्द्रदेवानाम्‌- 
पान्थः स्वपदं गतः प्रियतमामालिङ्खय वक्त्रासव 
पातु यावदियेष तावदसमेर्मेघस्वनैर्बोधितः। 
प्रागङ्के शयने ततोऽ वनितले पर्येषयन्प्रेयसीं 
भूतावेशमितः किलेति `समयासीनैजनिः स्तम्भितः । 
निद्रापगमहेतुभ्यः प्रबोधश्चेतनागमः। 
जृम्भाद्कभङ्कनयनोन्मीलनाङ्गावलोककृत्‌। । 
तदुक्तम्‌-- 
आहारापरिणामाच्छन्दस्पशशदिभिश्च सम्भूतः । 
प्रतिबोधस्त्वभिनयो जृम्भणपरिवेदनाक्षिपरिमर्देः । । 
यथा-- 
प्रत्यग्रोन्मेषजिह्या क्षणमनभिमुखी रत्नदीपप्रभाणा- 
मात्मव्यापारगुर्वीं जनितजललवा जृम्भणैः साङ्कभद्धैः । 
नाङ्गाङ् मोक्तुमिच्छोः शयनमुरुफणाचक्रवालोपधानं 
निद्राच्छेदाभिताग्रा चिरमवतु हरेदृष्टिराकेकरा वः।। 
अधिक्षेपापमानादेरमर्षोऽभिनिविष्टता। 
तत्र स्वेदशिरः कम्यनेत्ररागाङ्विक्रियाः ।। 
तठक्तम्‌-- 
आशकषिप्ताना सभामध्ये विद्यैश्वर्यबलाधिकैः। 
नरृणामुत्साहसम्यन्नो हयमर्षो नाम जायते ।। 


१. समयासीनैः समीपोपविष्ैरित्यर्थः। 








यथा- 


तदुक्तम्‌-- 


यया- 


यथा- 

उत्साहाध्यवसानाभ्यामधोमुखविचिन्तनैः। 
शिरः प्रकम्पस्वेदादयैस्त प्रयुञ्जीत नाद्यवित्‌।। 


पितुर्मू्धिन स्पृष्टे ज्वलदनलभास्वत्परशुना 

कृत यद्रामेण श्रुतिमुपगतं किन्न भवताम्‌। 
किमद्याश्चत्थामा तदरिरुधिरासारविघस 

न कर्म क्रोधान्धः प्रभवति विधातु रणमुखे।। 
लज्जादयैर्विक्रियायोगादवदहित्थात्मविक्रिया। 
व्यापारान्तरसङ्धित्ववदनानमनादिकृत्‌। । 


धाछयजिह्यादिसम्भूतमवहित्थ भयात्मकम्‌। 
तच्चाङ्गाभिनयैः कार्य याति चोत्तरभाषणात्‌।। 


स्निग्धं वीक्षितमन्यतोऽपि नयने यत्परेषयन्त्या तया 
यातं यच्च नितम्बयोर्गुरुतया मन्दं विलासादिव । 
मा गा इत्यवरुद्धया यदपि सा सासूयमुक्ता सखी 
तत्सर्वं किल मत्परायणमहो कामी स्वतां पश्यतिः | । 
अधिक्षेपावमानाद्यैश्चेतश्चण्डत्वमुग्रता। 
अत्र स्वेदशिरः कम्पतर्जनाताडनादयः । 1 


निर्वीर्य गुरुशापभाषणवश्ञात्कि मे तवेवायुध 
सम्प्रत्येव भयाद्विहाय समरं प्राप्तोऽस्मि कि त्वं यथा। 
जातोऽहं स्तुतिवंशकौर्तनविदां कि सारथीना कुले 
्षुद्रारातिकृताप्रिय प्रतिकरोम्यस्रेण नास्त्रेण किम्‌।। 
श्रान्तिच्छेदोपदेशाभ्यां शास्त्रादेस्तत्त्वधीर्मतिः। 
स्मेरता धृतिसन्तोषौ बहुमानस्तथात्पनि 


९. अत्र शकुन्तलानिष्ठमवहित्थं न तु राजनिष्ठम्‌। 

यथा-- 
भव हदय सावधानं सम्प्रति सन्देहनिर्णयो जातः 
आशङ्कसे यदग्नि तदिदं स्पर्शक्षमं रत्नम्‌।। 
विरहादेर्मनस्तापो व्याधिर्दुःस्थाङ्कतादिकृत्‌। 
ज्वरोऽत्र॒ सशीतः सदाहश्च। काव्येषु द्वितीय एव। तस्य 
शीताभिलाषादयोऽनुभावाः। यथा-- 
विसव्व विसकन्दली विसहरव्व हारच्छडा 
विसग्गिमिव अप्यणा किरइ ताल्वेटाणिलो। 
तहाअ करणिग्गअ जलइ जंतधाराजलं 
न चंदणमहो सही हरइ देहदाहं अ मे^।। 
स्निपातग्रहादिभ्य उन्मादश्चित्तविभ्रमः। 
तटुक्तम्‌-- 
इष्टजनविभवनाश्ादथिघाताद्रातपित्तकफ कोपात्‌। 
विविधाच्चित्तविकारादुन्मादो नाम सम्भवति।। 
अनिमित्तहसितरुदितोपविष्टगीतप्रधावितोत्क्रुष्टः । 
अन्यैर्विकारजातैरुन्मादं सम्प्रयुञ्खीत ।। 
अस्य व्याधित्वेऽपि पृथगुपादानं व्याध्यन्तरापेक्षया वैचित्रयविशेषसूचनार्थम्‌। 
यथा- 
अवलवह मासकह माइगहलंधिआ परिन्भमड । 
अत्तत्थगज्जिउन्भतसुण्णहिअआ पहिअजाआ ` ।। 
रोगादिभिः प्रागवस्था मरणस्य मृतिभ्वित्‌। 


१. विषमिव विषकन्दली विषधर इव हारच्छटा 
विषाग्निमिवात्मना किरति तालवृन्तानिलः। 
तथा च करतिर्गतं ज्वलति यन्त्रधाराजलं 
न चन्दनमहो सखि! हरति देहदाहं च मे।।इति च्छाया । 
२. अवलम्बत माशङ्कत मातृग्रहलद्धिता परिभ्रमति। 
अत्यर्थगर्जितोदश्रान्तशुन्यहदया पथिकजाया।।इति च्छाया । 





द 1.4 

मुख्यस्य भावत्वानुपपत्तेः। यथा-- 
सञ्जञीवणोसढं विअ सुहस्स रक्खडइ अणण्णवावारा। 
सासूणवन्धदंसणकंटद्धिअजीविअं सोहम्‌ ।। 
केचित्तु अत्र॒ करुणं पठन्ति। तदयुक्तम्‌। दुष्टप्रहाणेच्छारूपतया 
चित्तवैक्लव्यरूपेण शोकेनैव गतार्थत्वाद्‌ दयावीरे स्थायित्वाच्च। न चान्यत्र 
सञ्चारित्वदर्शनार्थमत्रोपादानमिति वाच्यम्‌। रत्यादेरपि तथात्वात्‌। 
शुङ्घारवीरयोहसिो वीरे क्रोधस्तथा मतः। 
शान्ते जुगुप्सा कथिता व्यभिचारितया पुनः।। 
इति काव्यप्रदीपादयः। 
ओत्पातिकैर्मनःक्षोभस््रासः कम्पादिकारकः। 
पूर्वापरविचारोत्थं भय त्रासात्पृथग्भवेत्‌। । 





यथा-- 
रेणुर्बाधां विधत्ते तनुरपि महतीं नेत्रयोरायतत्वा- 
त्कम्पोऽल्योऽप्यत्र पीनस्तन भरित उरः श्चिप्तहारं दुनोति। 
ऊर्वोः स्तम्भेऽपि जाते पृथुजघनभराद्वेपथुर्व्दतिऽस्या 
वात्या खेदं मृगाक्ष्याः सुचिरमवयवैर्दत्तहस्ता करोति।। 
तर्को विचारः सन्देहाद्भ्रूशिरोऽङ्गुलिनर्तकः। 
यथा-- 





भक्त्या नन्दकुलानुरागदृढया नन्दान्वयालम्बिना 
किं चाणक्यनिराकृतेन कृतिना मौर्येण सन्धास्यते। 
स्थेर्य भक्तिगुणस्य वा विगणयन्‌ किं सत्यसन्धो भवे- 
दित्यारूढकुलालचक्रमिव मे चेतश्चिरं भ्राम्यति।। 
एवं चित्तवृत्तिविशेषरूपान्‌ रसविशेषव्यवरिथतान्‌ व्यभिचारिणो निरूप्य 
शारीराः सर्वसाधारणाः सात्विका निरूप्यन्ते। 








ये त्विमे सात्विका भावा नानाभावसमाश्रयाः। 
रसेषु तेषु सर्वे ते विज्ञेया नाट्ययोक्तृभिः ।। 





१. सञ्जनीवनौषधमिव सुखस्य रक्षत्यनन्यव्यापारा। 
साश्रुनवाभ्रदर्शनकण्ठस्थितजीवितं सोष्णम्‌।।इति च्छाया। 








। 
| 
| 
। 

इति मुनिनोक्तत्वात्‌। ते चाष्टभेदाः। तदुक्तम्‌- 
स्तम्भः स्वेदोऽथ रोमाञ्चः स्वरभङ्गोऽथ- वेपथुः । 
वैवण्यमश्रुप्रलय इत्यष्टौ सात्विका मताः । | 


एवञ्च जृम्भितस्य नवमभेदत्वमनुपादेयम्‌। महषिकृतविभागविरोधात्‌। 
अन्यथा कटाक्षादीनामपि तदापत्तेः। यत्तु जृम्भायाः पुरुषेच्छानधीनत्वाद्रेषम्यमिति, 


. तच्चिन्त्यम्‌। रसभावादिदृष्टीनामपि मनोविकारमात्रसाध्यत्वात्‌। तत्र-- 


हर्षभयरोगविस्मयविषादमदरोषसम्भवः स्तम्भः । 
निश्चेष्टो निष्प्रकम्पश्च स्थितशून्यजडाकृतिः। 
निःसज्ञः स्तन्धगात्रश्च स्तम्भं त्वभिनयेदलुधः । । 
यथा-- 
स्तम्भस्तथालम्भितमां नलेन भैमीकरस्पश्मुदः प्रसादः। 
कन्दर्पलक्ष्यीकरणार्पितस्य स्तम्भस्य दम्भं स चिरं यथाऽऽ पत्‌।। 
श्रमादिना दृश्यतामापन्नं गात्रजलं स्वेदः । 
व्यजनग्रहणैर्वापि स्वेदापनयनेन च। 
स्वेदस्याथिनयो योज्यस्तथा वाताभिलाषतः ।। 
यथा- 
प्रारब्धनिधुवनैव स्वेदजलं कोमलाद्धि! कि वहसि। 
ज्यामर्पयितुं नमिता कुसुमास््रधनुर्लतेव मधु । । 
स्पर्णभयगी तहर्षक्रोधाद्रोगाच्च रोमाञ्चः । 
मुहुः कण्टकितत्वेन तथाङ्काकुञ्छनेन च । 
रोमाञ्चस्त्वथिनेयोऽ सौ गात्रसस्पञ्निन च ।। 
यथा- 
जे णअस्स तिहूस्णस कटआ जे कदंबकुसुमस्स केसरा। 
अज्ज तुज्ज करफससद्गिणो ते हवति मह अंगणिग्गदा ।। 


१. ये नलस्य तीक्ष्णस्य कण्टका ये कदम्बकुसुमस्य केशराः। 


अद्य तव करस्पर्शसङ्गिनस्ते भवन्ति मम अङ्गनिर्गताः।।इति च्छाया। 


11 





१ 
| 

स्वरभेद :-- 





भयहर्षक्रोधजरारोौक्ष्यरोगमदजनितः। 
स्वरभेदस्तथा चैव भिन्नगद्गदविस्वरैः।। 

यथा मम-- 
निपीतवत्या मधु सन्दधानः प्रसूनधन्वानममन्द भावः। 
क्षणेन मन्दाक्ष इवेन्दुमुख्याः स्वरोऽपि भङ्ग विभराम्बभूव | । 
श्ीतभयहर्षरोगस्परजरासम्भवः कम्पः। 
वेपनात्स्फुरणात्कम्पाद्रेपथुं सम्प्रयोजयेत्‌ । 


वेपनमवयवैकदेशस्य परिस्पन्दः, स्फुरणं निरवच्छिन्नोऽवयवस्यन्दः , कम्पः 
सकलशरीरस्पन्द इति भेदः। यथा-- 





तूलेन तस्यास्तुलना मृदोस्तु कम्पास्तु सां मन्मथबाणवातैः। 
चित्रीयितं तत्त॒ नलो यदुच्चैरभूत्स भभृत्पृथुवेपशथुस्तेः । । 
शीतक्रोधभयश्रमरोगक्लमतापजं च वैवर्ण्यम्‌। 
मुखवर्णपरावृत्त्या नाडीपीडनयोगतः । 

वैवण््यमभिनेतव्यं प्रयत्नादङ्गसंश्रयम्‌। । 





यथा- 
कुसुमचापजतापसमाकुलं कमलकोमलमेक्षयत तन्मुखम्‌ । 
अहरहर्वहदभ्यधिकाधिकां रविरुचिग्लपितस्य विधोर्विधाम्‌। । 
नेत्रजलमश्रु। स्वेदलक्षणे नेत्रभिन्रत्वमवयवे विशेषणं बोध्यम्‌। 
आनन्दामर्षाभ्यां धूमाञ्चनजरम्भणाद्भयाच्छोकात्‌। ` 
अनिमेषप्रेक्षणतः शीताद्रोगाद्धवेदस्रम्‌। । 























यथा-- 
वाष्याम्भसा म्रगदृशो विमलः कपोलः 
| प्रक्षाल्यते सपदि राजत एव यस्मिन्‌। 
गण्डूषपेयमिव कान्त्यमृतं पिपासु- 
रिन्दुर्निवेशितमयुखमृणालदण्डः । । 
चेष्टानिरोधः प्रलयः । 

चेष्टा च प्रयत्नवदात्मसंयोगजन्या शरीरक्रिया। वाय्वादिसंयोगजन्यायां 
मृतशरीरक्रियायामतिव्याप्तिनिरासाय जन्यान्तम्‌। ऊर्ध्वज्वलनादिरूपाग्न्यादिक्रिया- 
वारणाय शरीरेति। यथा- 
वावारविसम्वाअ सअलावअवाण कुणडइहञअ लज्जा । 
सवणाण उणो गुरुअणपुरोवि ण णिरुभड़ णिओओ । 
। । इति सात्विक भावनिरूपणम्‌ । । 


प्रसङ्गाद्यौवनकालीनभावा अपि निरूप्यन्ते। तत्र भरतः-- 
देहात्मक भवेत्सत्तवं सत्त्वाद्धावः समुत्थितः । 
भावात्समुत्थितो हावो हावाद्धेला समुत्थिता ।। 
 अनभिव्यक्तो मानसो विकारो भावः, किञ्चिदभिव्यक्तो हावः, 
स्फुटतरमभिव्यक्तो हेलेति विवेकः। 
बाह्यार्थालम्बनो यस्तु विकारो मानसो भवेत्‌। 
भाव इत्युच्यते सद्धिस्तस्योत्कर्षो रसः स्मृतः । । 
इति हलायुधोक्तेः , | 
रसाभिज्ञानयोग्यत्वं भाव इत्यथिधीयते। | 
ईषद्दृष्टविकारः स्याद्धावो हावः प्रकीर्तितः ।। | 
सुव्यक्तविक्रियो भावो हेलेति परिकीक्त्यति ।। ` 1 
इति विद्यानाथोक्तेश्च। हावजन्यचेष्टाविशेषाश्च तदनुमापकतया हावशब्देनोच्यन्ते। 
तदुक्तम्‌-- 
लीलाविलासो विच्छित्तिर्विभ्रमः किलकिञ्चितम्‌ 
मोडायितं कुटमितं विव्वोको ललितं तथा।। 
विहतं चेति सम्प्रोक्ता दश स्त्रीणां स्वभावजाः । ' 
तत्र भावो यथा-- 


कथाप्रसङ्गषु मिथः सखीमुखात्तणेऽ पि तन्व्या नलनामनि श्रुते । 
दरुतं विधूयान्यदभूयतानया मुदा तदाकर्णनसज्जकर्णया । । 





[न + 


१. व्यापारविसंवादं सकलावयवानां करोतीह च लज्जा। 


श्रवणयोः पुनर्गुरुजनपुरोऽपि न निरुध्यते नियोगः।।इति च्छाया। 

हावो यथा-- 
निराकूतैरेव प्रियसहचरीणां शिशुतया 
वचोभिः पाञ्चालीमिथुनमधुना सङ्गमयितुम्‌। 
उपादत्ते नो वा रहयति न वा केवलमियं 
कपोलौ कल्याणी पुलकमुकुलैर्दन्तुरयति।। 
हेला यथा-- 
विवृण्वती शैलसुतापि भावमङ्खैः स्फुरद्मालकदम्बकल्यैः। 
साचीकृता चारुतरेण तस्थौ मुखेन पर्यस्तविलोचनेन । । 
चेष्टासु आद्यचतुष्टयं नवमं च शारीराणि, षष्ठसप्तमाष्टमदशमान्यान्तराणि, 
पञ्चममुभयसङ्कीर्णमिति विवेकः। 
वागङ्ालङ्कारेः श्लिष्टैः प्रीतिप्रयोजितेर्मधुरेः। 
इष्टजनस्यानुकृतिर्लीला ज्ञेया प्रयोगज्ञैः । । 


यथा मम-- 
निर्मयाभरणं मृणालवलयानाशीविषाणां गणा- 
नमू््धन्यप्युपधाय केतकदल खण्ड सुधादीधितेः। 
आलेपं हिमबालुकाभिरूररीकृत्याभितो भूतिभि- 
स्तन्वानात्मनि नीललोहिततुलां देवी प्रदेयान्मुदम्‌। । 
स्थानासनगमनानां हस्तभ्रूनेत्रकर्मणा चेव । 
उत्पद्यते विशेषो यः श्लिष्टः स तु विलासः स्यात्‌।। 
यथा मम-- 
क्णोत्तिसपरिभ्रमन्मधुकरव्यासेधलक्ष्योल्लस- 
त्पाणिव्यापृतिजन्यकर्मजमिथोयोगक्वणत्कङ्कणा । 
हासारम्भभवद्विभागमधुरं मन्दं दशन्ती रदैः 
श्रोत्रोपान्तविजृम्भमाणनयनं धन्य वधुर्वीक्षते। । 
माल्याच्छादनभूषणविलेपनानामनादरन्यासः। 
स्वल्पोऽपि परां शोभां जनयति यः सा तु विच्छित्तिः, 

यथा मम- 
बाले! किं वलयैरलं कुवलयैर्माल्यत्वमापादितैः 
` को वा स्यादनया गुणो रसनया तारेण हारेण किम्‌। 
नीतेन श्रवणावतंसपदवीमेव प्रवालेन ते 
सर्वेत्रावयवे शिरीषजनुषा कान्तिर्निरीषत्कृता।। 
विविधानामङ्गानां वागङ्खाहार्यसत्वयुक्तानाम्‌। 
मदरागहर्षजनितो व्यत्यासो विभ्रमः प्रोक्तः ।। 





यथा- 
॑ सित वसनमर्पित वपुषि नीलचयोलभ्रमा- 
न्मया मृगमदाशया मलयजद्रवः सेवितः । 
करेण परिबोधितः स्वजनशङद्धया दुर्जनः 
परं परमपुण्यतः सखि! न लमग्बिता देहली । 
स्मितहसितरूदितभयरोषमोहदुःखश्रमाथिलाषाणाम्‌। 
सङ्धरकरणं हर्षदसकरृत्किलकिञ्चित प्रोक्तम्‌ । 





| 


यथा-- 
आज्ञा काकुयश्चिक्षेपो हसितं च शुष्करुदितं च। 
इति निधुवनपाण्डित्यं तस्या ध्यायन्न तृप्यामि ।। 
इष्टजनस्य कथायां लीलाहेलाभिदश्मि चापि। 
तद्धावभावनाकृतमुक्त मोद्धायित नाम।। 





यथा-- । 
मत््रस्तावमकुर्वति प्रियसखीवृन्देऽपि मन्दायते 
प्रस्तावे सति निन्दिकैव पुलकप्राचुर्यपर्यकुला। 
ध्यायत्येव हि मां रहः पुनरहो दृष्टापि नालोकते 
बाले! मानकलां बिभर्ति विपुलां प्रेमा तु हेमाचलः।। 
केश्स्तनाधरग्रहणेष्वतिहर्षसम्भ्रमोत्पन्नम्‌। 
कुडमितं विज्ञेयं सुखेऽपि दुःखोपचारेण । ! 

यथा-- 
पाणिरोधमविरोधितवाञ्छ भर्त्सनाश्च मधुरस्मितगर्भाः। 
कामिनः स्म कुरुते करभोरुर्हारि शुष्करुदितं च रतेषु। 
इष्टानां भावानां प्राप्तावभिमानगर्भसम्भूतः। 
स्त्रीणामनादरकृतो विव्वोको नाम विज्ञेयः ।। 

यथा-- 


असम्मुखालोकनमाभिमुख्य निषेध एवानुमतिप्रकारः । 
प्रत्युत्तरं मुद्रणमेव वाचो नवाङ्गनानां नव एव पन्थाः ।। 
करचरणाङ्गन्यासः सभ्रूनेत्रौष्ठसयुक्तः। 
सुकुमारविधानेन स्त्रीभिरितीदं स्मृतं ललितम्‌।। 

यथा श्रीरुद्रचन्द्रदेवानाम्‌-- 


धम्मिल्ले कुसुमोत्करं श्रवणयोः प्रत्यग्रफुल्लाम्बुजं 

भाले कुङ्कमपत्रक च सरसं कण्ठे च मल्लीस्रजः। 
गात्रे पडापरागशोभि वसनं विन्यस्य मीनेश्चणा 

चित्तं क्षोभयति स्मरस्य पुरतो यान्ती पताकेव नः।। 
प्राप्तानामपि वचसां क्रियते यदभाषणं हिया स्त्रीभिः। 
व्याजात्स्वभावतो वाप्येतत्समुदाहतं विहतम्‌।। 

यथा-- 

पटालग्ने पत्यौ नमयति मुख जातविनया 

हठाश्लेषं वाञ्छत्यपहरति गात्राणि निभृतम्‌। 
न शक्नोत्याख्यातुं स्मितमुखसखीदत्तनयना 

हिया ताम्यत्यन्तः प्रथमपरिहासे नववधूः । । 


अथ स्वाभाविकगुणाः- 
शोभा कान्तिश्च दीप्तिश्च तथा माधुर्यमेव च। 
धैर्य प्रागल्भ्यमौदार्यमित्येते स्युरयत्जाः । । 
तत्र-- 


रूपयौवनलावण्यैरुपभोगोपवबहितैः। 
अलङ्करणमङ्गानां शोभेति परिकीर्तितम्‌।। 

रूपलावण्ययोर्लक्षणमन्यत्रोक्तम्‌- 
अङ्कान्यभूषितान्येव कङ्कणाद्ैर्विभूषणैः। 
येन भूषितवद्धान्ति तद्रूपमिति कथ्यते।। | 
मुक्ताफलेषु च्छायायास्तरलत्वमिवान्तरा । ¢ 
प्रतिभाति यदङ्गेषु तल्लावण्यमिति श्रुतम्‌ । 


काव्यप्रदीपादयस्तु--अवयविनः संस्थानसौष्ठवं लावण्यमित्याहुः। यथा-- 





तहा रमणवित्थरो जह ण माइ कचीलदा 
तहा सिहिणतुङ्किमा जह ण एह दिद्ी पञम्‌। 
तहा णअणवड़िमा जह ण किवि कण्णुप्पलं 
तहा अ मुहमुज्जलं दुससिणी जहा पुण्णिमाः ।। 
विज्ञेया च तथा कान्तिः श्ञोभैवापूर्वमन्मथा। 
यथा- 
मजिदुीओदुमुदा घणघसणसुवण्णुज्जला अगलच्छो 
दिद्री बालिन्दुलेहाधवलिमजडइणी कुन्तला कज्जलाहा । 
इत्थ -विण्णाणलेहा विहरडइ हरिणीचचलच्छीअ तीए 
कंदप्पोजीअदप्पो जुअजणजअणे वद्धलक्खो विभादि? ।। 
कान्तिरेवातिविस्तीर्णा दीप्तिरित्यभिधीयते। 
यथा मम शृङ्गारमञ्जयम्‌-- 


धाव्‌ पुरओ पुरओ मुहजोह्नाए तुह पवाहो । | 
वअणावरणणिअंसणमन्ज्िममग्गप्पणालेणः ।। 





तथास्ति नितम्बविस्तरो यथा न माति काञ्चीलता 
| ` तथा स्तनतुङ्गना यथा नैति दृष्टिः पदम्‌। 
| तथा नयनवृद्धिता यथा न किमपि कर्णोत्पलं 
| तथा च मुखमुज्ज्वलं द्विशशिकौ यथा पूर्णिमा।।इति च्छाया) 
माचिष्टी ओष्ठमुद्रा घनघर्षणसुवर्णोज्ज्वला अङ्गलक्ष्म 
| दृष्टिलिन्ुलेखाधवलिमजयिनी कुन्तलाः कजञ्जलाभाः। 
इत्थं विज्ञानलेखा विहरति हरिणीचञ्चलाक्ष्याश्च तस्याः 
कन्द जीवदर्पों युवजनजयने बद्धलक्ष्यो विभाति। [इति च्छाया। 
भावति पुरतः पुरतो मुखज्योत्स्नायास्तव प्रवाहः । 
५ वदनावरणनिरसनमध्यममार्गप्रणालेन ||इति च्छाया। 

सर्वावस्थाविशेषेषु दीप्तेषु ललितेषु च। 
अनुल्वणत्वं चेष्टाया माधुर्यमिति संज्ञितम्‌ । 


यथा-- 
भ्र भद्धे सहसोद्गतेऽपि वदनं नीतं परां नम्रता- 
मीषन्मां प्रति भेदकारि हसितं नोक्तं वचो निष्ठुरम्‌। 
अन्त्वष्पिजडीकृतं प्रभुतया चक्षुर्न विस्फारितं 
कोपश्च प्रकटीकृतो दयितया मुक्तश्च न प्रश्रयः।। 
धेर्य यथा-- 


चत्तरघरिणी पिअदसणा अ तरुणी अ पडत्थपडइआ अ। 
९ 
असइंसहरिआ दुग्गआ अ ण हु खण्डि सीलम्‌ ।। 


यथार्हप्रतिभान प्रागल्भ्यम्‌। यथा-- 


वृथा परीहास इति प्रगल्भता न नेति च त्वादृशि वाग्विगर्हणा। 
भवत्यवज्ञा च भवत्यनुत्तरादतः प्रदित्सुः प्रतिवाचमस्मि ते।। 
स्थूललक्ष्यत्वमोदार्यम्‌। यथा-- 
प्रातर्वर्णनयानया निजवपुरभूषाः प्रसादानदा- 
हेवी वः परितोषितेति निहितामान्तःपुरिक््या पुरः। 
सूता मण्डनमण्डलीं परिदधुर्माणिक्यरोचिर्मय- 
क्रोधावेशसरागलोचनरुचा दारिद्रयविद्राविणीस्‌।। 
श्रीमन्महीमहिततत्तदसीमधीम- 
न्मूर्दढन्यताकलनसङ्गतधन्यताकः। 
लक्ष्मीधरोऽ यमुदसूत मुदं प्रसूतां 
विश्चेश्चरस्य कृतिरस्य चिरस्य लोके।। 


। । इति श्रीपण्डितप्रक्छाण्डविश्धेश्चरपाण्डेयविरयिता 
रसच्दिव्छा समाप्ता। । 


१. चत्वरगृहिणी प्रियदर्शना च तरुणी च प्रोषितपतिका च। 
असतीसहचरी दुर्गता च न खलु खण्डितं शीलम्‌।।इति च्छाया। 

आकेकरार्द्धविप्रेक्षितानि 
आक्षिप्तानां सभामध्ये 
आक्षिप्तो जयकुञ्चरेण 
आघ्रातं कमलं प्रियेण 
आज्ञा काकुर्याञ्चाक्षेपो 
आणासआई देन्ती 
आथर्वणीमुपनिषद्विद्याम्‌ 
आदर्शं समयेन 
आनन्दामर्षाभ्यां धृमाञ्जन 
आम असइह्य अद्ये" 
आयातेऽपि महोत्सवे 
आरोपिता शिलायाम्‌ 
आलक्ष्य दन्तमुकुलान्‌ 
आलक्ष्यैव विपक्ष, 
आलस्यादौर्बल्यात्‌ 
आलिङ्गनानि वचना. 
अवेगो राजविद्राव. 
आसने शयने वापि ` 
आहारापरिणामात्‌ 
इति रौद्ररसो दष्टो 
इत्येषोऽ्टविधो ज्ञेय 
इयं गेहे लक्ष्मी. 

इयं वनीं घनीभूत, 
दृष्टजनविप्रयोगाद्‌ 
इएटजनविभवनाशाद्‌ 
दृष्टजनस्य कथायां 
इष्टानां भावानां प्राप्ता. 
इह स्थित इहासीत 
ईषद्विकसितैर्गण्डैः 
ईरष्याकलहसन्तप्तो 
ईष्यातुरा वा निभृता 
उचिते वासके या तु 
उत्तमसत्त्वः शेते 
उत्तंसितं किसलयं 

उत्फुल्लनासिकं यत्तु 
उत्फुल्लाननन्त्रं 
उत्साहाध्यवसानाभ्याम्‌ 
उत्साहाध्यवसायाद्‌ 
उदयद्यौवना मुग्धा 
उदास्ते सुरते तत्र 
उदेशोऽयं सरसकदली. 
उद्विग्नात्यन्तमोत्सुक्याद्‌ 
उद्रेगः पञ्चमे प्रोक्तो 
उन्मीलन्मुकुलकराल. 
उपविश मृदुतल्पे 
उरःस्थलमदन्तुरं 
एकच्चि अधृआ 
एकत्रासनसंस्थितिः 
एकस्मिन्‌ शयने 
एकान्तदृदग्राही 
एकैकशो युवजनं 

एता जाग्रति यातरो. 
एते लक्ष्मण! जानकी. 
एवंविधो विधिज्ञैः 
एहिसितुमंति णमि. 
ओत्पातिकैर्मनःक्षोभः 
क उव्वरिया के 
कथाप्रसङ्धेषु मिथः सखी. 
करचरणाद्गन्यासः 
कणेत्तिसपरिभ्रमन्‌ 
कश्चित्पवेपिताङ्खः 
कश्चिन्मत्तो गायति 
कस्त्वं शूली मृगय 
कान्ताभिसरणोदयुक्ता 
कान्तिरेवातिविस्तीर्णा 
कान्ते सागसि शायिते 
कामस्तु बाणावसरं प्रतीक्ष्य 
कामिन्याः सति बाधकस्य 











कार्यानिस्तरणकृतः 
कालाक्षमत्वमौत्सुक्यं 
किञ्चिदूनः पीठमर्द 
किञ्चिदोषं दुष्वा 

किं तंवितइणणा 

कि रुअसि ओणअमुरहीं 
कुसुमचापजतापसमाकुलं 
कुसुमवसन्ताद्यभिधः 
कृत्रिमकनकेनेव 

केदाव कि अहवा 
केनोपायेन सम्प्राप्तः 
केशस्तनाधरग्रहणे. 
कोपात्कोमललोल. 
क्षामक्षामकपोल. 
खण्डिता विप्रलब्धा वा 
गन्तुं यदि व्यवसितासि 
गर्वमसम्भाव्यमिमं 
गर्वश्चैव वितर्कश्च 
गर्वोऽभिजनलावण्य. 
गर्वोऽसूया तथोन्माद 
गहवडई्‌ गओहय.* 
गाढालिङ्गनपूर्वमेव 

गात्रे पूर्णावयवं 
गुप्ताविदग्धाकुलटा. 
गुरुकार्यान्तरवशाद्‌ 
ग्रामतरुणं तरुण्या 
ग्लानिः शङ्का ह्यसूया च 
घोरां नारकपालकुण्डलवती 
चतुरिमकलाकण्ट. 
चत्तरघरिणी पिअदंसणा 
चत्वारः प्रहरः स्मरात्तिभि, 
चरणहदयकम्पैः 
चिन्तावैक्लव्यजनिका 
जडता हीनचेष्टत्वम्‌ 

जयति यथाजातानां 
जाणड जाणावेरं' 
जाता कुहूरुतरवा 
जातिकालवयोऽवस्था. 
जीवितावधि वनीपक. 
जे णञअस्स तिहुस्णस 
जो करहंवि मह 
जोच्चिअ जेऊण जमं 
जं जं सो णिचा 
ण इाणाहि तिलन्तरं 
णन्देड सुरअसतिहा"" 
णवि तह अणालवंतीं 
णिहुअणसिषप्पं तह 
णीससिडक्वंपपुलइ.* 
णीसासा हारवल्ली" ` 
णेडरकोटिविलग्गं 
तच्चापमीशभुज. 
तच्छरमस्तमदिदीक्षत 
तत्त्वज्ञानापदीष्यदि 
तत्र प्रियवचः साम 
तत्र वासकसज्जा च 
तत्संश्रयां कथां युङ्क्ते 
तत्स्वप्नायितभोगाद्क" 
तदद्य विश्रम्य दयालु 
तदाकर्ण्य वचस्तस्य 
तया प्रोत्साहनं कार्यम्‌ 
तरुणजनसहायः 

तर्को विचारः सन्देहाद्‌ 
त्जयेत्ताडयेदन्या 
तस्थौ चित्रन्यस्त" 
तस्याः सान्द्रविलेपनः 
तह माणो माणघणाई्‌ 
तहा रमणवित्थो 


तां मुखगौरवगात्र 

तिर्यक्पश्चात्पुरस्तादपि 
तिर्यड्मात्रप्रवणनयनो. 
तिष्ठत्यनिमिषदृषि. 
तीर्णा वाष्पपरम्परेव 
तूलेन तस्यास्तुलना 
तेण ण मरमि 

ते धीरा चाप्यधीरा च 
त्रयोदशविधा स्वीया 
त्रासश्चैव वितर्कश्च 
त्रिभागशेषासु निशासु 
त्रिविधस्तु मदः कार्यः 
त्वत्मापकात््रस्यति 
दिद्वीअजं ण दिद्धो 
दीर्घत्वमागतवतो 
टूर्ईकज्जाअण्ण , 
दूरानुवर्तिनि स्यात्तस्य 
दृष्टि हे प्रतिवेशिनि 
दृष्टे लोचनवन्मनाङ्‌, 
दृष््वा व्यलीकमात्र 
देइ विलासव्ईणं 
देशः सोऽयमराति, 
देसु अणुपसिअ एहिं 
देहात्मकं भवेत्सत्तवं 
दौर्गत्यादेरनौजस्यं 
द्विविधा शङ्का कार्या 
द्रौ शाब्दी शक्तिरण्र्थी 
धत्ते लोभमिव प्रसृत्वर. 


धन्यासि या कथयसि ` 


धम्मित्ते कुसुमोत्करं 
धाष्यजेह्यादिसम्भूतम्‌ 
धाव पुरओ पुरओ 
धीराऽधीरा तु सुदितै. 
धीरोदात्तो धीरोद्धतः 
धृतायुधो यावदहं 


श्रीविश्वेश्वरपाण्डेयविरयिता 


ध्यानं चिन्ता हिताप्राप्तः 
नक्तं रत्नमयुख. 

न खलु वयममुष्य 

न यत्र दुःखं न सुखं 
नवमे जडता चेव 
नष्स्मृतिर्हतगतिः 
नाथेऽनिशं निजनिवास. 
नाथो मे विपणि गतो 
निद्रापगमहेतुभ्यः 
निपीतवत्या मधु सन्दधानः 
निराकूतैरेव प्रिय. 
निर्णीय प्रतिवेशिनां 
निर्मायाभरणं मृणाल. 
निर्वीर्य गुरुशापभाषणवशात्‌ 
निर्वेदग्लानिशङ्काख्या, 
निर्वेदश्चैव चिन्ता च 
निवृत्तिः प्रत्येकं भवति 
निःशेषच्युतचन्दनं 
निःश्ासोऽस्य न शङ्कितः 
निःसंज्ञः स्तन्धगात्रश्च 
नीता प्राणसमेन 
नेतुर्नखक्षतमुदीक्ष् 
नोपयातः किमिति स 
| 
पटालग्ने पत्यौ 
पतिप्रियहिते युक्ता 
पत्युरन्यप्रियासङ्गं 

परसो भाग्येश्वरता, 
परिशिथिलय ग्रन्थीन्‌ 
परोत्कर्षाक्षमाऽ सूया 

परं जोह्ा अहा 
पलाशकुसुमानि ते 
पशुपदणो रोसा, ` 


पश्यन्त्या सहजारुणं 

पाजपडिअं अह्वे 
पाणिराधमविरोधितवाञ्छं 
पान्थः स्वप्नदशां गतः 
पिअविरहो अप्पिअ. 
पिअसंमरणपलादुंत. 
पितुर्मूध्नि स्पृष्ट ज्वलद. 
पीताम्बरण चपला. 
पीनोरुगण्डजघन. 
पुनरेव तु पुरुषगुणान्‌ 
पुनस्तास्त्रविधाः सर्वा 
पुरशचक्षूरागस्तदनु 
पुलककुलकञ्चुकवृतं 
पुसिआ कण्णाह.“ 
पुंसां दर्शय सुन्दरि। 
पृथिवी तावत्त्रिकोणा 
पृष्टा न किञ्चिद्‌ ब्रूते 
पेछइअ लद्धलक्खं 
प्रणयर्भसादाभासत्व. 
प्रत्यग्रान्मषजिद्या 
प्रत्यादिश्य रुषां 

प्रथम त्वभिलाषः स्याद्‌ 
परनुद्धायाः प्रातर्लसदलसदो. 
प्रभाते पृच्छन्ती. 
प्रङ्कणकोणंऽपि निशा. 
प्रातर्वर्णनयाऽनया निज. 
प्रातिवेश्या सखी दासी 
प्रातः प्रवालमणिना 
प्राप्तानामपि वचसां 
प्राप्तानामुपभागः 
प्रारब्धकार्यासिद्धयादे. 
प्रारब्धनिधुवनैव स्वेद 
प्रियान्यव्यावृत्तिः 

प्रेम्णः कुरटिलगामित्वात्‌ 
बन्धभ्रंशस्खलदलक 

नाते किं वलयैरलं 
बाह्यार्थालम्बना यस्तु 
बिभेति रुषटसि किते. 
भक्त्या नन्दकुला. 
भयहर्षक्रोधजर. 
भवत्सम्भावनोत्थाय 
भवद्धवनमागतं 

भव हदय सावधानं 
भूतपिशाचग्रहणा. 

भूयो भूयः सविधनगरी. 
भरकुटिकुटिलोत्कटमुखेः 
भ्रभद्ध सहसोद्रतऽपि 
मत्परस्तावमकुर्वति 
मदस्खलितसंतापा 
मनक्षेपस्त्वपस्मारो 
मनःप्रसादो हर्षः स्याद्‌ 
मनःसम्मीलनं निद्रा 
मन्दाकिनीनन्दनयो. 
मम प्राणाधिक तस्मिन्‌ 
मम मअणम्णंगं 

मयि व्यक्तं गोत्रस्खलन. 
मा कुण पडिवक्छसुहं 
माजुर पिआलिङ्गण,. ` 
मानं त्यक्ष्यसि कान्त. 
मानः कोपः सतु द्वेधा 
मालत्याः प्रथमावलोक. 
माल्यच्छादनभूषण,. 
मुक्ताफलेषु च्छायायाः 
मुक्ताः पतन्ति भूमौ 
मुखनेत्रविकूणनया 
मुखवर्णपरावृत्त्या 

मुखं यदि किमिन्दुना 
मुग्धाक्ष्या दयितागमस्य 
मुग्धे कृत्रिमतद्र्यति. 

व्यजनग्रहणैर्वापि 
व्यसनाभिघातपूर्ववेरा. 
व्यासङ्गादुचिते यस्या 
व्यु्तिष्ठन्ते हदयगतयो 
शक्तिग्रहं व्याकरणोपमान, 
रानैरश्ृण्वन्नवदन्‌ 
शरकाण्डपाण्डुगण्ड. 
शस्त्रीकृतस्तरुवरो 
शान्तस्य शमसाध्यत्वान्‌ 
शीतक्रोधभयश्रम. 
शीतभयहर्षरोग 

शीलं साधु मिमीत 
शङ्गारवीरयोर्हासो 
शृद्खारेऽस्य सहाया 
शाभा कान्तिश्च दीप्तिश्च 
श्यामा विलोचनहरी 
श्रमादिजन्यमालस्यं 
श्रमादिना दृश्यताम्‌ 
श्रमः खेदोऽध्वगत्यादेः 
श्रवणादर्शनाद्रापि 
श्रवणं तु भवेत्तत्र 
श्रान्तिच्छेदोपदेशाभ्यां 
श्रीमन्महीमहिततत्तदसीमधीम. 
श्लिष्टः कण्ठे किमिति 
श्वस्तस्याः प्रियमाप्तु. 
सङ्धेतगोचरमुपेत्य 
सङ्धोचश्चेतसो व्रीडा 
सजातीयविजातीयैः 
सञ्चारो रतिमन्दिरा, 
सञ्चीवणोसदं विअ 
स त्वं मदीयेन शरीरवृत्ति 


सन्तापो हदये स्मरानलकृतः 

सहसा भूमौ पतनं 
साकूतं करवाणि 
साकूतं ग्रथिता दृशोः 
सारोपकूटकपरा. 

सा तड्‌ सहत्थदिण्णं 
सा तुज्ज वल्लहां 
सामदानादिसंयोगैः 

सारासारविचारेक, 

सा सर्वतोऽनुरक्ता 
सारोपान्या तु यत्रोक्तौ 
सा सुहअ अहिअ." 
सितं वसनमरपितं वपुषि 
सुधायाः सध्रीची 
सुप्तं विबोधोऽमर्षश्च 
सुरतातिशैर्बद्धो 

सुहदापि वार्यमाणो 

स्खलिताघूर्णितनयनः 
स्तम्भस्तथालम्भितमां 
स्तम्भः स्वदोऽथ मोहश्च 
स्तम्भः स्वदाऽथ रोमाञ्चः 
स्तिमितकुसुमितानाम्‌ 
स्त्रीणां प्रयोगविषये 
स्त्रीनीचप्रकृतिर््यष 
स्थानासनगमनानां 
स्थायी स्याद्विषयेष्वेव 
स्थितिशोर्यवीर्यधेर्यै 


स्थितः सोऽहं मेत्रावरुणि, 


स्नाता तिष्ठति कोशला. 
स्नात्वा वारिणि चन्दनैः 
स्निग्धं वीक्षितमन्यतोऽपि 
स्परग्रहणोल्लासि, 
स्पर्शभयगीतहर्ष, 
स्मरमन्दीकृतव्रीडा 
स्मरशास्त्रमधीयाना ` 
स्मितमथ हसितं 

स्मितमधुरवचनरागो 
स्मितहसितरुदितभय. 
स्मृतिभित्रमाहतमसो 
स्मृतिः पूर्वानुभृतार्थ. 
स्मरस्वर्णसराजकसर. 
स्रस्तांसावतिमात्र. 
स्वचरणपीडानुमित, 
स्वप्नो निद्रामुपतस्य 
स्वास्थाभ्याससमुत्था 
स्वेदश्च वेपथुश्चेव 
हत्थेसुअ पाएसु अ 
हर्षभयरोगविस्मय. 
हल्लफलल्टाण. ` 
हस्तस्वस्तिकगोपित. 
हिअअम्मि वससि 
हित्वा लज्जां समाकृष्य 
हत्तस्य॒यन्मन्त्रयत 
हंसे: शेवलमञ्चरीति 

सुसङ्ग्राह्याणि अभिनवप्रकाशानानि 


कातन््रव्याकरणम्‌ : आयचोर्यशर्ववर्मप्रणीतो व्याकरणशास्त्रस्यापूर्वोऽ यं ग्रन्थः श्रीदुर्गसिहकृताभ्यां कातन्त्र 
वृत्ति-टीकाभ्या, श्रोमत्तिलोचनदासकृतया “कातन््रवृत्तिपज्जिका' टीकया, कविराजसषणशर्मकृतया "कलाप- 
चन्द्र' टीकया, अथ च डो. जानकीप्रसादद्विवदिकृतया समीक्षया, विवरणात्मिकया भूमिकया, अनुसन्धानात्मक- 
परिशिष्टश्च सनाथीकृत्य सुसम्पाद्य प्रकाशितः -- प्रथमो भाग ३५०.०० 
द्वितीयो भागः गवण्डम्‌-९ ००.०9० 

द्वितीयो भागः खण्डमू्‌-र &६००.०० 

परशुरामकल्पसूत्रम्‌ : तन्त्रशास्त्रस्य सूत्रात्मकोऽयं म्रन्थस्तन्त्रसिद्धान्तः सह सर्वासामुपासनानां 
प्रतिपादकोऽस्ति। श्रीरामेश्वरवृत्तर्मुख्यांशेन समलङ्कृत नीरक्षीरविवेकाभिधेन भाषाभाष्येण संवलितः 
परो. विद्यानिवासमिश्रः, ड. परमहंसमिश्रैश्च सुसम्पाद्य प्रकाशितः -- २८०.०० 
सोभाग्यरत्नाकरः : तन्त्रशास्त्रस्य समृद्धोऽयं ग्रन्थः श्रीविद्यानन्दनाथविरचितः सोभाग्यसंवर्द्धनस्य सद्देश्येन 
तरङ्गायितः श्रीविद्यायाः सम्प्रदायसिद्धानां राद्धान्तानां समुपासनपद्धतीनाञ्च प्रतिपादको रत्नाकरसदृशो 
विराजते। स्वात्मविमशख्यिया भूमिकया विभूष्य डँ. परमहंसमिश्रः सम्पाद्य प्रकाशितः-- ३५०.०० 
प्राणतोषिणी : श्रीरामतोषणभद्वाचार्येण प्रणीतस्तन्त्रशास्त्रस्य महनीयोऽयं ग्रन्थः। अस्य प्रथमभागस्य 
विषयवस्तु स्ग-धर्म-अर्थति काण्डत्रयेण विभज्य प्रस्तुतम्‌। ग्रन्थोऽयं सुविस्तृतया भृमिकया समलङ्कृत्य 
हरिवंशकुमारपाण्डयन सुसम्पाद्य प्रकाशितः-- प्रथमा भागः ४५०.०० 


. जैमिनीय सामगानम्‌ : जमिनिमुनिना प्रणीतं ग्रन्थरत्नमिदं द्वितीयसंस्करणात्मकं प्रकाशतामानीतम्‌। 


ग्रन्थेऽस्मिन्‌ सामगानस्यानेकषां छन्दसामुपवृंहणमस्ति। ग्रन्थोऽयं श्रैरामनाथदीक्षितस्य विस्त्रतया 
भूमिकया सुशाभिताऽस्ति- २००.०० 


. केदारखण्डः : स्कन्दपुराणीयमाहेश्वरखण्डान्तर्गतकदारखण्डस्य प्रकाशनं प्रो. वाचस्पतिद्िवेदिनो हिन्दी- 


भाषानुवादेन सह कृतमस्ति। पौराणिककथानकैः सत्कर्मणो भगवत आशुतोषस्य भक्तिभावनायाः सततं 
प्ररणाप्रदाने पूर्णरूपेण सक्षमोऽयं म्रन्थः। प्रो. द्विवेदिनो विस्तृतया भूमिकया सनाथितोऽयं प्रकाशितः-- 

प्रथमा भाग ४६०9.०० 
सात्वतसंहिता : वेष्णवतन्त्रस्य मृधन्यतमोऽयं ग्रन्थः अलशिङ्गभट्स्य व्याख्यया सनाथितः प्रकाशतामानीतः। 
श्रोत्रजवल्लभद्विवदिना सम्पादितस्य सभाष्यस्य ग्रन्थस्यास्य द्वितीयं संस्करणं प्रस्तूयतं-- ३६०.०० 


. श्रीमालिनीविजयोत्तरतन्त्रम्‌ : तन्त्रशास्त्रस्य ग्रन्थोऽयं डँ. परमहंसमिश्रस्य “नीरक्षीरविवेक' भाषाभाष्येण 


समलङ्कृत्य प्रकाशतामानीतः। ग्रन्थोऽयं सम्पूर्णाध्वावर्गोपरि स्वकीयां स्वतन्त्रां दृष्टिं प्रस्तौति। स्वात्म- 
विमर्शत्मिकया भूमिकया विभूष्य डो. परमहंसमिश्रैः सम्पादितोऽयं ग्रन्थः प्रकाशितः-- २४०.०० 


. बौद्धदष्नि ओर माक््सवाद (परिसंवाद-६ ) : विश्वविद्यालयस्यास्य श्रमणविद्यासङ्कायेन समायोजितायां 


सद्गोष्ठ्यां विश्रतेर्विद्रद्धिः पठितानां विशिष्टनिबन्धानां सङ्कलनं विहितम्‌। संस्कृत-हिन्दी-आङ्ग्ल-भाषामयान्‌ 
निबन्धान्‌ सङ्कलय्य ड. रमशकुमारद्विवेदिना सम्पादितोऽयं ग्रन्थः प्रकाशितः-- ३६०.०० 


. मैन्युपनिषद्‌ : श्रीरामतीर्थविरचितया "दीपिका! ख्यसंस्कृतव्याख्यया, प्रो. ओमप्रकाशपाण्डेयेन सनाथि- 


तया हिन्दीव्याख्यया विस्तृतया भूमिकया सम्भृष्य सम्पाद्य च प्रकाशिताऽयं ग्रन्थः-- १८०.०० 
श्रीमद्भागवत मे सांख्ययोग के तत्तव : एक परिशीलन : श्रीमद्धागवतस्य दार्शनिकविश्लेषणात्मकोऽयं 
ग्रन्थः प्रो. विमलाकर्नाटकमहोदयाभिहिन्दीभाषायां प्रणीतः। दश्नितिहासाख्यपटलद्रयेन विभक्तोऽयं ग्रन्थो 
विस्तृतया भूमिकया परिशिष्टादिभिश्च सम्भृष्य सम्पाद्य च प्रकाशितः-- ००.०० 
तत््वविन्दुः : ` श्रीवाचस्पतिमिश्रप्रणीतोऽयं ग्रन्थः सम्पृणनिन्दसंस्कृतविश्वविद्यालयस्य विश्वविश्रुतस्य 
सरस्वतीभवन-पुस्तकालयस्य हस्तलिखितपाण्डुलिपिमाधारीकृत्य डँ. रजनीशकुमारशुक्लेन सम्पादित 
प्रकाशतामानीतः- ९१२०.०० 


. शिबलीलाण्विः : महाकविना श्रीनीलकण्ठदीक्षितेन प्रणीतं द्राविशसर्गात्सकं महाकाव्यमिदं भगषतः 
सुविस्त्रतया भृमिकया विविधः परिश्िष्टेर्च ` 





शिवस्य चतुष्ष्टिलीलानां लालित्यपूर्णं वर्णनं प्रस्तौति। सुविः 


सम्भूष्य ढो. ददन-उपाध्यायन सम्पादितमिदं महाकाव्यं प्रकाशितम्‌-- २4 2.2.94 








